
भूमिका 


उर्दू भाषा भारत की उस सुंदर समन्वित संस्कृति की यादगार है जिसे महान 
ऐतिहासिक शक्तियों ने लम्बे समय तक सत्ता में रहने के बाद पारस्परिक सहयोग और 
भाईवारे की बुनियाद पर विकत्ित एवं प्रतिष्ठित किया था। संस्कृति और इतिहास की 
ये शक्तियाँ भारतीय भी थीं और अभारतीय भी। यह उर्वर संस्कृति और इसके 
परिणामस्वरूप पैदा होने वाली उर्दू भाषा ऐसे समय में अस्तित्व में आयी जबकि 
अभारतीय प्रवृत्तियाँ भी स्थायी रूप से भारतीय बन चुकी थीं। जिस मेल-मिलाप ने इस 
भाषा को जन्म दिया उसने आरम्भ से ही इसे भारतीय मिजाज भी प्रदान किया। इसलिए 
उर्दू विदेशी प्रवृत्तियों से युक्त होने के बावजूद प्रकृति एवं स्वभाव, वतन और आबो-हवा 
की दृष्टि से एक भारतीय भाषा है। उत्तर भारत में इसके विकास के चिह्न तेरहवीं 
शताब्दी के ठीक आरम्भ में दिखाई देते हैं। लेकिन इससे काफी पहले सिंध और पंजाब 
में इसको जन्म देने वाले तत्तत एकत्र होने लगे थे। अभी यह भाषा एक बोली से ज्यादा 
हैसियत न रखती थी कि चौदहवीं शताब्दी के आरम्भ में भारत के दक्षिणी प्रांतों में 
पहुँच गयी। उर्दू शीघ्र ही इस समूचे क्षेत्र में फैल गयी और व्यावसताविक काम-काज 
के अलावा साहित्यिक उद्देश्य के लिए भी इसका व्यवहार किया जाने लगा और सतरहर्वी 
शताब्दी के अंत तक इसमें ऐसा मूल्यवान साहित्य प्रकाश में आ गया जिसके बल पर 
दकनी उर्दू ने अपनी एक स्थायी हैसियत बना ली जबकि उत्तर भारत में अनेक कारणों 
से इसके विकास की गति धीमी रही। जन-साधारण के बीच इस भाषा का प्रचलन तो 
बढ़ा किंतु साहित्य-रचना के क्षेत्र में कोई विशेष प्रगति नहीं हुई। इसलिए कि यहां 
औरंगजेब के युग (१७०७ ई.) तक फारसी का बोलबाला रहा। इस बीच यह भाषा 
निखरती रही और शक्ति प्राप्त करती रही। इस भाषा की दिनप्रति बढ़ती हुई सुंदरता 
एवं लोकप्रियता का रहस्य यह था कि इसने हर संस्कृति से उसके श्रेष्ठतम तत्त्वों को 
ग्रहण कर आत्मसात्‌ कर लिया तथा विदेशी और स्थानीय भाषाओं की शब्द-समदा 
से मनभावन और अनूठे शब्दों को अपने भीतर समेट लिया। यह भाषा अपनी आंतरिक 
संप्रेषण-क्षमता और प्रयोग की सहजता के कारण भारत में ही नहीं, बाहर के अनेक 
देशों में अपना प्रभाव-क्षेत्र बढ़ाने में सफल हुई। शुरू से ही ऐतिहासिक एवं बौद्धिक 
कारणों से इस भाषा का उत्कर्ष ही इस रूप में हुआ कि इसने क्षेत्रीयत्ता की सीमाओं 

को कभी स्वीकार नहीं किया। उत्तर भारत इसका असली वतन और केंद्र रहा लेकिन 
भारत के दूसरे भागों में भी वहाँ की क्षेत्रीय भाषाओं के साथ-साथ्‌ इसका चलन 
दिन-ब-दिन बढ़ता गया। 
सतरहवीं शताब्दी के समापन तक यह भाषा दिल्ली और इसके आस-पढ़ोस में 
फैलकर साहित्य-सृजन की क्षमता पैदा कर चुकी थी और दूसरी ओर फारसी की 
“गिरफ्त भी काफ़ी कमजोर पड़ चुकी थी। जिसके परिणामस्वरूप अठारहवीं शताब्दी के 
आरम्भ में इस भाषा में इतने विपुल साहित्य की सृष्टि हो गयी कि लगता था कि 
मानो इसने भारी छलांग लगा ली हो । इस युग में दिल्ली और इसके इर्द-गिर्द के 
क्षेत्रों में इतने शायर और लेखक पैदा हुए कि जिन्होंने व्यक्तिगत रूप से अपने 
सृजन के स्थायी महत्व को स्वीकार करा लिया। इसके साथ ही साथ इस भाषा के 
साहित्यिक और सामाजिक भविष्य को सुरक्षित बना दिया। यह स्वाभाविक है कि 
इस भाषा को परिमार्जित करने और नया मिजाज देने के आरंभिक प्रयास दिल्ली में 
ही किये गये। इस युग में उर्दू के क्षेत्र में भाषा-निर्माण एवं साहित्य-सृजन का श्रेय 
जिन रचनाकारों को जाता है उनमें सबसे पहला नाम वली दकनी का है जिनसे 
समूचा उत्तर भारत लाभान्वित हुआ। फिर हातिम, मंजृहर जान जाना, सौदा, मीर 
तकी और ख़्वाजा मीर दर्द हुए जिनकी उर्दू भाषा एवं साहित्य के क्षेत्र में 
युग-प्रवर्तक एवं उच्चकोटि के कलाकार के रूप में प्रतिष्ठा है। 
अठारहवीं शताब्दी के लगभग मध्य में राजनीतिक और ऐतिहासिक कारणों से 
लखनऊ में धीरें-थीरे उर्दू का एक नया केन्द्र अस्तित्व में आ गया। यहाँ उर्दू भाषा 
को एक नये शासन और नये सांस्कृतिक वातावरण में विकसित होने का अवसर मिला। 
_ जिसके परिणामस्वरूप नये वातावरण और परिवेश के अनुसार इस भाषा में सुधार की 
आवश्यकता महसूस हुई। लखनऊ में उर्दू को नये सँचे में बलने मे रचनात्मक प्रयास 
किये गये जिससे इस भाषा में नयी आभा, नयी स्फूर्ति और नयी अर्थवत्ता उत्पन्न हुई। 
इसका श्रेय अनेक रचनाकारों को जाता है जिनमें मीर हसन, मीर खलीकु, इंशा और 
मुसहफी आदि शामिल हैं। किंतु भाषा सम्बन्धी सुधार-कार्यों को एक निश्चित और 
सर्वमान्य दिशा प्रदान करने व आखिरी तराश-खुराश के बाद उर्दू को एक समर्थ भाषा 
बनाने का काम जिन कलाकारों द्वारा सम्भव हुआ, नासिख उनके मार्गदर्शक थे। इसीलिए 
वे अपने युग के महत्त्वपूर्ण साहित्यकार और भाषा-सुधारक के रूप में स्वीकार किये 
गये। 

अवध में शुजा उद्दौला के शासन (१७५४ से १७७५ ई.) का अंतिम दौर था। 
अभी लखनऊ का साहित्यिक केन्द्र पुरी तरह स्थापित नहीं हुआ था लेकिन वे 
परिस्थितियाँ जन्म लेने लगीं थीं जो शीघ्र ही एक आधुनिक साहित्य-केन्द्र की स्थापना 
का स्पष्ट संकेत दे रही थीं जिसे उर्दू भाषा एवं साहित्य के इतिहास में एक 
असाधारण महत्ता प्राप्त होने वाली थी। इसी समय एक ऐसे बालक का जन्म हुआ 
जिसने बाद में “नासिख” का प्रतीकात्मक उपनाम स्वीकार किया, भाषा एवं शेर के 
सुधार में बड़ा यश प्राप्त किया और लखनऊ की साहित्यिक शैली का निर्माण करने 
वाले कलाकारों का मार्गदर्शक बन गया। सही जन्म-तिथि किसी वृत्तांतकार ने नहीं 
लिखी है लेकिन उपलब्ध साक्ष्यों के अनुसार नासिख का जन्म ७, मुहर्रम, ११८६ 
हिजरी तदनुसार १५ अप्रैल १७७२ ईसवी को हुआ। यह अनुमान नासिख के 
शागिर्द 'रश्क' की कही हुई तारीख के आधार पर किया गया है।' इमाम बख़्श नाम 
रखा गया। उनके पिता का नाम शेख खुदा बख़्श था। यह ज्ञात नहीं कि उनका 
असली वतन कहाँ था और नस्ली सिलसिला कहाँ पहुँचता है। पहले वे लाहौर में 
रहते थे। बाद में फैजाबाद आ गये और फिर अवध के ही होके रह गये। यहीं 
नासिख्‌ का जन्म हुआ। खुदा बख्शा धंधे से व्यापारी थे। खेमों का कारोबार करते थे। 
कुछ ल्ञागों का कहना है कि फुटकर माल बेचने का काम करते थे और एक 
बिसातखाने के मात्रिक थे। सम्मव है कि इन सब कामों से उनका सम्बन्ध रहा हो। 
उनके हैसियतदार और धनवान होने के साक्ष्य मिलते हैं। खुदा बख्श का निधन. 
वृहस्पतिवार २४ दिसंबर, १८०१ ई. को लखनऊ में हुआ। नासिख की माँ के 


9. मुहर्रम की ७ तारीख की पुष्टि नासिख के एक मिसरे से होती है, कके है मेरा तवल्लुद हफ्तम 
माह मुहर्रम का', जो उनके पहले दीवान में मौजूद है। 
२. यह कृत्आ तारीख दूसरे भाग में मिलता है। 

कारोबार जमाने और व्यवस्थित होने में इस परिवार को किन परिस्थितियों से गुजरना 
पड़ा। कहा जाता कि कोई करीम बख्श नामी बिसाती था, उसने नासिख का 
पालन-पोषण किया। लेकिन पित्ता की मौजूदगी में करीम बख्श ने नासिख की 
परवरिश क्यों की, इस प्रश्न का कोइ उत्तर नहीं मिलता। कहा गया है कि फैजाबाद 
में कोई नवाब मुहम्मद तकी नामी थे। उन्हें बांके-तिरछे रखने का शौक था। वही 
नासिख और “आतिश” को लखनऊ लाये। यह भी कहा जता है कि लखनऊ के 
कोई रईस मीर काजिम अली थे उन्होंने नासिख को बेटा बना लिया था । वे मरे तो 
वसीयत के अनुसार नासिख को उनकी सम्पत्ति मिल गयी। (गुल-ए-गना बजुमन 
नासिख) लेकिन ये तमाम बातें फिलहाल अनुमान और अफृवाहों से ज्यादा हैसियत 
नहीं खातीं। नासिख की आरंभिक परिस्थितियों की ज्यादा जानकारी इसलिए भी नहीं 
है कि उस युग में इनके परिवार की कोई विशेष मान-प्रतिष्ठा नहीं थी। अधिकांश 
वृत्तांतकारों के मतानुसार उनका बचपन लखनऊ में बीता। लखनऊ में ही उनकी 
अभिरुचियों और संभावनाओं के विकास के नये द्वार खुले। वे व्यापार का काम शुरू 
से ही करते आये थे। यह पेशा उन्होंने बाद में छोड़ दिया लेकिन इससे मिली हुई 
आदतें बाद तक उनके स्वभाव में बनी रहीं। व्यापारी अपनी दुकान सजाना और 
ग्राहकों की रुचियों के अनुसार सामान मुहैया कराना खूब जानता है। नासिख जब 
बड़े शायर और भाषा-सुधारक मान लिये गये तो वे जाने या अनजाने इस बात के 
प्रति अतिरिक्त रूप से सचेत रहने लगे। अपनी साहित्यक दुकान सजाने में अपने 
युग के दूसरे शायरों की तुलना में वे ज्यादा दिलचस्पी लेते दिखाई देते हैं। उनके 
यहाँ मजहबी विश्वासों की अभिव्यक्ति में सम्मान का भाव भी शायद इसी सजावट के 
कारण था। वे यह बात भल्नी-भांति जानते थे कि लखनऊ के साहित्यिक बाजार में 
कौन-सा सिक्का ज़्यादा चल सकता है। वे टकसाल नामक मुहल्ले में रहते थे। 
सामाजिक अपेक्षाओं .और आग्रहों के अनुसार जीवन भर साहित्यिक सिक्के गलते 
रहे। बाजार की अच्छी समझ रखने के कारण दूसरों की तुलना में उनका सिक्का 
ज़्यादा चलता रहा। उस दौर में लखनऊ अनेक नगरीय और बौद्धिक किया कलापों 
का केन्र था। इसके साथ ही साथ पहलवानों और बांकों का गढ़ भी था। लखनऊ 
के बांकों ने इसी युग में एक समुदाय के रूप में अपनी अलग पहचान बना ली थी। 
दूसरी ओर सैन्य-कला, व्यायाम, शरीर सौष्ठव और पहलवानी की जगह-जगह चर्चा 
थी। कोई मुहल्ला शायद ही ऐसा रहा हो जिसमें अखाड़ा न हो और मल्ल विद्या की 

शिक्षा देने वाले नामवर उस्ताद मौजूद न हों। नासिख को भी धीरे-धीरे पहलवानी 
और शरीर सौष्ठव का शौक्‌ होने लगा। उन्होंने शारीरिक अभ्यास शुरू कर दिया 
और कुश्ती लड़ने लगे| थोड़े ही समय में उनकी देह निखर आयी और उन्होंने शिक्षा 
भी पूरी कर ली। उनके इस समय के हुलिए का वर्णन यों किया जाता है - 'स्याह 
रंग, मजबूत गठा हुआ बदन, सिर मुँडा हुआ, दाढी खशखशी, स्थुलकाय थे। 
ज्यादातर खाखे की लुंगी और कुर्त्ता पहनते थे। जाड़ा हुआ तो दोहरा कुर्त्ता पहन 
लिया! व्यापार की भांति पहलवानी का सिलसिला भी धीरे-धीरे खत्म-सा हो गया। 
लेकिन व्यायाम और दंड-मुगदर आदि का अभ्यास जीवन भर जारी रहा| वे पिछले 
पहर से ही व्यायाम शुरू कर देते थे और “या गृफूर' शब्द की अंक-गणना के 
अनुसार १२९७ दंड लगाते थे और फिर घी में तरबतर बेसनी पराठे खाते थे। बाद 
में उनकी कला और शायरी पर पहलवानी और व्यायाम के प्रभाव को और उनके इस 
शौक की गहराई को बिना किसी कठिनाई के महसूस किया जा सकता है। उन्होंने 
अखाड़े से तो सम्बन्ध विच्छेद कर लिया। अवध की राजनीति में भी बनोट और 
बाँक के सारे दाव-पेच दिखाते रहते थे। इसके अतिरिक्त इस युग में सब ओर 
शे'रो-शायरी की चर्चा धी और मुशायरों का भारी हंगामा था। लखनऊ का समुचा 
वातावरण इन हंगामों में गज रहा था। मुशायरों की कोई सीमा न थी, लखनऊ के 
जिस गली-कूचे में निकल जाते होंगे, शे रों-शायरी की दिलचस्प और कभी-कभी शांति 
भंग करने वाली गोष्ठियाँ उन्हें देखने को मिल जाती होंगी। निश्चय ही पहले वे 
शे'रो-शायरी के केवल तमाशबीन रहे होंगे। यह नहीं मालूम कि उनके भीतर छुपे हुए 
कलाकार ने कब अंगड़ाई ली और कब उन्होंने इस कला को इस प्रकार आत्मसात 
किया कि सारे शौक छूट गये। शादी-विवाह और आल-औलाद की भी चिंता न की 
और सदैव शायरी के लिए ही समर्पित रहे। मुसहफी (निधन १८२४ ई.) कहते हैं 
कि उन्होंने बीस वर्ष की उम्र में शायरी शुरू कर दी थी। (रियाजल फृस्हाए) यह जिक्र 
हो चुका है कि उनकी आरंभिक शिक्षा-दीक्षा का कोई समुचित प्रबंध नहीं किया गया 
था। जब उन्होंने अपने भीतर के शायर को उभरते हुए महसूय किया होगा तभी 
उन्हें अपनी शिक्षा की कमी भी अखरी होगी। उनके मन में यह विचार उत्पन्न हुआ 
होगा कि विलम्ब से ही सही वे इतनी शिक्षा अवश्य प्राप्त करलें कि अज्ञानी न 
कहलायें और आसानी के साथ शे'रगोई का शौक्‌ पूरा कर लें। यही शौक़ उन्हें 
फिरंगी महरू ले गया होगा जहाँ हाफिज वारिस अली के मदरसे का एक खण्ड था। 

उन्होंने इसी खण्ड का चुनाव किया और हाफिज साहब से कुछ द्वितीय स्तर की 
पुस्तकें पढ़ी। प्रायः इनमें अरबी के अलावा फारसी साहित्य भी सम्मिलित था। सम्भव 
है कि उन्होंने फिरंगी महल के दूसरे विद्वानों से शिक्षा प्राप्त की हो। बहरहाल उन्हें 
अरबी और फारसी में मध्यम कोटि की दक्षता प्राप्त हो गयी। तूदुपरांत वे जीवन भर 
निजी स्तर पर और लखनऊ के दूसरे मनीषियों की अनौपचारिक सहायता से अपने 
ज्ञान में निरंतर वृद्धि करते रहे। नासिख ने जिनसे सीखा उनमें “कृतील' जैसे नामवर 
फारसी दाँ भी शामिल थे। उनके उस्तादों में हाफिज वारिस अली और मिर्जा मुगल 
के अलावा और किसी का नाम ज्ञात नहीं। न ही नासिख ने इनके अलावा किसी को 
अपना उस्ताद बताया है। हाफिज वारिस अली से उनके सम्बन्ध बराबर बने रहे 
और उनके कुल्लियात में एक कृत्भा तारीख मौजूद है जो उन्होंने हाफिज साहब के 
यहाँ बेटे के जन्म पर कहा था। इसी कृत में उन्हें अपना उस्ताद भी कहा है। इस 
कृत्आा का संबंध १८०१-२ ई. से है। उनके कुल्लियात में ऐसे अनेक तारीखी कृत्भा 
हैं जिन्हें उन्होंने मिर्जा मुगल के निधन पर लिखा था और एक कृत्आ में मिर्जा मुगल 
को अपना उस्ताद भी बताया है। कृत्ञों के अंत्सक्ष्य से मिर्जा मुगल के न तो 
शायर होने का पता चलता है और न ही विद्वान होने का। हाँ, एक कृत्आ में उन्हें 
'रस्तम-ए-वक्त” कहा गया है। इससे यह अनुमान होता है कि हो सकता है 
पहलवानी में उनके उस्ताद रहे हों। वैसे तो नासिख के कुल्लियात में अनेक मिर्जा 
मुगल ऐसे हैं जिनके निधन पर उन्होंने तारेख कही है। दरअसल इस युग में 
बहुत-से जोग मिर्जा मुगुल्न के नाम से प्रसिद्ध थे और इनमें से कई शायर भी थे 
लेकिन इनमें से कोई भी नासिख का उस्ताद न था। इसलिए कि सबकी मृत्यु-तिथि 
उन मिर्जा मुगल से भिन्‍न है जिनका निधन १८१८ ई. में हुआ और नासिख ने 
जिन्हें अपना उस्ताद बताया है। जितना उन्होंने पढ्ा और फिर अपने निजी प्रयत्नीं 
से जो कुछ सीखा उसको देखते हुए उन्हें फ़ारसी की अच्छे स्तर की जानकारी थी 
और उनका अरबी ज्ञान की मध्यम कोटि का कहा जा सकता है। काव्य-शास्त्र पर 
उन्हें असाधारण अधिकार था। यद्यपि उन्होंने धर्मशास्त्र, ज्योतिष, नक्षत्र-विज्ञान, 
दर्शन, हिकमत और हदीस की विधिवत शिक्षा प्राप्त नहीं की थी फिर भी विद्वानों के 
सत्संग से उन्होंने इन विषयों का अच्छा ज्ञान प्राप्त कर लिया था। वे भाषा-शास्त्र 
और श्ञव्द-कोश की समस्याओं से भी बखूबी परिचित थे और आयु के अंतिम दिनों 
में तो वे सचमुच में जुबान के उस्ताद माने जाने लगे थे। उनके बहुश्रुत और बहुल्न 

होने के सबसे विश्वसनीय प्रमाण स्वयं उनकी रचनाएं हैं। इस प्रकार आब-ए-हयात' 
में आजाद का यह कथन बहुत युक्तियुक्त है, “यद्यपि अरबी का उन्हें चूडांत ज्ञान 
नहीं था किंतु साहित्यिक परिवेश और विद्वानों के सान्निध्य के कारण शायरी की कला 
के तकाजों का उन्हें अच्छा ज्ञान था।” 


(३) 


यह महज एक अनुमान है कि उन्होंने बीस वर्ष की अवस्था में शेर कहना 
शुरू कर दिया था। किंतु उनके कुल्लियात में अमीरुद्दोला हैदर बेग की मृत्यु पर 
लिखा एक तारीखी क॒त्आ उपलब्ध है जिससे १७९१-९२ ई. (१२०६ हिजरी) तिथि 
प्राप्त होती है। यदि यह क॒त्आ उन्होंने घटना के ठीक बाद ही लिखा था तो शायरी 
की शुरुआत कुछ पहले हो चुकी होगी। इसलिए कि एक नवोदित शायर को इतिहास 
की घटनाओं पर शे'र कहने के लिए अभ्यास और अनुभव अपेक्षित है। वैसे तो 
उनके कुल्लियात में 'सौदा' के निधन पर कहा गया कुत्आा भी मौजूद है। उस समय 
उनकी अवस्था नौ वर्ष की ही रही होगी। इस कारण कई विद्वान भ्रांति के शिकार हो 
गये और उन्होंने नासिख की आयु का गलत अनुमान कर लिया। वस्तुस्थिति यह है 
कि 'सौदा' की मृत्यु से सम्बंधित कृत्आ उन्होंने बाद में लिखा होगा। क्योंकि स्वयं 
नासिख के कथनानुसार 'सौदा' की मृत्यु उनके शायरी शुरू करने से पूर्व हो चुकी 
थी। उनके पहले दीवान में यह शे'र मौजूद है : 

पहले अपने अहद से अफुसोस 'सौदा' उठ गया 
किस से 'नासिख इस गृजुल की जाके लें अब दाद हम 

उन्होंने शायरी जब भी शुर्ध की हो, न तो उनका कोई हाल पूछने वाला था 
और न ही लेखन-कर्म को लेकर उन्हें किसी प्रकार का मार्गदर्शन प्राप्त हुआ। यह 
स्वाभाविक है कि इस साहित्यिक अनाथ ने थोड़ी-बहुत शायरी करने के बाद यह 
सोचा होगा कि रिवाज के मुताबिक किसी उस्ताद को अपना कलाम दिखायें। उस 
समय 'मीर” की बड़ी ख्याति थी। उनकी उस्तादी सर्वमान्य थी। एक दिन चुपके से 
उनके पास पहुंच गये और कलाम पर इस्लाह (संशोधन) लेने और शागिर्द बनने की 
इच्छा वक्त की। मगर जाहिर है कि 'भीर' इस समय तक बूढ़े हो चुके थे और 
लखनऊ की शायरी में उभरते हुए नये रंगों से उन्हें खिन्‍नता होती थी। यों भी वे 

किसी को अपना शागिर्द कम ही बनाते थे। कारण जो भी रहा हो, उन्होंने साफ 
इन्कार कर दिया। नासिख निराश तो हुए लकिन इस घटना ने उनके भीतर एक 
नया उत्साह और आत्मविश्वास पैदा कर दिया। उन्होंने निश्चय कर लिया कि अब 
वे किसी की शागिर्दी अख्तियार नहीं करेंगे और अपने कलाम पर स्वयं परिश्रम करेंगे 
और स्वयं ही संशोधन-परिवर्तन करेंगे। वस्तुस्थिति तो यही है लेकिन कई वृत्तांत- 
कारों और विशेष रूप से उनके आलोचकों ने उनके उस्ताद की हैसियत से बहुत-से 
शायरों का नाम लिया है जिनमें मुसहफी, मुहम्मद ईसा, तनहा और अकरम शामिल 
हैं। यह प्रसंग इसलिए उठया जाता था कि अपने उस्ताद के प्रति अकृतज्ञ और 
अश्रद्धालु होने का आरोप उन पर लगाया जा सके। लेकिन ऐसा कोई भी विश्वसनीय 
प्रमाण नहीं मिलता है जिसके आधार पर यह सिद्ध हो सके कि उन्होंने किसी उस्ताद 
की शागिर्दी स्वीकार की थी। सच बात तो यह है कि लखनऊ का हर मुशायरा, हर 
साहित्यिक दायरा, बड़े-बड़े कला-मर्मज्ञ और यशस्वी शायरों के यहां होने वाली हर 
गोष्ठी उनके लिए उस्ताद का काम देती थी। अतएव स्वयं ही कहते हैं : 
कौन सी तर्ज-ए-सुखन है जो उसे आई नहीं 
क्यों न हो शागिर्द है 'नासिख' हर इक उस्ताद का 

यह सुविदित है कि उननीसवीं शताब्दी के आरम्भ से ही लखनऊ में मुशायरों 
का जोर बहुत बढ़ गया था। ये मुशायरे शायरों को कठोर परीक्षा-स्थल की भाँति हुआ 
करते थे। मुशायरे के बीच में आपत्तियाँ और प्रश्नोत्तर मामूली-सी बातें थीं और 
किसी मुशायरे से सम्मान के साथ गृजूल पढ़कर लौटना शुक्र की बात समझी जाती 
थी। मुशायरों के अलावा भी शहर में शायरों के बीच चोटें चला करती थीं। अमीरों के 
दरबार भी शायरों की नोंक-झ्लोंक के केद्ध हुआ करते थे। इनका बड़ा आधिक्य था। 
नासिखू मुशायरों में शिरकत के लिए अक्सर जाते थे। एक ओ्ोताः के रुप में नहीं 
बल्कि एक सीखने और समझने के लिए उन्होंने बड़े महत्त्वपूर्ण और ऐतिहासिक 
साहित्यिक वाद-विवादों को अपनी आँखों से देखा था। इस नोंक-आझ्ोंक से उन्होंने 
काव्य-कला की बारीकियाँ सीखीं और शैरो-शायरी की दुरूह समस्याओं से परिचय 
प्राप्त किया। शेर कहते थे मगर मुशायरों में पढ़ते नहीं थे। नये ज्ञान की सहायता से 
बार-बार और निरंतर अपने शै'रों में संशोधन-पतिवर्तन करते रहते थे। अपने 
समकालीनों की शायरी पर उस्तादों से बहस भी कर लिया करते थे। संयोग से उन्हें 
परिवेश भी अच्छा मिला। जब वे तमाशाई के रूप में मुशायरों में जाते थे उस समय 

नयी पीढ़ी के सशक्त रचनाकारों से लेकर बड़े-बड़े उस्ताद तक मुशायरों की शोभा 
बढ़ाते थे जिनके कारण लखनऊ के साहित्यिक वातावरण में हलचल और गर्मी रहती 
थी। इंशा, मुसहफी, मुंतजर, गर्म, तालिब अली ऐशी, जुरअत, कृतील, मुहम्मद 
सादिकु, अख्तर, तनहा और इसी तरह के न जाने कितने गृजुलगो थे कि जब 
मुशायरों में बैठते थे तो कविता की आकाशगंगा उदित हो जाती थी। इसके 
अतिरिक्त इस युग के अनेक प्रतिष्ठित अमीर लोग स्वयं शे'र भी कहत्ते और शायरों 
को आश्रय भी प्रदान करते थे। उनकी कला का सम्मान करते थे। उनमें सुलेमान 
शिकोह (जिनके यहाँ नासिख का जाना-आना नहीं था), मुहम्मद तकी हवस, मुहम्मद 
तकी 'तरक्की', मिर्जा हाजी 'कुमर' ज़्यादा मशहूर रहे हैं। नासिख ने एक जागरूक 
विद्यार्थी के रूप में इस समूचे वातावरण से पूरा-पुरा लाभ उठाया। इसके साथ-साथ 
शायरों की नोंक-झोंक के साहित्यिक महत्त्व को अपनी स्मृति में सुरक्षित रखते गये। 
फिर भी बहुत दिनों तक वे मुशायरों में गुजुल पढने का साहस नहीं जुटा पाये। जब 
लखनऊ के साहित्यिक वातावरण में गर्मी की कुछ कमी हुई और साहित्यिक 
वाद-विवाद ठंडे पड़ने लगे, मुख्य वादी या तो नहीं रहे या मौन हो गये तब नासिख 
खुलकर प्रकाश में आये। कहते हैं : 
“जब जुमाना सारे वरक उलट चुका और मैदान साफ हो गया तो मैंने गृजल 
पढ़नी शुरू की। उस मौके पर मिर्जा हाजी साहब, मिर्जा कृतील और काजी 
मुहम्मद सादिक्‌ अख्तर ने बड़ी कृद्रदानी की और उनके दिल बढ़ाने से कलाम 
ने रोजू-ब-रोज रंग पकड़ना शुरू किया। लोगों के दिलों में यहाँ तक शौक पैदा 
हुआ कि चौगजुला कहकर श्ञे'र पढ़ता था फिर भी आरजुमंद रह जाते थे।” 


- आब-ए-हयात' : नासिख का बयान 


इस प्रकार वे शायरी के मैदान में देर से उतरे, शायद १८०५-६ ई. में। लेकिन 
जल्द ही छा गये और धाक जमा दी। ऐसा कोई प्रमाण नहीं मिलता कि उन्हें किसी 
मुशायरे में या साहित्यिक बहस में कभी नीचा देखना पड़ा हो। यों तो ऐसा कौन 
शायर है जिस पर आक्षेप न लगाये गये हों। ऊपर जिन शायरों का जिक्र हो चुका है, 
वे ऐसे युग में हुए हैं जब लखनऊ में रेज़ते की दीवार उठ रही थी और सभी 
कलाकार जाने या अनजाने अदबी लखनऊ के निर्माण में व्यस्त थे। नासिख भी 
उसी समुदाय में सम्मिलित हो गये। बाद में अपनी सुझ-बूझ के कारण वे इस 

आन्दोलन के मार्गदर्शक बल्कि डिक्टेटर बन गये। नासिखु ने उस मंजिल से और 
आगे एक कदम बढाया, जो आधुनिकतापसंद शायरों ने अब तक तय की थी। 
इसलिए हर ओर से उनका उत्साहवर्द्धन स्वाभाविक था। नासिख देर से शायरी के 
मैदान में उतरे लेकिन शीघ्र ही ख्याति प्राप्त कर ली और देखते ही देखते उस्तादी 
की मसनद पर विराजमान हो गये और इस प्रकार अब तक जो विलम्ब हुआ उसकी 
अक्ती क्षतिपूर्ति हो गयी। वे अल्पायु में तो नहीं मगर जितने अल्प समय में उस्तादों 
णै कोटि में पहुँच गये, उर्दू साहित्य के इतिहास में इसकी मिसालें कम ही मिलती 
हैं। कुछ ऐसे संयोग और ऐतिहासिक कारण रहे जिन्होंने न सिर्फ उन्हें उस्तादी के 
मत्बे पर पहुँचा दिया बल्कि एक श्रेष्ठ कोटि का सर्जनात्मक व्यक्तित्व प्रदान किया। 
उनकी शैली का प्रभाव अब भी किसी न किसी रूप में बाकी है। शायरी में नये रंग 
और नयी धारा के प्रवर्तन के बहुत-से कारण नासिख से जुड़े हुए हैं। वे लखनऊ की 
खालिस पैदावार थे। वंश या उस्तादों से सम्बन्ध की दृष्टि से उनकी शायरी का 
सिलसिला दिल्ली तक नहीं पहुँचता था। इसलिए दिल्ली की शैली के लिए उनकी 
शायरी में कोई जगह नहीं थी। उन्होंने लम्बे समय तक भाषा-शिल्प को माँझने का 
अभ्यास किया और साहित्य की समस्याओं पर चिंतन किया। अनुसरण की बात 
उनके सोच में ही नही थी इसलिए कि किसी के शार्गिद न थे, स्वतंत्र थे। आर्थिक 
स्थिति अच्छी थी इसलिए वयोवृद्ध और अभावग्रस्त शायरों व कलाकारों को अपने 
पास जमा किये रहते थे। उनके स्वाभिमान और मानवीय्तिष्ठा का ध्यान रखते हुए 
उन्हें हर प्रकार की सहायता करते थे। परिणमस्वसरूप उन अज्ञात और विस्पृत 
कलाकारों ने भाषा-शैली से सम्बंधित अपने जीवन भर के रचनात्मक अनुभव नासिख 
के सामने रख दिये। आज उनका कोई नाम भी नहीं जानता लेकिन नासिख का 
चिराग रोशन करने में उनके खूने-जिगर ने काम दिया और उन्हें एक साधारण 
व्यक्ति से बड़ा शायर बनाने में न जाने कितने कलाकार विस्मृति के गर्त में खो गयें। 
इसके अतिरिक्त नाम्िख अपनी सामाजिक छवि बनाने में भी कभी उदासीन नहीं 
हुए। उनका कमाल यह था कि न वे कभी शाही दरबार का चक्कर लगाते थे, न 
अमीर्रो के दस्तरख़्वान पर हाजिरी देते थे, न धनवानों की प्रशंसा करते थे बल्कि एक 
तरह से कम घुलनेनमित्नने वाले और अत्यधिक स्वाभिमानी व्यक्ति थे। फिर भी कुछ 
शायरी के निमित्त से और कुछ उस युग की राजनीति से अनायास जुड़ाव के कारण 
उनके सामाजिक सम्बन्धों का दायरा निरंतर बढ़ता गया। वे लखनऊ से वर्षों 


नासिख्‌ १९ 


निर्वासित रहे। उन्हें जो भी कष्ट पहुँचा हो लेकिन उन्हे अपना प्रभाव-क्षेत्र बढ़ाने, 
अपने नये-नये प्रशंसक बनाने और उस आंदोलन को जिसके कि वे मार्गदर्शक थे, 
आगे बढाने का अच्छा अवसर मिला। ये तमाम परिस्थितियाँ शायद ही किसी शायर 
के लिए एक साथ उपलब्ध हुई हों इस सबके बावजूद अभी इस चीज की कमी रह 
गई थी याने उनका ऐसा कोई प्रतिद्धदी सामने नहीं आ सका था जो साहस के साथ 
उन्हें चुनौती दे सके। इस अभाव की पूर्ति 'आतिश' के फैजाबाद से लखनऊ आ 
बसने से हो गई। नासिख और आतिश परस्पर कितने भी प्रतिद्वंदी रहे हों लेकिन 
लखनऊ में निजता की तलाश और वैचारिक दृढ़ता से सम्बंधित जो आंदोलन चल 
रहा था उसमें मत-भिन्‍नता के बावजुद दोनों में एक निकठ्ता थी। उनका रास्ता एक 
ही था और उनकी मंजिल भी साझा थी। इसलिए एक बड़े साहित्यांदोीलन को 
सफलता की मंजिल तक पहुँचाने और अंततोगत्वा लखनऊ को एक स्वतंत्र केन्द्र 
बनाने का श्रेय इन दोनों कलाकारों को ही जाता है। यह एक ऐतिहासिक कर्त्तव्प था 
कि उन्होंने इस काम को साझे तौर पर अंजाम दिया। यह एक सच्चाई है कि ये 
दोनों शायद तक उसी समय अवतरित हुए जबकि निर्णायक समस्याओं को सुश्षाने 
के लिए उनकी आवश्यकता थी और प्रतीक्षा भी। 

जब मुसहफी अपने वृत्तात 'रियाजुल फुस्हाए! में उनका उल्लेख कर रहे थे 
और उनकी उम्र सेंतीस वर्ष लिख रहे थे तो नासिख अभी एक उभरते हुए और 
अपने खास रंग को उभारते हुए शायर थे। यह बात लागभग १८०८-९ ई. की है। 
लेकिन जल्द ही याने १८१७-१८ ई. से पूर्व ही जबकि उन्होंने अपना पहला दीवान 
तैयार किया, वे उस्तादों की कोटि में पहुँच गये थे और शायरी में शीर्ष स्थान प्राप्त 
कर चुके थे। इस समय उनके पास शागिर्दों की ऐसी भीड़ जमा हो गई थी जिसमें 
समाज के हर वर्ग से लोग शामिल थे। इससे नासिख के प्रभाव और यश में 
दिन-ब-दिन वृद्धि होती गई। वे एक शायर के रूप में सफलता के उच्चतम शिखर पर 
गाजी उद्दीन हैदर के युग १८१४-२९ ई. में पहुँचे। लेकिन अभी सआदत अली खान 
जीवित थे (मृत्यु १८१४ ई.) और उनके भीतर उस्ताद बनने की ललक पैदा हो गई 
'थी। अब तक उन्हें मिर्जा हाजी कृमर प्रोत्साहित करते रहते थे। बाद में कुछ ऐसे 
राजनीतिक परिवर्तन हुए, जिनका जिक्र आगे आयेगा, कि बहुत से अमीर व शहजादे 
और मिर्जा हाजी के कट्टर शत्रु और प्रतिद्ंदी मा'तमदुद्दौला आगा मीर जैसे लोगों 
का वरदहस्त भी नासिख पर रहा। इनमें से अधिकांश व्यक्ति गाजी उद्दीन हैदर के 

शासन-काल में मंत्री पद पर थे। १८१४ ई. से पूर्व ही उनकी स्थिति काफी मजबूत 
हो चुकी थी। उनको मुसहफी और दीगर उस्तादों के समकक्ष रखा जाने लगा था। 
शे'रो-अदब की समस्यांओं में उनकी रुचि बढने लगी थी। इस बीच उन्होंने कुछ 
साहित्यिक बहसों में भी अपना पक्ष सही साबित करने में सफलता प्राप्त की और 
बड़े-बड़े उस्तादों के मुकाबिले में सुर्खरू हुए।' 


(३) 


अब तक नासिख एक सुख-शांतिपूर्ण जीवन व्यतीत कर रहे थे। पहले की 
तरह मिर्जा हाजी से जुड़े हुए थे। लेकिन अब वह समय आ गया जब वे तनाव और 
शांति की मिली-जुली परिस्थितियों के शिकार हुए| इसका कारण कोई मामंला या 
अपराध नहीं था बल्कि यह अवध के बदलते हुए राजनीतिक परिदृश्य का आवश्यक 
परिणाम था जिसमें नासिख किसी न किसी रूप में भागीदार हो गये थे। इस मौके 
पर तारीख-ए-अदब, नज्मुलगनी, कुसरुलतवारीख, मीर मुहम्मद जायर और 
मफातीहउलरियासत' मुहम्मद रजा तबातबाई जैसे लोगों ने, जो कि अवध के 
इतिहास के महत्वपूर्ण स्रोत हैं, घटना-वृत्तांतों को इतना अधिक उलझा दिया है कि 
सही-सही स्थिति को खोज पाना बहुत मुश्किल हो गया है। जो घटनाएं अपेक्षाकृत 
सही और विश्वसनीय प्रतीत होती हैं, उनका उल्लेख यहाँ किया जा रहा है। 

हालात का यह उतार-चढ़ाव गाजी उद्दीन हैदर के गद्दी पर बैठने के साथ शुरू 
हुआ। सआदत अली खान के अंतिम युग में अर्थात्‌ १२२९ हिजरी से पहले कुछ 
अमीर अवध के दरबार से जुड़ गये थे और उनका बोलबाला था। एक हकीम महदी 
थे जो अपनी प्रबंध सम्बन्धी क्षमताओं के लिए प्रसिद्ध थे और अवध की मालियतों के 
बहुत बड़े ठेकेदार थे। दूसरे मिर्जा जाफुर और उनके बेटे मिर्जा हाजी कुमर जिनका 
सल्तनत के कामकाज में बड़ा हस्तक्षेप था, हालांकि औपचारिक रूप से वे किसी पद 
पर नहीं थे। लेकिन गाजी उद्दीन हैदर की नख्तनशीनी के बाद मिर्जा जाफूर या मिर्जा 
हाजी के वजीर होने की पूरी संभावना थी इसलिए कि ये अवध के सुलतानों और 
अंग्रेजों दोनों के विश्वासपात्र थे। मिर्जा जाफुर और मिर्जा हाजी दोनों ने गाजी 


१. विस्तार के लिए तज्किरा खुशमार्को जेबा' का अध्ययन करना चाहिए. 
२. रियासत की चाबी अर्थात्‌ रियासत के काम-काज में केंद्रीय स्थिति रखने वाला। 

उद्दीन के सत्तारूढ़ होने में भरपुर सहायता की थी और बड़ी वफादारी के साथ अपनी 
सेवाएँ दी थीं। अब नवयुवक मिर्जा हाजी कृमर के मन में वजारत की इच्छा जाग्रत 
होना स्वाभाविक था। गाजी उद्दीन की तख्तनशीनी के बाद कुछ महीनों तक इन्होंने 
वजीर पद का काम-काज देखा, अभी इन्हें औपचारिक रूप से मंसब नहीं मिला था 
किंतु आवहारिक रूप से वे वजीर पद के दायित्वों का निर्वाह कर रहे थे और आगे 
विधिवत्‌ नियुक्ति की सम्भावना थी। इसी जमाने में हकीम महदी भी वजारत की 
आस लंगाये हुए थे लेकिन उन्होंने जब हालात का अंदाज कर लिया तो लखनऊ से 
बाहर निकल गये। परिस्थितियों ने ऐसा अप्रत्याशित मोड़ लिया कि १८१४ ई. में 
मा तमदुद्दौला आगा-भीर को वजारत मिल गई जो कि लखनऊ की राजनीति में कोई 
खास हैसियत नहीं रखते थे। मिर्जा हाजी कमर चुपचप घर में बैठ रहे। नासिखू का 
आगा मीर से परिचय तो रहा होगा लेकिन कोई विशेष प्रगाढ़ता नहीं थी। वे मिर्जा 
हाजी से उनके कष्ट के दिनों में भी जुड़े रहे। इसी बीच लगभग नौ माह के बाद 
एक बड़ा परिवर्तन यह हुआ कि १८१५ ई. में आगा मीर से अचानक वजारत छीन 
ली गई और मिर्जा हाजी का राजनीति में पुनरोदय हुआ। इस बार तो नासिख उनके 
अंतरंग और मुख्य परामर्शदाता ही बन गये थे और यह विश्वास हो गया था कि 
अब की बार उन्हें वजारत अवश्य ही मिलेगी। इस बीच हकीम महदी भी बड़ी 
दूरदर्शिता के साथ हाथ-याँव मारते रहे और अपने लिए वजारत की युक्तियाँ खोजते 
रहे। इधर पद-मुक्त होने के बाद भी आगा मीर पुनः वजीर होने के लिए जोड़-तोड़ 
करते रहे। संयोग से बादशाह बेंगम, जो गाजी उद्दीन की मल्का थीं और दोनों में 
ताल-मेल नहीं था, अपनी अलग सेना लेकर बादशाही तरीके से रहती थीं, आगा मीर 
ने किसी तरह इन बादशाह वेगम की सिफारिश प्राप्त कर ल्ली और वह कारगर भी 
हुई। जिसके परिणामस्वरूप कुछ दिनों पद-मुक्त रहने के बाद आगा भीर १८१७ ई. 
में पुनः वजीर के आसन पर विराजमान हो गये और जब १८१९ ई. में अवध की 
नवाबी बादशाही में परिवर्तित हो गई तो नायबुलसल्तनत के बजाय उनका ओहदा 
वजीर आजम का हो गया। इस बार जो आगा मीर वजीर हुए तो गाजी उद्दीन के 
पुरे शासन काल तक वजीर बने रहे। १८२९ ई. में जब गाजी उद्दीन का निधन 
हुआ तो नसीरुद्दीन हैदर के युग में उनके संकट के दिन शुरू हुए। दोबारा बजीर 
होने के बाद आगा भीर ने मिर्जा हाजी को तो घर में कैद कर दिया और धीरे-धीरे 
उनके आतपाञ्न आतंक का वातावरण बनाना शुरू कर दिया। इस जमाने में आगरा 

मीर के तीन मुख्य शन्नु थे या जिन्हें वे अपना शत्रु समझते थे - हकीम महदी, 
मिर्जा हाजी कमर और जल्द ही उनके एक तीसरे शत्रु पैदा हो गये, वे थे मीर फज्ल 
अली जिनका सम्बंध दिल्‍ली से था और बहुत ही सुयोग्य प्रबंधक एवं क्षमतावान्‌ 
व्यक्ति थे। यदि आज के सरकारी तंत्र से तुलना की जाय तो वे बादशाह बेगम के 
चीफ सेक्रेटरी थे और प्रायः वजारत से कम महत्त्व के पद पर नहीं थे। बदशाह बेगम 
की शान-शौकत ही ऐसी थी। 

मीर फुज्ल अली शुरू में आगा मीर के खिलाफ न थे लेकिन ऐसे कारण 
उत्पन्न हो गये कि दोनों के बीच कटुतापूर्ण सम्बंध बन गये। इन तीनों व्यक्तियों की 
विशेषता यह रही कि मिर्जा हाजी तो प्रतिकूल परिस्थितियों के कारण बाद में कोई 
मंसब न प्राप्त कर सके लेकिन मीर फुज़ल और हकीम महदी दोनों ही गाजी उद्दीन 
हैदर के बाद वजारत प्राप्त करने में सफल हो गये। आगा मीर खतरे को देखते हुए 
इन सबको लखनऊ से खारिज कराना या कैद कराना या मौत के घाट उतारना 
चाहते थे। इनके खास-खास सम्बन्धी भी आगा मीर की नजर में थे। उन सभी को 
आगा मगीर द्वारा दी गई यातनाओं का शिकार होना पड़ा। खुदा बर्छा और आफरीन 
अली खान लखनऊ के अमीरों में से थे लेकिन आगा मीर के विरोधी थे। ये दोनों 
और इनके बहुत से परिजन आगा मीर के युग में शिकजे में कसे गये इसी क्रम में 
नासिख भी आगा मीर के कोप-भाजन हुए। इसलिए कि वे अब भी हाजी मीर से 
निकंटता रखते थे। इस युग में नासिख बड़े असमंजस में थे। वे हालात की नजाकृत 
को भी समझते थे, आगा मीर का मिजाज भी जानते थे और हर तरफ उन्होंने जो 
धर-पकड़ मचा रखी थी उसका शिकार होने वाले लोगों के दुखद परिणाम से भी 
परिचित थे। दूसरे, नासिख एक ईमानदार और वफादार व्यक्ति थे, उनमें 
आत्म-सम्मान की भावना भी बहुत थी। इसलिए मिर्जा हाजी को अकेला छोड़ देना, 
बह भी उनके बुरे दिनों में, उनके लिए किसी भी तरह सम्भव नहीं था। बहरहाल वे 
मिर्जा हाजी के यहाँ आते-जाते रहे। इसके साथ ही आगा मीर से इतनी निकद्ता 
स्थापित करने में प्रयत्नशील रहे कि वे सुर्खक्षित बने रहें। आगा मीर जब वजीर 
आजम हुए तो जहाँ उन्होंने बादशाह होने पर गाजी उद्दीन हैदर की शान में कृस्तीदा 
कहा वहीं आगा मीर की प्रशंसा में भी कुछ शे'र लिखे। मगर लगभग ये सब बाद के 
किस्से हैं। आगा मीर ने दोबारा वजारत का मंसब प्राप्त करने पर दूसरे लोगों की 
तरह नासिख को भी शिकंजे में कसना चाहा। अतएवं लगभग १८१७-१८ ई. में ही 

उन्होंने एक चोबदार उनको बुलाने के लिए उनके घर भेज दिया। नासिख अब तक 
एकांतवास ले चुके थे। चोबदार का आना खतरे की घंटी थी। उन्होंने चोबदार को 
बिठाया, आव-भगत की और कहा, तुम ठहरो, जब तक मैं पगड़ी बंधवाऊँ और 
सवारी का प्रबंध कर लूँ, अभी आता हूँ।” उसने कहा, तुम अपनी तैयारी करो, मैं 
कोतवाली जाकर हुप्होरे वास्ते सवारी लेकर आता हूँ।” उधर चोबदार रवाना हुआ 
और इधर ये एक चादर ओढकर ठीक दोपहर में आगा तबक्कुल के घर पहुँच गये 
और कहा, मुझे दो-तीन दिन के लिए छुपा लो तो मैं मौका पाकर शहर से निकल 
जाऊँ। उन्होंने कहा नवाब (आगा मीर) का जुल्म जाहिर है। पता चल गया तो मेरा 
घर मुफ्त में बर्बाद हो जायेगा। उन्होंने कहा तो फिर एक हज्जाम बुलवाओ। 
दाढी-मुँछ मुँढवा कर जोगियों के वेश में निकल जाऊँ। आगा तवक्कुल् ने कहा, 
अगर हज्जाम यह भेद खोल दे तो क्या होगा ? अब नासिख ने यह समझ लिया कि 
उनसे काम निकलना सम्भव नहीं लगता। अपनी निकटता बढ़ाने के लिए कहीं ये 
खुद ही खबर न कर दें। इस बीच में चौबदार वापस आया और नासिख्‌ को गायब 
पाकर आगा मीर को जाकर खबर की। आगा मीर ने मीर असद को आदेश दिया 
कि वह शेख साहब के घर जाकर बतला दें कि नासिख को तो क्षमा किया जाता है 
लेकिन जिसने उन्हें छुपाया होगा, उसकी खैर नहीं। ना|सिख को जब यह सूचना 
मिली तो आगा तवक्कुल के यहाँ से उठकर सीधे मीर असद के घर पहुँचे। आगा 
तवक्कुूल ने अपना लड़का साथ कर दिया था कि कहीं नासिख कहीं और न निकल 
जायें। मीर असद, आगा मीर के करीबी अजीज थे, शायरी करते थे, सब्र” उपनाम 
था और नासिख के शागिर्द थे। नासिख ने उनसे सम्बन्ध बनाना उचित समझा और 
यह लाभदायक सिद्ध भी हुआ। दोपहर के समय परेशानी की हालत में मीर असद की 
इयोढी पर पहुँचे और दरबान से कहा, जाके खबर कर दे, नासिख हाजिर है। भीर 
असद नंगे सिर दौड़े हुए बाहर आये, सम्मान के साथ ले जाकर मसनद पर बिठाया 
और कहा कि आप इत्मीनान रखिये, मेश सिर आपकी इज्जुत के साथ है। आगा 
मीर को जाकर सूचना दी। उन्होंने कहा, फिलहाल उसे घर में रखो। दूसरे दिन 
नासिखू अपने घर वापस आ गये। लेकिन शायद उन्हें घर तक सीमित रहने का 
आदेश दिया गया और लखनऊ से बाहर जाने पर पाबंदी लगा दी। सम्भव है, आगा 
मीर ने उन्हें काम का आदमी समझा हो और मिर्जा हाजी के आत्मीय होने के कारण 
जरूरी सूचनाएँ पाने का एक जरिया भी। इस घटना के बाद नासिख और भी समझ्न 

गये कि भविष्य में क्या होने वाला है ? मिर्जा हाजी के यहाँ उन्होंने अलानिया जाना 
छोड़ दिया लेकिन उनके प्रति हार्दिक सहानुभूति मन में बनी रही और समय-समय 
पर आगा मीर के आक्रोश को अपनी ओर से दूर करने के प्रयास किये। हकीम महदी 
भी इस बीच में हालात का जायजा लेने के लिए आते रहे। उन्हें कुछ अशुभ संकेत 
दिखाई देने लगे। सम्भव है कि आगा मीर उन्हें हिसाब-किताब के मामले में धर लें 
और कम से कम कैद तो कद ही देंगे। आगा मीर यही युक्तियाँ सोच रहे थे लेकिन 
हकीम महदी भी कुछ कम न थे। वे अवध से बाहर अंग्रेजों के बड़े कृपा-पात्र थे। 
उन्होंने ऐसा इंतजाम किया कि लखनऊ से बाहर निकल गये और आगा मीर हाथ 
मलते रह गये। हालांकि हकीम महदी, आगा मीर की युक्तियों को असफल कर के 
लखनऊ से बाहर निकल गये लेकिन मुसाहिबों ने महदी के निकलने को फुएर 
साबित किया। इससे भी आगा मीर की शक्ति-सम्पन्नता की पुष्टि हुई। नासिख 
किसी तरह उनके सभीष पहुँचने की कोशिश में थे। उन्होंने “गुरेख़्ता' (भागा हुआ) 
शब्द से तारीख निकाली | १२३५ हिजरी तदनुसार १८१९ ई.। उन्होंने इसी रदीफ 
के साथ कुछ शे'र भी कहे जिनमें से एक शे'र तारीखों में मिल जाता है। मुहम्मद 
खाँ कब्ाल ने इन शे'रों को आगा मीर के सामने गाया और इनाम पाया : 
- काशू बराए पुख्तन शलग॒म गुरेख्ता 
रू ब सिफ्त जहीबत जीगृम गुरेख़्ता' 

अनुमान है कि इस कृत्ञा के कारण नासिख, आगा भीर के कुछ न कुछ 
समीप अवश्य आये होंगे। लेकिन इसी वर्ष नासिख कुछ ज्यादा ही परेशानियों में धिरे 
दिखाई देते हैं। इसी वर्ष वे नज्ता और बुखार से पीड़ित रहे और शायद यह बीमारी 
दिनों तक बनी रही। स्वस्थ होने पर उन्होंने दो तारीखी कृत्आ कहे। इसी समय 
उनके चार पत्र चोरी हो गये। उनका विबय नहीं मालुम। हो सकता है इनका संबंध 
ऐसे किसी राजनीतिक षडयंत्र से हो जो कि उन दिनों आमतौर पर चलते रहते थे। 
उन्होंने इस पर भी दो तारीखी कृत्आ कहे और न सिर्फ दुःख व्यक्त किया बल्कि 
पत्र चुराने वाले को बहुत बददुआएँ दी। इसी वर्ष उनके साथ एक ऐसी घटना घंटी 
जिसने उन्हें बहुत कष्ट पहुँचाया। इस घटना का भी सही-सही विवरण ज्ञात नहीं 
लेकिन तारीखी कृत्आा से पता चलता है कि यह कोई गंभीर घटना रही होगी। शैरों 


बनाने की कोशिश नहीं करता जिस तरह कि शलगुम खुद पकने की कोशिश नहीं करता। 

में वे कहते हैं कि खुदा का शुक्र है कि मैं कैद होने और कृत्ल होने से बच गया। 
गिरफ्तारी और कत्ल होने का प्रकरण सरकारी ही हो सकता है। यदि ऐसा है तो 
इसमें आगा मीर का हाथ साफृ-साफ दिखाई देता है। सम्भव है कि ये तीनों धटनाएँ 
एक ही वर्ष में एक साथ घटित हुई हों। इनमें आपसी सम्बन्ध हो यानी पत्रों का 
चोरी होना, चोबदार का घर पर आना और अंततः किसी न किसी तरह कैद और 
कत्ल से बच जाना। घटनाएं चाहे एक दूसरे से जुडी हों या न जुड़ी हों, अनुमान 
यह होता है कि अभी तक आग मीर और उनके बीच मधुर सम्बन्ध नहीं बने थे। 
हकीम महदी का लखनऊ से पलायन भी इसी वर्ष की घटना है। सम्भव है कि 
नासिख ने इन घटनाओं के बाद आगा मीर को प्रसन्न करने के लिए “गुरेख्ता' 
तारीख कही हो ताकि उनके प्राण बचे रहें। 

हकीम महदी तो खैर उनके हाथ से निकल गये लेकिन अभी मिर्जा हाजी 
लखनऊ में मौजूद थे और घर में बंद रहते थे। इस हालत में भी लखनऊ में उनका 
अस्तित्व आगा मीर के लिए काटे की तरह सालता था। वे गाजी उद्दीन हैदर से 
बराबर उन्हें देस निकाला देने की इजाजत मांगते रहते थे। लेकिन जवाब यही 
मिलता था कि रहने दो, घर में बैठ है, तुम्हारा क्या बिगड़ता है ? यहीं से धीरे-धीरे 
एक साजिश उभरी जिसमें लगता है कि नासिख भी लिप्त थे। इसको लेकर दो बातें 
मिलती हैं। एक बात तो यह है कि मिर्जा हाजी ने आगा मीर की हत्या का मंसुबा 
बनाया और एक ब्राहमण या राजपूत को प्रलोभमन देकर इस काम के लिए तैयार 
किया और यह तय किया गया कि आगा मीर लखनऊ की बारहदरी में एक शादी में 
जाने वाले हैं, वहीं उनकी हत्या कर दी जाये। मीर गुलाम अली रिसालदार मिर्जा 
हाजी के अभिन्‍न मित्रों में से थे। इस सारे काम को उन्हीं की खुफिया देखरेख में 
अंजाम दिया जाना था। यह भी कहा जाता है कि राजपूत या ब्राहमण के बजाय 
मीर गुलाम अली को मिर्जा हाजी ने यह काम सोंपा था। नासिख को किसी न किसी 
तरह इस भेद का पता चल गया और उन्होंने चुपचाप फृकीर मुहम्मद खाँ “गोया” को 
यह सूचना दे दी, जो कि उस युग के मशहूर फौजी सरदार, पुराने अमीर, आगरा 
मीर के विश्वासपात्र और नासिख के अहम शागिदों में थे। आगा मीर इस शादी में 
शरीक हुए। वहाँ मीर गुलाम अली रिसालादार भी हथियारबंद मौजूद थे। फुकीर 
मुहम्मद खाँ ने अनिष्ट से बचने के उपाय के तौर पर उससे हथियार तलब किये। 
उसने देने में ना-नुकर की तो फुकीर मुहम्मद ने उसको तपंचा खींच मारा! मीर 

गुलाम अली ने घायल होने के बावजूद उस पर तलवार का वार कर दिया जिससे 
* उसका हाथ काफी कट गया। गुलाम अली गिरफ्तार हुआ तो उसके बाजू पर दस 
हजार रुपये की महाजनी हुंडी तावीज के रूप में बंधी हुई थी, यह उसका पुरस्कार 
था। मामला बादशाह के सामने पेश हुआ। हुंडी दस्तावेजी प्रमाण के रूप में दिखाई 
गई। साजिश का आरोप मिर्जा हाजी पर लगा। गुलाम अली को आजीवन कारावास 
हुआ जिसमें उसकी मृत्यु हो गयी और मिर्जा हाजी को शहर बदर करने का हुक्म 
हुआ। लेकिन शायद कुछ समय बाद। 

इस घटना का एक दूसरा संस्करण इस रूप में प्राप्त होता है कि यह सब 
खेल और नाटक आगू मीर का रचा हुआ था। एक तंगहाल सिपाही को आर्थिक 
प्रलोभन देकर रात को बारहदरी बुलाया गया जहाँ आगा मीर मौजूद थे। उनके सब 
दरबारी घेरा बनाये हथियार बंद खड़े हुए थे और चौकन्ना थे। इस सिपाही के आते 
ही पहले से नियुक्त व्यक्ति ने कहा, नवाब को तलवार मारो। वह तलवार मारना ही 
चाहता था कि लोग झपट पड़े और मार-मार कर उसका कचूमर निकाल दिया। जब 
वह अधमरा आगा मीर के सामने लाया गया तो उसने कहा, मुझसे दगा की गई 
और मर गया। उसके बाजू से एक फर्जी हुंडी महाजनी खोलकर यह प्रचारित किया 
गया कि यह इनामी वायदे की हुंडी है और सारी साजिश मिर्जा हाजी की है। कई 
लोगों ने यह लिखा है कि इस कागज में कुछ न था, सिर्फ मिठाई का हिसाब दर्ज 
था। इस प्रप॑च की वास्तविकता सबके सामने खुल गई। लैकिन आगा मीर के भय से 
कोई उफू न कर सकता था। मुकदमा बादशाह के यहाँ पेश हुआ। यह सरासर शूठी 
गवाही का मामला था। क्योंकि नासिख, मिर्जा हाजी के नजृदीकी लोगों में रह चुके 
थे इसलिए उन्हें एक विश्वसनीय गवाह माना गया। नारिख बड़ी दुविधा में पड़ गये। 
वे गवाही के लिए तो गये लेकिन घुछ-ताछ होने पर जवाब शायराना तरीके से किया 
अर्थात्‌ मिर्जा हाजी के इस साजिश में शामिल होने की पुष्ठि नहीं की। मीर गुलाम 
अली ने साफू-साफू कह दिया कि यह सब जालसाजी है। लेकिन आगा मीर, गाजी 
उद्दीन हैदर को इस तरह विश्वास दिला चुके थे कि नासिख को तो घर जाने की 
अनुमति मिल गई मगर मीर गुलाम अली को कारावास में जान से हाथ धोना पड़ा। 
बहरहाल मिर्जा हाजी को शहर से निर्वासित होने का हुक्म मिला और वे अपने 
परिवारजनों के साथ, अपनी तमाम सम्पत्ति छोड़कर बहुत बुरी हालत में शहर से 
बाहर निकल गये। जिसने उन्हें देखा, उस की आँखों मे आँसू छलछला उठे। इस 

स्थिति में उनके छोटे भाई मिर्जा मुहसिन ने 'हाय गरीबी” शब्दों से तारीख निकाली 
जिससे १८२२-२३ ई. (१२३८ हिजरी) प्राप्त होती है। नासिखु ने भी एक कृत्आ 
तारीख कहा जो कुल्लियात में मौजूद है और इससे गहरी सहानुभूति प्रकट होती है। 

घटनाओं में वास्तविकता का अंश जो भी हो, इनके विभिन्‍न पहलुओं पर 
काफी बहस की जा सकती है। इनमें फुकीर मुहम्मद खाँ के हाथ के घायल होने का 
जिक्र भी आता है, जिसकी तारीख नासिख के कुल्लियात में मौजूद है, लेकिन वह इस 
घटना की संदिग्ध तिथि से मेल नहीं खाती। घटनाओं के तिथि-क्रम और वर्णन में 
काफी उलझनें मौजूद हैं। इतना निश्चित है कि नासिख इसमें किसी न किसी रूप में 
लिप्त अवश्य थे और उन्होंने कुछ ऐसी चतुराई से काम लिया कि आगा मीर ज़्यादा 
नाखुश नहीं हुए होंगे या यदि उन्होंने चुपके से खुबर पहुँचा दी होगी तो बहुत 
प्रसन्‍न हुए होंगे! अपनी जान भी उन्होंने बचाई और मामले को इतना गम्भीर नहीं 
होने दिया कि मिर्जा हाजी की जान पर बन आती। वे सिर्फ शहरबदर हुए और इन 
हालात में होना ही था। 

अब यों समझना चाहिए कि आगा मीर के पहलू से दो कौँटे निकल गये, 
पहले हकीम महदी और फिर मिर्जा हाजी। अब तीसरा काँटा याने मीर फुज्ल अली 
का निकलना बाकी था। इसमें भी नासिख का हस्तक्षेप नजर आता है हुआ यह कि 
बादशाह की कृपा से आगा मीर को दोबारा वजारत मिल गई थी। लेकिन उनके और 
बादशाह बेगम के बीच मतभेद पैदा हो गये और उन्होंने नाना प्रकार से बादशाह 
बेगम को परेशान करना शुरू कर दिया। यह भी एक साजिश का मामला था जिसमें 
आगा मीर ने नासिख को अगुआ बनाया था| जिसके कारण कुछ समय तक तो 
नासिख पर आगा मीर की बड़ी कृपा-दृष्टि बनी रही और अच्छे दिन गुजरे। लेकिन 
आगे चलकर इसी कारण से नासिख पर देस निकाले की मुसीबत आई और वे वर्षो 
तक इसी समस्या से जुझते रहे। 

बात यह हुई कि आगा मीर, बदशाह बेगम के कारण वजीर तो बन गये 
लेकिन यह खटका जुरूर बना रहा कि यही बादशाह बेगम किसी दिन उनके पतन 
का कारण भी बन सकती हैं। बदशाह बेगम और गाजी उद्दीन में वैसे भी अनुकूलता 
नहीं थी। आगा मीर ने यह प्रयास किया कि दोनों के मतभेद और अंतर्विरोधों को 
इतना अधिक बढ़ा दिया जाय कि इसका कोई उपचार ही न हो सके। वे अपने इस ' 
प्रयास में सफल भी हुए। उन्होंने बादशाह बेगम को विवश कर दिया। बादशाह बेगम 

के यहाँ शाही खानदान के विशिष्ट बच्चों का पालन-पोषण होता था। इनमें एक तो 
नसीरुद्दीन हैदर थे जो गाजी उद्दीन हैदर के बेटे और अवध के भावी बादशाह होने 
वाले थे। बादशाह बेगम उनकी सौतेली माँ थीं। लेकिन सगी माँ की तरह उनका 
ध्यान रखती थीं। दूसरे मुहसिन उद्दौला जो गाजी उद्दीन हैदर के धेवता थे और बाद 
में अवध के बादशाह होने वाले मुहम्मद अली शाह के दामाद भी हुए। बादशाह 
बेगम के साथ रहने के कारण शाही खानदान और राज-काज में इन बच्चों की 
हैसियत का बढ जाना स्वाभाविक था। उनके मुख्य सलाहकार मीर फज़्त अली में 
प्रबंध-व्यवस्था बनाये रखने और दबदबा कायम करने की बेहतरीन क्षमताएँ थीं। 
आगा मीर ने बहला-फुसला कर विभिन्‍न युक्‍्तियों से नसीरुद्दीन हैदर को बादशाह 
बेगम के यहां से पहले ही निकलवा लिया। अब प्रश्न रहा मुहसिन उद्दीला का। यह 
बड़ा काम नासिख को सोंपा गया। नासिख के एक मित्र आखून अनवर, मुहसिन 
उद्देला के उस्ताद थे। नासिख ने उन्हें अपने साथ मि्रा लिया। उन्होंने मुहसिन 
उद्देला को तरह-तरह की बातें समझाकर इस बात का अहसास करा दिया कि यदि 
वे बादशाह बेगम और मीर फुज्ल अली के कछोर नियंत्रण से मुक्त होकर स्वयं 
गाजी उद्दीन हैदर से सीधा सम्बन्ध स्थापित करें तो उनका जीवन अधिक सुखी एवं 
स्वतंत्र होगा। अनवर अली ने मुहसिन उद्दौला को सब्ज बागु दिखा दिये। बातों में 
आकर अंततः मुहसिन उद्देला ने बादशाह के पास एक अर्जी भेज दी। यहाँ कोई 
बाधा नहीं थी, अर्जी मंजूर हो गईं।,आगा मीर पहले से ही तैयार बैठे थे। उन्होंने 
स्थानांतरित करा दिया। बादशाह बेगम इससे बहुत रुष्ट हुई और मीर फूज्ल अली 
जो कि रियासत व सियासत के एक से एक बारीक नुकतों को जानते थे, हाथ भलते 
रह गये। वे नासिख से भी बहुत नाराज हुए और अब तक उनके और आगा मीर 
के बीच जो कटुतापूर्ण संबंध थे वे जग-जाहिर हो गये। आपसी वैमनस्थ के तुच्छ रूप 
सामने आ गये। आगा मीर ने इन शाहजादों को इसलिए अलग-धलग कराया था कि 
इसके बाद मीर फूज्ल का पत्ता साफ करना आसान हो जायेगा। अतः १८२२-२३ 
ईं. (१२३८ हिजरी) में ही मिर्जा हाजी निकाले गये और मीर फुज्ल अली भी 
लखनऊ से बाहर किये गये और मौलवी अनवार अली भी कहीं हाथी पर जा रहे थे 
कि रास्ते में उनकी हत्या कर दी गई। इन निरंतर घटनाओं के कारण विशेष रूप से 
मिर्जा हाजी के लखनऊ से विदा होने के बाद नासिख अब निस्संकोच भाव से आगा 
मीर के साथ हो गये। इतना निश्चित है कि अपने स्वाभिमान के कारण दरबारदारी 

नहीं करते थे। मुसाहिबों के समूह में शामित्र नहीं हुए। दरबारी वेश-भूषा और 
हाजिरी से अपने-आपको बचाये रखा। लेकिन जुड़े उनसे ही रहे। आगा भीर कुछ 
शायरी भी कर लेते थे। अतएवं नासिख के शार्मिंद हो गये। उनकी सौ रुपये मासिक 
वृत्ति भी निश्चित कर दी गई। नासिख ने भी सनअत तौशीढ' में तिरेसठ श्षे'रों का 
एक जोरदार कृप्तीदा आगा मीर की प्रशंसा में लिख दिया, वह मुद्रित दुल्लियात में 
तो नहीं है लेकिन उनकी हस्तलिखित पाण्डुलिपियों में मिल जाता है। इसी कसीदे से 
अभिभुत होकर आगा मीर ने उन्हें सवा लाख रुपये का इनाम दिया जो उन्होंने 
अपने मित्र मिर्जई साहब के यहाँ रखवा दिया। चोरों को जब इस धनराशि का 
सुराग मिला तो उन्होंने नासिखु के घर में नकृब भी लगाई और निराश लौटे। 
नासिख अब आगा भीर के अलावा मुहसिन उद्दौला जैसे महत्त्वपूर्ण अमीर का मन 
जीतने में भी सफल हो गये। यह सम्बन्ध छुरे दिनों में उनके बहुत काम आये। 
उन्होंने मुहसिन उद्दौल्ना के लिए बहुत-से प्रशंसात्मक कत्आा कहे और जब वे लगभग 
पाँच वर्ष तक लखनऊ से बाहर रहे तो बराबर मुहसिन उद्दौला (निधन १८७७ ई. 
की प्रशंसा में कठआ लिखकर भेजते रहे। मुहसिन उद्दोला की बदौलत वे लखनऊ से 
अपने निर्वासन को तो न रोक सके लेकिन वे अपने समर्थकों का अच्छा-खासा वर्ग 
लखनऊ में छोड़ गये जिनके कारण उन्हें कम कष्ट उठाने पड़े और अवस्तर मिलने 
पर लखनऊ आने में भी विशेष कठिनाई नहीं हुई। 


(४) 

नासिखू ने लखनऊ में छः-सात वर्ष बड़ी निश्विंतता और शांति के साथ 
बिताये। १८२१ से १८२७ ई. तक कोई ऐसी उल्लेखनीय घटना नहीं घटी। गाजी 
उद्दीन हैदर की बादशाहत थी और आगा भीर की 'हातिम' से भी कहीं बढ़कर 
उदारता। आगा मीर भी निश्चित थे कि एक-एक कर उनके सभी शत्रु लखनऊ से 
बाहर कर दिये गये। बड़े-बड़े कलाकार और पुरानी व बीच की पीढी के अधिकांश 
शायर संसार से विद्य हो चुके थे। सांस्कृतिक एर्व साहित्यिक दृष्टि से लखनऊ की 
निजी और विशिष्ट पहचान स्थापित हो चुकी थी। नासिख आर्थिक दृष्टि से भी 


9, एक अलंकार जिसमें कुछ शेर या मिस्तरों के पहले अक्षरों से किसी का नाम निकलता है 
अंबवा अक्षरों की अंकगणना करने पर कोई तिथि निव्कलती है। 

बहुत सम्पन्न थे। उनकी सामाजिक प्रतिष्ठा को देखकर लोग ईर्ष्या करते थे। भाषा 
और शेर की समस्याओं पर उनके फैसले बिना किसी टीका-टिप्पणी के सर्वमान्य 
हुआ करते थे। स्वयं उनकी शायरी भी लोकप्रियता की द्वृष्टि से परमात््कर्ष पर थी। 
यह उनके जीवन का सफलताओं भरा स्वर्ण युग था। लेकिन ये सात वर्ष पलक 
झपकते बीत गये। लेकिन अब राजनीति की नयी चाल्ों ने उन्हें उनके पक्षधरों सहित्त 
जान लेवा हालात में डाल दिया। दर असल नासिख के संघर्ष के दिन अब शुरू हुए 
जिनकी कहानी बड़ी लम्बी है और दुःखद भी। 

अक्टूबर १८२७ ई. गाजी उद्दीन हैदर का निधन हुआ और नसीरुदीन हैदर 
हुकूमत के तख्त पर बैंठे। नयी हुकूमत के आने पर जो परिवर्तन हुए उनका असर 
बाद के दस वर्षों तक बना रहा। आगा मीर और नासिख दोनों के लिए गाजी उद्दीन 
हैदर की मृत्यु एक दुःखद घठना थी। नासिख ने एक पंक्ति से तारीख निकाली : 

ए बसा आरजू कि खाक शुदा हर 

इस मिसरे से १८२७ ई. (१२४३ हिजरी) तिथि प्राप्त हुई। यह महज शायरी न 
थी बलिक उन्हें और उनके संरक्षक आगा मीर के लिए कठु और भीषण वास्तविकता 
थी। इस मिसरे के बीच में जो भी मौजूद है, इसका अनुमान आसानी से हो जाता है 
और बाद की घटनाओं से बाकायदा इसकी पुष्टि भी होती है। नसीरुद्दीन हैदर जब 
शाहजादे थे, तभी से आगा भीर की शिकायत करते रहते थे। आम धारणा भी यही थी 
और स्वयं आगा मीर का भी यह विश्वास था कि अब उनका वजारत के मंसब पर बने 
रहना सम्भव था कि अब उनका वजारत के मंसब पर बने रहना सम्भव नहीं। उन्होंने 
नसीरुद्दीन हैदर से स्वेच्छा से पद-मुक्त होने की इजाजत भी मांगी। लेकिन उनकी 
प्रत्याशा के विरुद्ध नसीरुद्दीन हैदर ने ऐसी आत्मीयता दिखाई कि वे आश्वर्यचकित रह 
गये और फिर बिल्कुल निश्चित और उदासीन हो गये। पुराने उत्साह और रौब-दाब के 
साथ वजीर के दायित्व का निर्वाह करने लगे। इधर नसीरुद्दीन हैदर का उद्देश्य उन्हें 
सिर्फ झूठे सपने दिखाना था। उन्होंने शीघ्र ही गुप्त रूप से उनकी सेवाएं समाप्त करने 
के प्रबंध कर लिये और रेजीडेंट की मार्फत हर बात पूरी तरह तय कर ली और मीर 
फ्‌ज्ल अली (वही बादशाह बेगम के मुख्य सलाहकार, नासिख के दुश्मन और आगा 
मीर के निकलवाये हुए) को वजीर आजम बनाने के लिए लखनऊ बुलाया गया। आगा 
मीर के गुप्तचरों ने लखनऊ में उनके आने और गुप्त रूप से बादशाह बेगम के यहाँ . 


१. जो हमारी आरजुएँ थीं, खाक में मिल गई । 

ठहरने की सूचना से उन्हें अवगत करा दिया। इस खबर से आगा मीर के कान खड़े 
हो गये लेकिन नसीरुद्दीन हैदर ने फिर मिध्या स्नेह जताकर उन्हें संतुष्ट कर दिया। 
अभी नसीरुद्दीन को तख््त पर बैठे तीन महीने भी न गुजरे थे कि जनवरी १८२८ ई. 
के शुरू में एक दिन रेजीडेंट ने आगा मीर को तलब किया और सेवाएं समाप्त होने 
की सूचना दी और बताया कि अब आप गिरफ्तार हैं। यह निर्णय हुआ कि वे पहरे 
में अपने घर जा सकते हैं और अगले आदेश तक घर में कैद रहेंगे। यह दूसरा आदेश 
भी कई वर्ष बाद मिला और आगा मीर को मिर्जा हाजी की तरह लम्बे समय तक घर 
में कैद रहना पड़ा। आगा मीर को बर्खास्त करने के बाद ही मीर फुज्ल अली को वजारत 
का मंसब प्राप्त हुआ और ऐत्तमादुद्दौला का खिताब मिला | मीर फज्ल अली को नवाब 
मुहसिन उद्दौला के मामले में नासिख से बड़ी चिड़ थी। इसके अलावा अब वे आगा 
मीर के खास चहेतों में से थे। फलस्वरूप नासिख भी घर में कैद कर दिये गये। उन्होंने 
इस अवसर पर दो फारसी तारीखें कहीं। एक में अपने ऊपर हुए असीम अत्याचाएं 
और घर में बन्दी होने की चर्चा है। दूसरे में यह बताया गया है जब मैं घर में कैद 
किया गया तो एक बुजुर्ग ने मुझे एक भेड़िए से मुक्ति दिलाई। दोनों ही तारीखें १८२८ 
ई. (१२४३ हिजरी) की हैं अर्थात्‌ इसी वर्ष वे कैद भी हुए और कैद से छूटे भी। 
'यह गुर्ग (भेड़िया) तो मीर फुज्ल अली के अलावा कोई और हो नहीं सकता। मुक्ति 
'दिलाने वाले बुजुर्ग, अनुमान यह है कि मुहसिन उद्दौला या फुकीर मुहम्मद खाँ “गोवा 
हों। रिहाई के बाद चाहे नासिख ने स्वयं लखनऊ से निकलने का फैसला किया हो, 
या इसी शर्त पर उन्हें क्षमा किया गया हो | उनके लखनऊ छोड़ने की तिथि ज्ञात्त नहीं 
लेकिन १८२८ ई. में वे लखनऊ से बाहर दिखाई देते हैं। इसका अनुमान उनके तारीखी 
क॒त्म्ों से होता है जो इसी वर्ष उन्होंने इलाहाबाद में लिखे थे और जो उनके प्रकाशित 
कुल्लियात में मौजूद हैं। यह अनुमान होता है कि वे जनवरी के अंत या फरवरी के 
आएरम्म में लखनऊ से विद्या हुए होंगे। उनके संरक्षक आगा मीर अभी लखनऊ में ही 
थे। वे चलते समय उनसे मेंट भी न कर सके होंगे। इस प्रकार निश्चित रूप से उनका 
पहली बार लखनऊ से निकलना मीर फुज्ल अली के कारण हुआ। मीर फज्त अली 
अधिक समय त्तक वजीर न रह सके। अभी उनकी सेवाएं समाप्त नहीं हुईं थीं कि १३ 
अप्रैल, १८३० ई. को उनकी मृत्यु हो गई। इसके बाद छः-सात माह तक लखनऊ में 
औपचारिक रूप से किसी वजीर की नियुक्ति नहीं की गई। नासिख को अपने 
निर्वसन-काल में मीर फूज्ल अली की मृत्यु एक शुभ-संकेत प्रतीत हुई होगी। वे लखनऊ 

आने का साहस जुट रहे होंगे। उनके पास लखनऊ से तुरंत सूचनाएँ प्राप्त करने का 
इंतजाम था। लेकिन शायद वे लखनऊ इसलिए नहीं आये कि मीर फुज्ल अली के निधन 
के बाद भी उनके (नासिख) के संरक्षक आगा मीर अभी घर में बंदी का जीवन बिता 
रहे थे। न उन्हें लखनऊ से बाहर जाने की अनुमति थी, न घर से बाहर निकलने की। 
इन परिस्थितियों में उन्होंने प्रतीक्षा करना श्रेयस्कर समझा) लेकिन इस बीच परिस्थितियों 
ने एक निराशाजनक मोड़ लिया और छ:सात माह के बाद ही नसीरुद्दीन हैदर ने हकीम 
मह॒दी को बुलाकर ४ नवम्बर, १८३० ई. (१७ जमादी उल सानिया, १२४६ हिजरी) 
को वजारत सोंप दी। यह वही हकीम महदी हैं, जिनका उल्लेख किया जा चुका है। जो 
आगा मीर के कट्टर विरोधी थे और नासिख जिनका उपहास कर चुके थे। यह खबर 
नासिख पर बिजली बनकर गिरी होगी और लखनऊ जाने की सब उम्मीदें खाक में 
मिल गई होंगी। इसलिए कि हकीम महदी, नाश्षिख के लिए अदावत में मीर फज्ल अली 
से कुछ! बढ़कर ही थे। जिस जमाने में मीर फूज्ल अली वर्णीर हुए थे, उस्त समय भी 
हकीम महदी वजीर बनने के लिए प्रयत्नशील थे। बल्कि एक प्रकार से मीर फूज्ल उनके 
एजेण्ट और पैरोकार की हैसियत से लखनऊ पहुँचे थे, लेकिन वे खुद ही वजीर हो गये । 
हकीम महदी भी इस दौरान लखनऊ पहुँचे। अपने अनुकूल परिस्थितियाँ न पाकर 
लखनऊ छोड़ गये। नासिख इस समय लखनऊ से बाहर थे। फिर भी वे शायरी में 
उनका उपहास करते रहे। उन्होंने हकीम महदी के लिए पहले एक तारीख कही थी, 
अब उसी में थोड़ा-बहुत संशोधन करके फिर से एक उपहासात्मक रचना लिखी। अर्थात्‌ 
'गुरेख्ता' के बजाय अब “बाज गुरेख़्ता' (दोबारा भागा हुआ) कहा इससे १२४५ हिजरी 
तारीख निकली जो १८२८-२९ ईसवी के अनुसार है। बहरहाल नासिख्‌ पैर्य धारण किये 
बैठे रहें। हकीम महदी भी अपनी तमाम जोड़-तोड़ और कोशिशों के बावजूद नसीरुद्दीन 
हैदर के साथ अधिक समय तक नहीं निभा सके। पंचांग के अनुसार वे २९ अक्टूबर, 
१८३२ ईसवी से कुछ पहले ही पद-मुक्त हुए और लखनऊ से प्रस्थान कर गये। अब 
रोशन उद्दौला वजीर हुए। यह घटना हिजरी हिसाब से ४ जमादीउल सानिया (१२४८ 
ई.) से कुछ पहले की है। इसी दिन रोशन उद्दौला को वजारत मिली। अब नासिख खुश 
हुए होंगे इसलिए कि हकीम महक की वजारत के युग में ही आगरा मीर अपनी जोड़-तोड़ 
और अंग्रेजों की मिली-भगत से करोड़ों रुपये की धन-दौलत लेकर कानपुर पहुँचे। किसी 
तरह उन्हें लखनऊ और हकीम महदी से छुटकारा मिला। रोशन उद्दौला, आगा मीर के 

समधी थे और नासिख के साथ उनकी अच्छी उठ-बैठ थी। अतएव अब मैदान साफ 
पाकर रोशन उद्दौला के वजीर होने के कोई एक महीने बाद हालात का अंदाजा लगाने 
और अपने संरक्षक आगा मीर से भेंट करने के उद्देश्य से लखनऊ, गये होंगे। वे २७ 
नवम्बर, १८३२ को लखनऊ पहुँच गये। इन तिथियों का अनुमान उस तारीखी कृत्आ 
से होता है जो कि उनके शागिर्द “रश्क' ने नासिख के कानपुर से लखनऊ रवाना होने 
के सिलसिले में लिखा था। यह कृत्आ “रश्क' के कुल्लियात में मौजूद है। खुद 'रश्क'| 
भी इस जमाने में कानपुर में निवास करते थे। इस प्रकार निरंतर पाँच वर्ष की गर्दिश 
के बाद वे लखनऊ आ सके। 
लखनऊ से बाहर उनका अधिकांश समय इलाहाबाद में व्यतीत हुआ। वे 

इधर-उधर जाते रहे लेकिन घूम-फेर कर इलाहाबाद आ जाते थे जहाँ शाह अजमल 
के दायरे में उनका निवास था और शाह अबुल मआली के खास महमान थे। वे 
जहाँ-जहाँ गये, शे'रो-अदब का बीज बोते गये और शागिर्द बनाते गये। जिस जगह 
रहे मानो वहाँ शायरी का एक उपवन खिल गया। इस प्रकार उनकी भाषा-शैली का 
प्रभाव दुर-दुर तक बढ़ता गया। उनके शररों से पता चलता है कि वे बनारस जाकर 
शेख हजीन के मजार की जियारत भी करना चाहते थे। कुछ लोगों ने पटना और 
अजीमाबाद तक उनकी यात्रा की सीमाओं को फैलाया है लेकिन कोई प्रमाण नहीं 
मिलता कि वे अजीमाबाद और बनारस पहुँचे हों। इस जमाने में वे लखनऊ के 
इर्द-गिर्द या ज्यादातर कानपुर बहुत बार गये और फिर देस निकाले की यातनाओं से 
ब्रस्त होकर इलाहाबाद आ जाया करते थे। 

फिर फिर के दायरे ही में रखता हूँ मैं कृदम 

आई कहाँ से गर्दिश्-ए-पर्कार' पाँव में 

लखनऊ से लम्बे समय तक उनका विछोह और निर्वासन उनके लिए अत्यंत 

पीड़ादायक सिद्ध हुआ। इसका अनुमान उनके उन श्ले'रों से होता है जो उन्होंने यायावरी 
के दौरान कहे थे। दूसरे दीवान में संकलित एक श्लेर से अपने वतन को देखने की 
गहरी उत्कंठा का पता चलता है : 

दश्त' से कब वतन को पहुँचूँगा 

कि छठा अब तो साल आ पहुँचा 

लेकिन वास्तव में अभी छठा साल पहुँचा नहीं था कि उनकी अभिलाषा पूरी 
हो गई। वे लखनऊ आ गये। हालांकि यह लखनऊ उनके लिए बदला हुआ-सा 
प्रतीत हुआ फिर वहाँ पुराने सम्बन्ध मौजूद थे। रोशन उद्दौला की सदाशयता के 
कारण आर्थिक कष्ट नहीं थे। अब उन्होंने मुशायरों में जाना भी कम कर दिया था। 
आमतौर पर गृजुल लिखकर भेज दिया करते थे और वह बड़े सम्मान के साथ पढ़ी 
जाती थी। 

कला के अभ्यास और सृजन की दृष्टि से उन्होंने अपने निर्वासन-काल को भी 
व्यर्थ नहीं गँवाया। शेरगोई और इस्लाह (संशोधन) का सिलसिला बराबर जारी रहा! 
नये शागिदों की तादाद भी बहुत थी। लेकिन ऐसे में अगर कोई पुराना शागिर्द जैसे 
'रश्क' इलाहाबाद पहुँच जाता था तो खुशी की कोई हद नहीं होती थी। 'रश्क' के 
कुल्लियात में कई शे'र नहीं बल्कि गृजुलें ऐसी हैं जो इलाहाबाद में कही गईं और 
ऐसे मुशायरों में पढ़ी गईं जिनमें नासिख मौजूद थे। परिस्थितियों के संयोग से इतने 
बड़े शायर का लखनऊ से बाहर रहना एक अनहोनी बात थी। उस जमाने में ऐसा 
बहुत कम होता था। अतः शायरी का मार्गदर्शन प्राप्त करना सौभाग्य की बात 
समझी गईं। यह सच है कि निर्वासित होने पर उन्हें बहुत यातनाएँ झेलनी पढ़ी 
लेकिन लोगों के आतिथ्य और सम्मान ने इस कष्ट की क्षतिपूर्ति कर दी। इसी 
जमाने में महाराजा चंदूलाल ने एक बड़ी धनराशि किराये के नाम प्रेषित की और 
हैदराबाद आने का निमंत्रण दिया जहाँ शायद मलिकुश्शुअराई' का खिताब उनका 
इंतजार कर रहा था। किन्तु उन्होंने जाना गवारा नहीं किया। अभी-अभी आसिफ 
जाह (द्वितीय) की मृत्यु हुई थी। नासिख ने उनकी मृत्यु पर एक तारीखी कृत्आ 
लिखा और हैदराबाद रवाना भी किया होगा। इसी निर्वासन की अवधि में उन्होंने 
अपना दूसरा दीवान भी सम्पादित किया जिसमें निश्चित रूप से इसी दौर की गुजलें 
रही होंगी। ये उनके हैरानी और परेशानियों के दिन थे। अतः इन गजलों का रंग 
पहले दीवान की तुलना में बदला हुआ था। इनमें शिल्प का कठोर अनुशासन कम 
है। ये गृजलें दुःख, निराशा और उद्विग्नता की भावनाओं से ओतप्रोत हैं। इसीलिए 
उन्होंने इस दीवान का तारीखी नाम “दफ्तर-ए-परीशान' सुझाया होगा जिससे १८३२ 
ई. (१२४८ हिजरी) तिथि निकलती है। इलाहाबाद और कानपुर में वे संगम और 
गंगा-यमुना पर भ्रमण के लिये जाते थे. कानपुर में भी वे प्रायः गंगा किनारे सैर 
व, राज-कबि का पद... /्ल्ू्ख्क्कफ 

किया करते थे। इस दौर की गजलों में इलाहाबाद और कानपुर का स्थानीय रंग 
अक्सर दिखाई देता है। कानपुर में तो उन्होंने ऐसी अनेक गजुलें कहीं कि जिनका 
विषय ही गंगा है। उन्होंने गंग-जमन मे रदीफृ-काफिए में कई गजलें लिखी हैं। यह 
उनकी देश-भक्ति का एक पक्ष है। अवध से बाहर अंग्रेजों की हुकूमत थी लेकिन 
लखनऊ में मुसीबतें उठाने के बावजूद उन्हें मुल्क-ए-अंग्रेज में रहना गवारा नहीं थाः 

दिल मुल्क-ए-अंगरेज्‌ में जीने से तंग है 

रहना बदन में रूह को कैद-ए-फि्रिंग है 

कितने भी कष्ट की स्थिति में वे लखनऊ और उसके प्यार से उदासीन नहीं 

रहे। अगर लखनऊ से दोस्तों का पत्र आ जाता तो हृदय की कली खिल उठती। 
इस विछोह के दर्द पर उन्होंने बहुत-सी रुबाइयाँ और कृत्ए कहे हैं जो उनकी बेदना 
और प्राणांतक यातनाओं को अभिव्यक्ति देते हैं। इनमें लखनऊ के प्रति उनाक प्यार 
छुपा हुआ है। इसमें कोई संदेह नहीं कि उनकी शायरी के साक्ष्य के आधार पर इस 
युग में उन्हें लखनऊ का सबसे बड़ा आशिक करार देना चाहिए। उन्होंने अनगिनत 
ऐसी गृजलें भी कही हैं जिनका विषय ही लखनऊ है। इनमें से अनेक ऐसी भी हैं 
जिनमें 'लखनऊ' को रदीफ बनाया गया है : 

मिरे दम से था बोस्ताँ लखनऊ 

मगर हो गया अब खिजाँ लखनऊ 

ये आला मिरे लखनऊ की है शान 

जूमीं है जहाँ, आसमाँ लखनऊ 

इलाही ये 'नासिख' की है इल्तिजा 

मिरे दम से हो शादमाँ लखनऊ 


आसमाँ की कब है ताकृत जो छुड़ाये लखनऊ 
लखनऊ मुझ पर फिदा है मैं फिदा-ए-लखनऊ 
बादशाह-ए-लखनऊ की हो बयाँ किससे शुकोह' 
हाथ में रखते हैं जामे-जम गदा-ए-लखनऊ 
गुल से रंगीनतर हैं खार-ए-लखनऊ 

नशे से बेहतर हैं खुमार-ए-लखनऊ 

हम सफीर अपना वत्तन है लखनऊ 

हम तो बुलबुल हैं, चमन है लखनऊ 

निर्वासित रहने के बाद जब वह ज़खनऊ के पास पहुँचे तो भावनाओं का 

आवेग और तीव्र हों उत और बेसाख्ता एक गृजूल कह डाली जो काफी प्रभावित 
करती है : 

दूर ऐ गुर्बत वतन नजदीक है 

मुर्ग-ए-जाँ खुश हो चमन नजृद्देक है 

करो वजु” 'नासिख' बराए फातिहा 

रोजा-ए-शाह-ए-जुमन नजदीक है 

इस प्रकार पाँच वर्ष निर्वाचित रहने के बाद वे प्रसन्‍न भाव से लखनऊ पहुँचे। 

मानाकि रोशन उद्दौला की वजारत थी लेकिन वह आगा मीर वाली बात कहाँ ? 
बहरहाल सोचा यही होगा कि अब चैन के साथ वतन में रहना नसीब होग। इसी 
समय भाग्य ने एक चमत्कार और दिखाया। वह यह कि उन्हें पुनः निर्वासित होना 
पड़ा। ८ जुलाई, १८३७ ई. को नसीरुद्दीन हैदर का निधन हो गया और उनके स्थान 
पर हजार विध्न-बाधाओं के बाद मुहम्मद अली शाह सल्तनत के तख्त पर बैठे। वे 
बूढे हो चुके ये लेकिन प्रशासन का अच्छा अनुभव रखते थे। कारण, वे अपने पिता 
सआदत अली खाँ के जमाने में कारणुजार थे। इसी जमाने में हकीम महदी और 
उनका बहुत साथ रहा था। वे हकीम महदी की योग्यता को भज्ी-भाँति जानते थे। 
उन्होंने बहुत जल्द रीशन उद्दौला की सेवाएँ समाप्त कर दीं और हवीम महदी को 
फुर्ुंखाबाद से बुलाकर २३ अक्टूबर, १८३७ ई, को वजीर बना दिया। इस परिवर्तन 
से नासिख पर जो बीती, वह अकथनीय है। उनका एक पुराना शत्रु बजीर बन कर 
आ गया। अभी त्तक वे हकीम महदी के शिकंजे में नहीं आये थे। अब भी वे 
लखनऊ से तत्काल नहीं भागे। शायद उन्हें यह उम्मीद रही हो कि कोई परिचित 
अमीर या फिर विशेष रूप से मुहसिन उद्देत्ता जो नये बादशाह के दामाद थे, उन्हें 
बचा लें। मगर कुछ भी न हुआ। शायद हकीम महदी के दिल में नासिख के 
उपहासपूर्ण शेर अभी भी खट्क रहे थे। विस्तृत ब्योरों का तो पता नहीं लेकिन 

'जायर' के बयान के अनुसार (कैसरुल्तवारीख़ ७२/२) हकीम महदी ने नासिख़ को 
बुलाने के लिए एक चोबदार भेज दिया। नासिख ने चोबदार को पंद्रह रुपये दिये जो 
उस जमाने के हिसाब से एक बड़ी रकम थी। ठंडा शरबत पिलाया और मिठाई आदि 
दी और कहा कि ठहरो, मैं पगड़ी और सवारी का इंतजाम कर हूँ, तब चलता हूँ। 
चोबदार बूढा आदमी था। शरबत आदि पीकर उसे नशे की कैफियत पैदा हो गई 
और वह सो गया। नासिख चुपके से निकलकर आगा मीर के खास आदमी और 
अपने शागिर्द फृकीर मुहम्मद खाँ 'गोया' के यहाँ पहुँचे। उन्होंने जुनानी सवारी के 
तौर पर एक मियाने में बिठा कर अपने इलाके कोलहार (मलीहाबाद) भेज दिया । 
वहाँ से कानपुर पहुँचे और शायद इलाहाबाद पहुँच कर शाह अबुल मआली के फिर 
मेहमान बने। ऐसा इसलिए हुआ होगा कि उनके संरक्षक आगा मीर, जो लखनऊ से 
निकलकर कानपुर में ही रहते थे, का ७ मई, १८३२ ई, को देहांत हो गया था। 
लेकिन इस बार उनके भाग्य में अधिक यातनाएँ नहीं लिखी थीं। वे लखनऊ से २३ 
अक्टूबर, १८३७ ई. के बाद जल्द ही किसी दिन निकले होंगे जबकि हकीम महदी 
वजीर हुए। लेकिन अब हकीम महदी खुद आयु की अंतिम सीढ़ी पर थे। वे २५ 
दिसम्बर, १८३७ ई. को दुनिया से सिधार गये। नासिख ने कानपुर से बहुत जल्द 
लखनऊ के लिए प्रस्थान किया। 'रश्क' ने एक कृत्ञा लिखा जिससे बहुत-से ब्योरों 
का पता चलता है और हिसाब लगाने पर उनके लखनऊ आने की तिथि ७ जनवरी, 
१८३८ ई. ठहरती है। मृत्यु के बाद भी नासिख ने हकीम महदी का पीछा नहीं छोड़ा 
और तारीख का मिसरा कहा : 
शब-ए-वलादत-ए-ईसा बमर्द ईं दज्जाल' 

जब वे जनवरी १८३८ के आरम्भ में दूसरी बार कुछ माह के निर्वासन के 
बाद लखनऊ पहुँचे तो बहुत कम दिनों जीवित रहे। लेकिन किसी प्रकार का कष्ट 
उठाये बिना सुख-चैन के साथ अंतिम दिन बिताये। मुहम्मद अली शाह का युग था। 
हालांकि लखनऊ में वह बात न रही थी फिर भी उनका दिल लगा रहा था। मुहम्मद 
अली शाह के दरबार में उनकी अच्छी पहुँच मालूम होती है जो इससे पहले और 
किसी बादशाह के दरबार में नहीं थी। उन्होंने कुछ ही महीनों में मुहम्मद अली शाह 
के लिए प्रशंसा और बधाई के क॒त्जों का ढेर लगा दिया। उनके प्रकाशित कुल्लियात 
9. ए छाल जिस वक्त ईसा अलस्सलाम की पैदायश होगी तो तू उर्हें बहका नहीं पायेगा| 

अर्थात्‌ अच्छाई के सामने कोई बुराई नहीं टिकती है। दज्जाल शैतानी फ्रिश्ते का नाम है। 

में जितने मुहम्मद अली शाह की प्रशंसा में लिखे क॒त्ण मिलते हैं उतने और किसी 
की प्रशंसा में नहीं। कहा जाता है कि उन्होंने नासिख को सौ या दो सौ रुपये 
मासिक वृत्ति भी बाँध दी थी। हालांकि विश्वसनीय स्रोतों से इसकी पुष्टि नहीं होती 
है। उन्हें मुहम्मद अली शाह ने खिलअत' भी दी जिसका किसी दूसरे बादशाह से 
प्राप्त होना मालूम नहीं है। 

नासिख दो बार निर्वासित हुए। जो विवरण यहाँ दिया गया है, वही सच्चाई के 
समीप जान पड़ता है। विभिन्‍न स्रोतों में और बहुत-सी बातें लिखी हुई हैं, वे भ्रामक 
और मिथ्या प्रतीत होती हैं। मसलन्‌ गाजी उद्दीन हैदर का कुसीदे की फुर्मायश 
करना और मलिकुश्शुअरा का खिताब देने का वायदा करना, इस सिलसिले में 
नासिख का इनकार और आगा मीर का सलाह देना कि आप कुछ दिनों के लिए 
बाहर चले जायें - सब मात्र महानी है। उन्हें बादशाह की प्रशंसा से अस्वीकार ही 
कब था ? वे. गाजी उद्दबीन हैदर के शासन-काल में लखनऊ में ही रहे और पहली 
बार निर्वासित होने पर बाहर रहे। उनका लखनऊ से तीन-चार बार पत्नायन करना 
भी सच नहीं लगता। यह भी कपोल कल्पना है कि हकीम महदी के आने की खुबर 
फैलती थी तो लोग यह पता कर लेते थे कि नासिख घर में हैं या नहीं। यदि नहीं हैं 
तो समश्न लो हकीम महदी आ गये या आने वाले हैं और घर में हैं तो हकीम महदी 
के आने की खबर गूलत है। इसी तरह यह बात कि एक बार साधु-संन्यासियों का 
वेश बनाकर बम-बम करते कंधे पर काँवर रखे हुए निकल गये और जब मुहम्मद 
अली शाह को इसकी खबर पहुँची तो खूब हँसे। 


- तज्किरा खुशमार्जका जेबा 


कहा जाता है कि उन्होंने हकीम महदी से कहकर क्षमादान का पत्र लिखाया। 
यदि यह सच है तो नासिखू को हकीम महदी के जीवन में ही लखनऊ आ जाना 
चहिए। ये सब बातें किंवदतियाँ और अफूवाहें मालूम होती है। इन बातों पर जितना 
ध्यान देंगे उतना ही इनका झूठ खुलता चला जायेगा। 

जनवरी १८३८ ई. में जब वे लखनऊ पहुँचे तो उनके स्वास्थ्य में काफ़ी गिरावट 
आ चुकी थी। कहा जाता है कि वे लम्बे अरसे से रक्‍्त-विकार के रोगी थे। उनके कपटी 
चाचा ने उत्तराधिकार के मुकदमे के दौरान उन्हें जुहर दे दिया था। यह रोग तब से ही 


3. बादशाह की और से दिया जाने वाल्षा प्रतिष्ठसूचक परिधान... 

था और बेसन की रोटी खाया करते थे। अस्वस्थ रहने के बावजुद उन्होंने शायरी नहीं 
छोड़ी। अपनी मशहूर मस्नवी 'सिराज-ए-नज्म' मुकम्मल की जिसकी चर्चा आगे की 
जायेगी। यह मस्नवी उन्होंने मुहम्मद अली शाह को नृज़ दी। लेकिन उनमें दिन-ब-दिन 
हास होता रहा। बीमारी की विस्तृत जानकारी नहीं मिलती है। उनका जीवन रूपी सूर्य 
अस्त होने वाला है, उनके आत्मीय जनों को इसका अहसास हो चुका था। अंततोगत्वा 
इस पुरानी बीमारी के गंभीर रूप लेने के कारण १५ अगस्त, १८३८ ई. को उनका 
निधन हो गया। मृत्यु का समय ज्ञात नहीं! चौक के समीप टकसाल मुहल्ले में जिस 
मकान में रहते थे, उसी में दफ्न हुए। दफन का इंतजाम मिर्जाई साहब ने किया जो 
उनके पुराने दोस्त थे और नासिख की वसीयत के अनुसार जो उनकी तमाम सम्पत्ति 
के उत्तराधिकारी हुए। जिस मकान में दफन हुए वह अब भी मौजूद है। मगर अब यह 
मकान छोठा और मामूली-सा लगता है। टकसाल वाली गली के पश्चिमी सिरे पर यह 
मकान स्थित है। दक्षिण की ओर दालान की पश्चिमी दिशा में एक कोठरी है, जिसमें 
उनकी कब्र बताई जाती है। कोई कु्र का निशान या कुत्वा' मौजूद नहीं है। कोठी 
रिहायश के काम में आती है। शायद ही उनका ऐसा कोई शागिर्द हो जिसने उन्हें शे'रों 
के माध्यम से श्रद्धांजलि अर्पित न की हो और तारीख न कही हो। 'रश्क' की एक तारीख 
का जिक्र अ चुका है जिससे कि मृत्यु के दिन, महीना, वर्ष और यहाँ तक कि उस 
समय उनकी आयु तक का पता चलता है। खुद 'रश्क' और उनके दूसरे शागिददों ने 
तारीखों के जैसे अंबार लगा दिये। यदि सबको एकमा कर लिया जाये तो एक दीवान-सा 
बन जाये। तारीखों में एक शायर के रूप में उनकी उपलब्धियों और योगदान का भी 
समुचित उल्लेख किया गया है : 


उठा मर्ग-ए-नासिख का गुल' चार सू से 
गया लुत्फ तहकीक्‌ का गुफ्तगु से 

कहा 'रश्क' ने मिसरा-ए-साल-ए-रहलत' 
दिला" शे'र गोई उठी लखनऊ से 


न रश्क ै 





3. कब्र पर लगा हुआ पत्थर जिस पर मृतक का नाम और मूृत्युनतिथि खुदी रहती है। 
२. शोर, कोलाहल. ३. चारों दिशाएँ ४. खोज, शोध ५. मृत्यु का वर्ष ६. ऐ दिल, हे मन 

नासिख 


नासिख कि बृद अकमल ब फून 
उस्ताद बा इरशाद मा 

तारीख गुफ्तम ऐ कबूल 

रफ़्त अज जहाँ उस्ताद माँ 


दर शे'रो सुखन मिस्ल नदाश्त 
फिलहकीकृत हमा दान नासिख बूद 
तर्ज-ए-नो कुर्द बआलम ईजाद 
“नासिख' सहर बयान नासिख बूद 
खत्म शुद शायरी-ए-हिंद बर ओ 
खातिम अहल-ए-जुबान नासिख बूद 
साल-ए-तारीख रजा मौज कुर्द 

आह उस्ताद-ए-जहाँ नासिख बूद ' 


(५) 


नासिख की जीवन-शैली, आदतों और ततौर-तरीकों के विषय में आजाद ने 


“आब-ए-हयात' में बहुत से तथ्यों और मनोरंजक प्रसंगों का उल्लेख किया है। दूसरे 
स्रोतों से भी इस विषय में काफी जानकारी मिलती है। उनके व्यक्तित्व में गांभीर्य 
और विवेकशीलता के साथ-साथ एक प्रकार की उदासी और उद्विग्नता का भाव भी 


; लाख वे कुबूल' से कक्ष कि तुम जपने फुल में मुक्त हो। उस्ताद मे मुत्र खुज लोक 


२. 


कहा, तुम तारीख कहो कि तुम्हारा उस्ताद दुनिया से रुख्तत हो गया। 

शे₹-ओ-सुखन में फिलहाल नासिख के समान कोई नहीं है। नासिख शायरी की दुनिया में नई 
शैली की ईजाद करने वाला था। उसके बयान में सुबह जैसी ताजगी थी। उसके साथ 
हिंदुस्तान की शायरी खत्म हो जाती है। नासिख अपनी भाषा-शैली के प्रवर्तक भी थे और 
समापन कर्ता भी। ऐ लोगो, उनके मरने की सही तारीख कहो कि तुम्हारा उस्ताद संसार से 

विद्यमान था। मित्रों के प्रति उदार थे और बेतुके लोगों से बहुत जल्द उकता जाते 
थे। अत्यंत स्वाभिमानी, परोपकारी और दानशील थे। मान-प्रतिष्ठा का बड़ा ध्यान 
रखते थे। 

_ उनका घर शहर के बीचों-बीच पड़ता था। बड़े-बड़े अमीरों की हवेलियाँ तथा 
लखनऊ के बुद्धिजीवियों और गण्यमान्य लोगों के आवास उनके पास ही थे। इस 
प्रकार उनका घर एक साहित्य-केन्द्र बन गया था, जहाँ शहर के शायर, कलाकार 
और विद्वानों का सतत आवागमन बना रहा था। वे दिनचर्या के पाबंद भी थे और 
दोस्तों के मजमें के प्रेमी भी। सुबह होते-होते वर्जिश और कसरत की थका देने वाली 
क्रियाओं से निवृत्त हो जाते थे। सुबह और तीसरे पहर का समय सामान्यतया 
मिलने-जुलने वालों के साथ बीतता था या शागिर्दों के कलाम की इस्लाह होती रहती 
थी। प्रायः रात को शे'रो-शायरी पर चिंतन करते थे। महफिल के शिष्टाचारों का बहुत 
घ्यान रखते थे, तकिये से लगे बैठे रहते थे। शागिर्द जिनमें प्रायः अमीरजादे और बढ़े 
घरों के शरीफ लोग भी होते थे, अदब के साथ बिछोने के हाशिए पर बैठते जाते थे। 
किसी को दम मारने की मजाल न होती थी। शेख साहब कुछ सोचते, कुछ लिखते 
फिर किसी शागिर्द की तरफ मुखातिब होकर हूँ” कहते, वह गजल सुनाना शुरू कर 
देता। किसी शेर में कोई शब्द बदलने योग्य होता या आगे-पीछे करने से काम 
निकल जाता तो इस्लाह कर देते अन्यथा कह देते, “यह कुछ नहीं निकाल डालो, या 
इसका पहला या दूसरा मिसरा अच्छा नहीं है इसे बदलो, काफिया खूब है, मगर 
अच्छे पहलू से नहीं बंधा है।' जब एक शार्गिद पढ़ चुकता तो दूसरा शुरू होता। 


- आब-ए-हयात, पृष्ठ ३३६ 


वे खाने के शौकीन थे। जैसा उनका शरीरिक गठन था और कसरत और 
वर्जिश थी, वैसी ही भोजन की मात्रा भी थी। भिन्‍न-मिन्न प्रकार के व्यंजन बनवाते 
थे, आल-औलाद तो थी नहीं, सब प्रबंध मर्दाना था। बाजार से भी अक्सर कुछ न 
कुछ मँगवा लेते थे। भोजन एक ही समय याने दोपहर को करते थे। सामान्यतया 
अकेले में भोजन करते थे। जूठे बासन नौकर उठता था तो दो थाल भर जाते थे। 
कहा जाता है कि एक समय में पक्के पाँच सेर खा लेते थे, जो उनके डील-डौल को 
देखते हुए कोई आश्चर्य की बात नहीं थी। यदि कोई मित्र या शागिर्द कभी खाने में 

शरीक होता तो उसे भी आग्रह के साथ बहुत खिलवाते थे। उनके अतिभोजी होने 
की पुष्टि सभी करते हैं बल्कि लखनऊ में तो मशहूर हो गया था कि उनके पेट में 
जिन समा गया है। निर्वसन की अवधि में भी जहाँ पहुँचे, लोगों ने सिर-आँखों पर 
बिठाया। इलाहाबाद में सबसे ज्यादा रहे। वहाँ मेहमानी का अमीराना खाना 
तीन-तीन जगहों से हाजिर किया जाता था फिर भी अपनी रसोई गर्म रखते थे और 
जो जी चहता, पकवाते थे। फूसल की चीजों और मेवों का भी शौक था। किसी चीज 
को जी चाहा तो उस दिन खाना बंद। जामन को जी चाहा तो पूरी डलिया भर कर 
बैठ गये। पसेरी भर वही खा डालीं। आम को जी चाहा तो कई टोकरे मैँगवा लिये, 
नौँंदों में भिगोये गये और खाली कर के उठ गये। भरुद्िटयों को जी चाहा तो 
गुल्लियों के अंबार लगा दिये। एक बार कल्य हुसैन खाँ नाविर ने उन्हें मेहमान 
बनाया और कई दिन तक उनकी खातिर-तवाजा की। वे बड़े विद्यान और अच्छी 
सोच वाले शायर थे, डिप्टी कलक्टर थे और नासिख के शागिर्द थे, अंग्रेजी इलाके 
सोराम में नियुक्त थे। नासिखु उनके यहाँ ठहरे थे। एक दिन उनके लिए विशेष रूप 
से अच्छा भोजन तैयार कराया गया ज्सिके कारण रोजु की अपेक्षा कुछ विलम्ब हो 
गया। नासिख ने देखा कि नौकर अपने-अपने खाने लेकर डयोदी से बाहर निकल 
रहे हैं। उन सबको बुलाया। पूछा, क्या है ? उन्होंने कहा, 'हम अपना खाना लिये 
जा रहे हैं।! कई नौकरों का खाना वहीं रखवा लिया और खा-पी कर चाट-पोंछ के 
बर्तन हवाले किये और कहा, जब हमारा खाना आ जाये तो तुम खा लेना। नौकर 
जब तक नादिर को खबर करें और वे आयें यहाँ सब किस्सा खत्म हो चुका था। 
नादिर के बेटे खुद आगा कत्ब आबिद खां ने 'आजाद' से इस घटना की पुष्टि की 
है और बताया कि नासिख के स्वभाव में स्वच्छंदता थी। कभी ऐसा भी हुआ कि 
खाते-खाते एक दम सालन का प्याला उठाया और खिड़की के बाहर फैंक दिया। 
देखा गया तो उसमें कुछ न था। हुक्के के भी बहुत शौकीन थे। तरह-तरह के हुक्के 
खुद खरीदते थे और लोग उन्हें भेंट स्वरूप भी देते थे। जब उनके खास दोस्तों की 
महफिल जमती तो हरेक को अलग-अलग हुक॒के पेश किये जाते थे। एक कोठी 
सिर्फ हुक्‍्कों से भरी रहती थी। 

यों तो जैसा कि जिक्र. किया जा चुका है, सभा-गोष्ठियों के बड़े शौकीन थे और 
इसके फायदों से भी भली-भाँति परिचित थे : 

न तर्क' सुहबत-ए-अह॒बाब कीजिओ 'नासिख' 
गिरा जो बर्ग-ए-शजर' पायमाल' रहता है 

लेकिन कई बार छोटी-छोटी बातों पर उबल पड़ते थे। कोई साहब मुलाकात 
को आये, हाथ में छड़ी भी थी। यास में एक मिट्टी का ढेला पड़ा था। शगृल के तौर 
पर उसे धीर-थीरे तोड़ने लगे। शेख साहब ने नौकर से एक इलिया भर मिट्टी के ढेले 
मैंगवाये और सामने डलवा दिये और कहा कि “अब आप हत्मीनान से अपना शौक्‌ 
पूरा कीजिये!” कभी ऐसा होता कि आने वाले उठने का नाम भी न लेते! यदि इस 
वक्‍त नासिख किसी विचार में डूबे हुए हैं था शेर पर सोच रहे हैं तो बस तत्काल 
उनका पारा चढ़ जाता। इसी तरह एक सज्जन आये और जब किसी तरह न उठे तो 
उन्होंने अपने छप्पर में आग लगवा दी। वह सज्जन घबराकर उठे और बोले, 'देखिए 
क्या हो रहा है ?' नासिख्‌ ने उनका हाथ पकड़ लिया, “अब कहाँ चले, हमें और 
तुम्हें दोनों को यहीं जलकर खाक होना है। तुमने मेरे विचारों को खाक्‌ में मिलाया, 
अब भला मैं तुम्हें जाने दूँगा।! इसी तरह कोई सज्जन टलने का नाम न लेते थे। 
शेख साहब ने नौकर को बुलाया और कहा, संदूकचा ले आओ। उसमें से मकान के 
आधिपत्य से सम्बंधित कागजात निकाले और उनके सामने रख दिये और कहा, 
“यह मकान हाजिर है।' नौकर से कहा, जल्दी मजदूर बुलवाओ और सामान उठवा 
कर ले चलो। मकान पर तो इनका कृब्जा हो ही गया है, कहीं समान भी हाथ से न 
जाता रहे।! 

एक बार उनके शागिर्द मीर 'उंस” उनसे मिलने पहुँचे। देखा कि सारे आंगन 
में पानी भरा दिया गया है। बीच में एक चौकी है, उस पर बैठे हैं। जाने का रास्ता 
नहीं है। 'उंस' ने सलाम किया। देखकर बोले, आओ। उन्हें हँसी आई लेकिन उनके 
रौब के मारे रोके रहे और कहा कि 'हुजूर कैसे आऊँ, तमाम तो पानी भरा हुआ 
है।!' जवाब दिया, हाँ। फिर अपने नौकर सलाबत को पुकारा और एक पटरा 
मैँगवाया। 'उंस'” इस पटरे पर होकर चौकी तक पहुँचे फिर वह पटरा तुरंत हटवा 
दिया गया और कहा, 'लोग आते तो हैं चौक की सैर को, जब जी भर गया तो 
कहा अब चलो नासिख के शेर सुनें। न समझते न बूझते दिमागृ परेशान करते हैं। 
मैंने ऐसे ही लोगों क॑ लिय, यह तरकीब निकाली है। 

आमतौर से अपने शेर खुद नहीं सुनाते थे लेकिन सुरुचिसम्पन्न लोग पहुँचते 
रहते थे और फुर्मायश करते रहते थे। कभी-कभी दीवान सामने रख़ देते थे कि 
मुलाहिजा कर लीजिए। इसके अलावा उन्होंने कुछ बेहूदा शेर भी जोड़ रखे थे। 
पहले उन्हें सुनाते थे। अगर ओता प्रशंसा में वाह-वाह का शोर मचा देता तो फिर 
चुप हो जाते अन्यथा शायरी की समझ का अंदाज करके अपना कलाम सुनाते। 

सामान्य परिस्थितियों में वे शाल्लीन और मानवीय सहानुभुति की भावना रखने 
वाले इंसान थे। लेकिन कभी-कभी इतने विचार मग्न रहते थे या शायद भीतरी बेचैनी 
के कारण उनके स्वभाव में इतना क्रोध दिखाई देने लगता था कि ऐसे में अपरिचित 
व्यक्ति उन्हें घमंडी या अभद्र भी कल्पित कर सकता था। जब कि वास्तविकता यह 
नहीं थी। महदी हुसैन 'फुरागु! इस जमाने में लखनऊ के अच्छे शायरों बल्कि 
उस्तादों में शुमार होते थे। एक बार उनके घर पहुँचे। नासिख ने गरज कर पूछा, 
कहिए साहब कैसे तशरीफ ज्ञाना हुआ। उन्होंने फारसी के किसी शे'र का अर्थ 
पूछा। जवाब दिया, मैं फारसी का शायर नहीं हूँ और फिर किसी व्यक्ति से बातें 
करने लगे। वे बेचारे पछताते हुए वापस गये। 'आजाद' का कथन है कि मिर्जा दबीर 
(जिन्होंने बाद में मर्सिया निगारी में बड़ा नाम कमाया, नासिख के युग में ही बड़े 
शायर माने जाने लगे थे) एक बार नासिख के यहाँ गये। उन्हें अपने उस्ताद (शायद 
'जुमी() की कोई इस्लाह पसंद नहीं आई थी। अपने शे'र और उस्ताद की इस्लाह 
का जिक्र किया। नासिख ने कहा कि यह उस्ताद का बनाया हुआ दुरुस्त है। 'दबीर' 
ने कहा कि किताबों में तो इस तरह आया है जैसा कि मैंने लिखा है। नासिख ने 
फिर कहा कि जो तुम्हारे उस्ताद ने संशोधन किया है, वही दुरुस्त है। “दबीर' ने 
कहा कि हुजूर आप इस किताब पर तो नजर डालिंए। बस यह सुनना था कि 
नासिख झुंझला उठे। एक छड़ी सामने रखी थी। उसे लेकर झपटे और कहा, 'तू 
फिताब को क्या जाने ? हमारे सामने किताब का नाम लेता है। किताबें देखते-देखते 
हम खुद किताब हो गये हैं।' मिर्जा-दबीर ने रास्ता नापने में ही अपनी भलाई 
समझी। 

ऊपर से देखने में वे कठोर लगते थे लेकिन वे दया और सहानुभूति की जीवंत 
प्रतिमा थे। लागो के साथ सदब्यवहार करने में हिचकते नहीं थे। किसी की मुसीबत 
में काम आने से बचाव नहीं करते थे। उनके जीवन की कुछ घटनाओं से इस 
व्यवहार की पृष्टि होती है। इनमें स्रे कुछ घटनाएँ सआदत खान नासिर (तज़्किर 

खुश मार्का जेबा का संकलनकता) ने प्रस्तुत की हैं, जो नासिख से हमदर्दी नहीं 
रखता है और मौका पड़ने पर निंदा य नुक्ताचीनी से बाजु नहीं आता। उसी का 
बयान है कि मुहम्मद ईसा “'तनहा' बीमार पड़े तो उनके कष्ट का समाचार पाकर 
नासिख ने उन्हें दो सौ रुपये भेजे। उसी ने यह भी कहा है कि मीर तकी 'गीर' का 
निधन हुआ तो उनके कफुन-दफन का सारा खर्च नासिख ने उठाया। इसी प्रकार 
१८३३ ई. में न जाने क्या संयोग हुआ। किसी झुंझलाहट के अतिरेक की स्थिति में 
उन्होंने दो बंदर मार डाले। क्रोध में यह काम तो कर बैठे। लेकिन बाद में बहुत ही 
लज्जित हुए और पश्चाताप किया। इसी प्रसंग को लेकर फारसी में अपेक्षाकृत एक 
बड़ा कृत्आा लिखा जिसमें इस अपराध पर बड़ी लज्जा व्यक्त की और रह-ह कर 
खुदा से माफी माँगी, तौबा की और खुदा के रसूल व इमामों का वास्ता देकर 
क्षमाप्रार्थी हुए। यह क॒त्ञा प्रकाशित कुल्लियात में नहीं है। पाण्डुलिपि (जॉन पाह्मर, 
लखनऊ विश्वविद्यालय) में मिल जाता है। 

उनकी प्रकृति में अहं और स्वाभिमान की भावना बहुत प्रबल थी। किसी का 
अहसान लेना उन्हें लेशमात्र स्वीकार नहीं था। शुरू में वे मिर्जा हाजी कृमर से जुड़े 
थे। जब वे विपत्ति में घिरे तो नासिख जोखम उठाकर भी उनसे मिलते रहे। बाद पें 
वे आगा भीर के निकट आये लेकिन स्वाभिमान के साथ और वह भी मिर्जा हाजी के 
लखनऊ से निकल जाने के बाद। उन्होंने आगा मीर के वर्चस्व को भत्ी-मौति समझ्न 
लिया था और उनकी उपेक्षा करने से जो हानि हो सकती थी, उसे भी अच्छी तरह 
समझते थे। उन्होंने दरबारदारी नहीं की। एक कसीदा उनके लिए जरूर कहा लेकिन 
आगा मीर के व्यवहार और उपकारों की तुलना में यह कुछ भी नहीं है। हालाँकि 
उनकी प्रकृति कृसीदे से मेल खाती थी और उस युग में कुसीदा निगारी का रिवाज 
भी बहुत था। उन्हें अच्छे अवसर भी मिले। उन्होंने लगभग छः शासकों का जमाना 
बखूबी देखा। लेकिन हमें वे अवध के दरबार में कृसीदे पढ़ते और पेश करते हुए 
कभी दिखाई नहीं देते | वे शासकों और दूसरे अमीरों के लिए छोटे कृत्आ लिख 
देते थे। इससे अधिक कुछ नहीं। अवध के दरबार उन्हें कभी कोई आर्थिक सहायता 
मिली हो, इतिहास में इसका कोई प्रमाण नहीं मिलता है। उन्होंने अंतिम अवस्था में 
सबसे ज्यादा कृत्ञा मुहम्मद अली के लिए कहे। यह तो मिलता है कि मुहम्मद 
अली शाह से उन्हें खिलअत प्राप्त हुई थी। कुछ वृत्तांतकारों ने मासिक-ृत्ति का भी 


४ नासिखु 


उल्लेख किया है, यह सूचना प्रामाणिक स्लोतों के अनुरुप नहीं है। यदि कुछ मिला 
भी हो तो कुछ माह के लिए मिला होगा। क्योंकि मुष्ठम्मद अली शाह के युग में वे 
निर्वासन की अवधि बिताकर लखनऊ वापस आये थे और बहुत कम समय तक 
जीवित रहे थे। 
उन्होंने किसी की निंदा या उपहास के उद्देश्य से शायरी नहीं की। यद्यपि उस 
युग में व्यक्तिगत और साहित्यिक विवादों में उपहास की शायरी का प्रचलन था। 
बहुत से लोगों ने शे'रों में उनका मजाक उड़ाया। आतिश” और उनके अनेक 
शागिर्दों में उन पर बड़े प्रह्वर किये। हसीन अली 'तास्सुफ' ने उनकी निंदा में कोई 
कमी नहीं छोड़ी। उन पर भिन्‍न-भिन्‍न प्रकार के आरोप भी लगाये गशे, साहित्यिक 
भी और व्यक्तिगत भी। लेकिन उन्होंने ज़्यादा से ज़्यादा एक-आध कृत्ञा या दो-चार 
शेर, जिनमें साहित्यिक स्पर्श भी होता था, कहकर किस्सा खत्म कर दिया। अशिष्ट 
लोग उन पर दुम कठा भैंसा कह कर ब्ंग्य करते थे और उनके काले रंग की 
अनुरूपता का उपहास करते थे। “आतिश' ने उन पर एक बार प्रहार किया : 
रू सिया' दुश्मन का यूँ पापोश से कीजिए फिगारोँ 
जैसे सिलहट की सिपर पर जख्म हो शग्शीर का 
उनके शागिर्द फुकर मुहम्मद खाँ ने जवाब लिखा : 
है यर्कीं गुल हो जो देखे गेसू-ए-दिलवर चिराग 
आगे काले के भला रोशन रहे क्यूँ कर चिराग 
स्वयं नासिख ने भी जवाब लिखा और सच तो यह है कि खूब लिखा। अब 
तो उनका यह शेर कहावत बन चुका है : 
मैं गोकि हुस्न से जाहिर में मिस्ल-ए-माह' नहीं 
हजार शुक्र कि बातिन' मेरा स्याह नहीं 
गुलामी वगैरह का आरोप उन पर बराबर लगता नहा। स्वयं “आतिश' ने भी 
एक शेर में चोट की है : 
े ये वज्म वो है कि ता खैर का मुकाम नहीं 
हमारे गंजफा में बाजी-ए-गुलाम नहीं 


१. . काले रंग वाले. २. जूता ३.घयल. ४. छाल ५. चंद्रमा के समान 
६. मन,आत्मा ७. ताश के पत्ते 

नासिख के किसी शागिर्द ने जवाब लिखा : 
जो खास बंदे हैं वो बंदा-ए-अवाम नहीं 
हजार बार जो यूसुफ्‌ बिके गुलाम नहीं 
शैवा राम 'शायक” पहले मुसहफी का फिर आतिश का शागिर्द हुआ। आतिश 
ने जरा ध्यान से उसके कलाम पर इस्लाह दी। उसने नासिख को घस्त करने का 
निश्चय कर लिया। वह उनकी हर गजल का जवाब लिखने लगा। नासिख को 
सुचना मिली। उन्होंने गुजल कही और दो शेर ये भी लिख दिये : 
कह रहा है एक जाहिल मेरे दीवाँ का जवाब 
बुभसीलमा ने कहा था जैसे कुरआँ का जवाब 
क्या कलीम अल्लाह से निस्ब॒त है उस नापाक को 
चाहिए फिरऔन को दे अपने हार्मोँ' का जवाब 
खुद नासिख के शागिदों में एक लाला फुतेहचंद उपनाम 'शायक' उस समय 
मौजुद था। हो सकता है, उसने यह उपनाम नासिख के परामर्श से रखा हो और 
नासिख ने उसे शेवाराम 'शायक' को पराजित करने के लिए तैयार किया हो। 
इन घटनाओं से उस युग के साहित्यिक वातावरण की गर्मी का अनुमान होता 
है। लेकिन नासिख ने सदैव थैर्य और गंभीरता का परिचय दिया। वे तो अपने 
शागिदों को भी निरर्थक आश्षेपों का उत्तर देने से रोकते रहते थे और जहाँ तक हो 
सकता था मामले को शांति के साथ ठाल देते थे। उनके दीवान में ऐसे निंदापरक 
शे'रों की संख्या बहुत कम हैः 
क्या रकीब-ए-रूसिया है चीज 'नासिख' के करीब 
दब गई आवाज खर'* की शेर की आवाज से 
कजी_ रोजु-ए-अज्ल से तीनत-ए-मुजी में दाखिहा है 
किया खालिक ने साथ अफुई ” के पेचो-खुम पैदा 
ऐसी बहुत-सी घटनाओं के लिए “आब-ए-हयात” और अन्य वृत्तांतों का 
अवलोकन करना चाहिए। 
4. एक पैंगुम्बर जो सुन्दरता के लिए प्रसिद्ध थे... २. सरब का एक काफिरि जिरने नबी होने 
का दावा किया था. ३. ईशवर से वार्तालाप करने वाला, हजुरत मूसा की उपाधि 
४. मिस्र का एक अत्याचारी शासक ५. फ्रिऔन का वजीर जो बड़ा अत्याचारी था 


६. गधा ७, तिरछापन. ८. अत्याचरी का भाव ९ स्रष्टा, ईशर १०. काला 
विषैला सौंप 

जहाँ तक उनके मजुहब का संबंध है, अंतर्सक्ष्य और बहिसक्ष्यों के आधार पर 
वे शिया मतावलम्बी थे। उनका पैतृक मजहब सुन्नी था। वे स्वयं भी पहले सुन्नी थे। 
उन्होंने मजहब कब बदला, यह ज्ञात नहीं। पिता की मृत्यु से पहले या बाद में, कुछ 
कहा नहीं जा सकता। हो सकता है कि अपने युग की आम धारणाओं के अलावा 
उन्होंने काजिम अली 'सालह' की निकटता और संगति के प्रभाववश मजृहब बदला 
हो। वे अपने युग के प्रसिद्ध विद्वान और धार्मिक आस्थाओं वाले व्यक्ति थे। यह नहीं 
पता कि नासिख उनसे पहले-पहल कैसे जुड़े ? लेकिन नासिख ने उनसे दीन और 
मजुहब के विषय में बहुत कुछ सीखा। उनके आग्रह पर ही 'सिराज-ए-नज्म” नामक 
मस्नवी लिखी। वे उनके प्रति गहरी श्रद्धा रखते थे। उनकी मृत्यु पर उन्होंने १८३३ 
ई, में अनेक तारीखें लिखीं जिनसे यह श्रद्धा व्यक्त होती है। मिर्जा काजिम अली 
'सालह' उनके आत्मीय और नवोदित शागिर्द बर्क' के पिता थे। नासिख के दीवान, 
मस्नवियों और अलग-अलग हालात से ज्ञात होता है कि मजहब उनके लिए मात्र 
एक औपचारिक मामला न था, वे सचेत रूप से एक धार्मिक व्यक्ति थे। लेकिन 
उनमें भेद-भाव और संकीर्णता नहीं थी। वे सर्वधर्भ समभाव के पक्षधर थे। यही कारण 
है कि उनके शागिर्दों में शिया, सुन्‍्नी और हिंदू सभी दिखाई देते हैं। बहुत से गैर 
शिया लोग थे, जो उनके अंतरंग और अभिन्‍न हृदय कहे जा सकते हैं। 


(६) 


नासिख का परिचिय-वृत्त न केवल व्यापक था बल्कि वैविध्यपूर्ण भी था। वे खुद 
बड़े शायर थे इसलिए शागिदों की फौज उनके गिर्द जमा रहती थी जिसका सम्बन्ध 
हर वर्ग से था। उनका राजनीतिक महत्त्व भी था इसलिए उनके प्म्बन्धों का दायरा 
निरंतर बढ़ता चला गया। लखनऊ के अनगिनत अमीरों से उनके नजदीकी सम्बन्ध 
थे। सहिष्णु और कर्मठ थे इसलिए भी जुरूरतमंद लोगों का उनके आसपास जमाव - 
रहता था। वे वर्षों लखनऊ रहे तो उनके नय्रे-नये मित्र और प्रशंसक बनते गये। 
उनके आत्मीय जनों की संख्या का अनुमान करना कठिन है। अमीर, शाहजादे, 
बुद्धिजीवी, धर्मवेता, कल्ला-समीक्षक, व्यापारी, हकीम और सुलेख लिखने वाले सभी 
उनके मिन्र-वर्ग में शामिल थे। इन विभिन्‍न वर्ग के लोगों में उनके शार्गिद भी फैले 
हुए थे। इनके विस्तृत विवरण के लिए एक अलग अध्याय चाहिए। 

आतिश' उनके स्थायी प्रतिद्ंद्ी थे और दोनों के शागिदों का दायरा इतना 
विस्तृत था कि शायरी की प्रतिदंदिता और साहित्यिक बहस-मुबाहिसों से शायद ही 
कोई दिन खाली जाता हो। “आतिश' एक निर्भीक, बेबाक और आत्मकेन्द्रित 
व्यक्तित्व के धनी थे। वे नासिख की भाँति व्यावहारिक और अवसर को पहचानने 
वाले व्यक्ति नहीं थे। इसलिए ऐसे अवसर प्रायः आते ही रहते थे कि नासिख यदि 
व्यावहारिकता से काम न लेते तो बड़े-बड़े झगड़े हो जाते और इन दोनों की कहानी 
'इंशा' और मुसहफी से भी कहीं अधिक खेदपूर्ण होती। दोनों के बीच कभी मधुर 
सम्बन्ध नहीं रहे। एक-दूसरे के यहाँ आना-जाना भी नहीं था और आरंभिक दौर के 
अलावा दोनों एक साथ किसी मुशायरे में भी नहीं गये। “आतिश' ने कई बार उन्हें 
बीच मुशायरे में आपने ब्यंग्य का लक्ष्य बनाया। लेकिन नासिख हर बार टाल जाते 
थे। समकालीनों के बीच की नोंक-झोंक की बात और है लेकिन इस बात का कोई 
प्रमाण नहीं मिलता कि शायरी के स्तर पर दोनों एक दूसरे को निकृष्ट मानते थे। 
“आब-ए-हयात' के माध्यम से 'आतिश' के सम्बंध में इस बात का पता चलता है 
कि नासिख उन्हें शायरी में मुहावराबंदी का प्रणेता स्वीकार करते थे। ख़्वाजा 
“आतिश' के सामने भी किसी ने नासिख का वह शे* पढ़ा था : 

जुनूँ पसंद मुझे छाँव है बबूलों की 
अजब बहार है इन जुर्द-जर्द फूलों की 

तो उन्होंने नासिखु की भाषा-क्षमता की भूसिलभूरि प्रशंसा की। कई स्रोतों से कुछ 
ऐसे मुशायरों की जानकारी मिलती है जिनमें दोनों के बीच शायरी के माध्यम से खूब 
बहसें हुईं। आगा मीर ने एक बार अपने नव-निर्मित महल में मुशायग्ग किया। मिस्तरा 
'तरह” निकाला गया। नासिख विशेष आमंत्रितों- में थे। बाकी शहर के सभी अच्छे 
शायर बुलाये गये। लेकिन किसी साजिश या गृलत फृहमी के कारण आतिश को 
सिर्फ एक दिन पहले. मिसरा तरह पहुँचा। उन्होंने कहा कि शायद आगा मीर हमारा 
इम्तहान लेना चाहते हैं जो ऐन वक्‍त पर मिसरा तरह भेजा है। खैर यों तो हम जाते 
या न जाते मगर अब जाना जुरूरी है।' अपनी विशेष सज-धज और आन-बान के 
साथ शागिर्दों की एक टठोली लेकर मुशायरे में दाखिल हुए। जब शमा सामने आई 
तो नये मकान की मुनासिबत से उन्होंने यह मत्ला पढ़ा : 
7 छषक्त जिस अपर बना कर सती शायर गजल कहते हो। 
२. गज़ल का पहला शेर जिसकी दोनों पंक्तियों में रदीफ-काफिया होते हैं। 

प्‌० मसासिख 


ये किस रश्क-ए-मसीहा का मकान है 
जमीन जिस की चहारम आसमान है 
मौके के मुताबिक मत्ला था इसलिए दुश्मन (नासिख) के मुँह से भी वाह 
निकल गई। 


- आंब-ए-बका 


इस तरह के मुशायरे का जिक्र "आजःद' ने भी किया है| एक नवाब साहब के 
यहाँ मुशायरा था जो कि नासिख के श्रद्धालु थे। उन्होंने निश्चय किया कि जब 
नासिख गुजुल पढ लें तो उन्हें कार्यक्रम के बीच खिलअत देकर सम्मानित करें। 
“आतिश' के पास मिसरा तरह मुशायरे के ठीक एक दिन पहले पहुँचा। बहुत नाराज 
हुए और कहा कि लखनऊ रहने की जगहु नहीं रही। हम यहाँ नहीं रहेंगे। सब 
शागिर्द एकत्र हुए। हाथ-साँव जोड़ कर बहुत समझाया लेकिन आतिश अपने तीखे 
स्वभाव के कारण बाहर निकल गये। एक मस्जिद में जा बैठे और फिर गजल कहकर 
लाये और अपने शागिर्दों के साथ मुशायरे में पहुँचे तो साथ में एक भरा अहुआ 
क्राबीन (छोटी बंदूक) भी लेते गये। ऐन नासिख के सामने बैठे। बार-बार कराबीन 
उठाते थे और रख देते थे। रौब-दाब उनका भी ऐसा था कि कोई बोल नहीं सकता 
था। जब शमा सामने आई तो अपनी वह मशहूर गृजज्ञ पढ़ी जो उनकी श्रेष्ठतम 
रचनाओं में गिनी जाती है। वातावरण की सृष्टि के लिहाज से यह गृजूल बेजोड़ है। 
इसके शेर आज कहावतों के रूप में मशहूर हैं। मत्ला देखिए : 

सुन तो सही जहाँ में है तेरा फूसाना क्या 
कहती है तुझको खुल्क ख़ुदा गायबाना क्या 

हर शैर में नासिखु पर किसी न किसी रूप में चोट जरूर की। शेख साहब 
बेचारे दम साधे बैठे रहे। नवाब साहब भी डरे कि कहीं “आतिश' क्राबीन न चला दें 
और नासिख या नवाब साहब की जान ही चल्ली जाये। उन्होंने तत्काल दारोगा को 
हुक्म दिया और दोनों शायरों को खिलअत देकर विदा किया गया। ह 

नवाब सैयद मुहम्मद “रिंद' एक प्रतिष्ठित परिवार से सम्बन्ध रखते थे। वे एक 
साहिब-ए-दीवान शायर और 'आतिश' के प्रिय शागिददों में गिने जाते थे। एक बार किसी 
बात से रुष्ट होकर आतिश को छोड़कर नासिख के पास शागिर्द बनने पहुँच गये। 
नासिख के लिए आतिश को लज्जित करने का यह अच्छा अवसर था। लेकिन वे एक 

उच्चाशय और शालीन व्यक्ति थे। ऐसा न कर सके। कहा, “आप दस बरस से ख्वाजा 
साहब से इस्लाह लेते आये हैं। आज उनसे यह हाल है तो मैं क्या उम्मीद करूँ ? 
शायद फिर आप उनकी कुछ सहायता भी करते होंगे जब यह सिलसिला बंद हो जायेगा 
तो दु:ख कौन उठायेगा ?' इसके बाद 'बर्क' से, जो 'रिंद' को लेकर आये थे, कहा कि 
आप ही दोनों में सफाई करवा दीजिए। नासिख के आग्रह से दोनों में फिर से मधुर 
संबंध स्थापित हो गये। 

नासिख की मृत्यु का समाचार मिला तो बहुत दुःखी हुए। कहा जाता है कि चीख 
मार कर रोये और इसके बाद शेर कहना बंद कर दिया। सम्भव है कि इस बात में 
अतिशयोक्ति हो। लेकिन प्रतिद्वंद्वी के अभाव में शायरी के उत्साह और एक-दूसरे पर 
चोट करने वाली सरगर्भियों का कम हो जाना स्वाभाविक प्रतीत होता है। 

नासिख के आत्मीयजनों के क्रम में एक और महत्वपूर्ण व्यक्तित्व का उल्लेख कर 
देना मुनासिब होगा। वे हैं ग़ालिब देहलवी! गालिब जब अपनी पेंशन का विवाद निबटाने 
के लिए कलकत्ता खाना हुए तो १८२७ ई. में कुछ अरसे के लिए लखनऊ में भी 
रूके। वे नासिख्‌ के महत्त्व को पहले से जानते थे। नासिख इस समय लखनऊ में 
विद्यमान थे। वैसे, नासिख और गालिब के साक्षात्कार का कोई हवाला कहीं नहीं मिलता 
है। लेकिन यह बात असम्मव प्रतीत होती है कि दोनों के बीच मुलाकात न हुई हो। 
इसलिए भी कि गालिब आर्थिक सहयोग की आशा लेकर लखनऊ पहुँचे थे। बादशाह 
तक पहुँचने की सीढ़ी आगा मीर थे जो तत्कालीन वजीर आजम थे। नासिख और आगा 
मीर के सम्बन्ध भी उस समय अच्छे खासे थे। इसलिए यह बात विश्वसनीय नहीं लगती 
कि नासिख ने गालिब की आर्थिक समस्या के समाधान में कोई कसर छोड़ी होगी। 
लेकिन ग़ालिब आगा मीर से नहीं मिल सके। यदि उन्होंने नासिख को माध्यम नहीं 
बनाया तो आश्चर्य की बात है और माध्यम बनाने के बाद भी भेंट न हो सकी तो घोर 
आश्चर्य की बात है। गालिब नवम्बर १८२९ ई. में दिल्ली वापस पहुँचे। इस समय 
नासिख एक निर्वासित के रूप में जीवन व्यतीत कर रहे थे। प्रमाणों के आधार पर, कई 
वर्ष तक नासिख और गालिब की भेंट का पता नहीं चलता है। लेकिन गालिब की 
दृष्टि निरंतर लखनऊ की ओर टिकी रही। अंततः उन्होंने २ अगस्त, १८३४ को एक 
छोटा दीवान और पत्र नासिखु को लखनऊ प्रेषित किया। सुचनाओं के आधार, यही 
पहला पत्र है जो उन्होंने नासिख को लिखा। दीवान के साथ उन्होंने एक शायर के 
रूप में नासिख र्की गुणवत्ता पर केन्धित एक संक्षिप्त लेख भी प्रेषित किया। जिसमें से 

अतिशयोक्ति के अंश निकाल भी दिये जायें तो भी ध्यान देने योग्य पर्याप्त सच्चाई 
शेष रह जाती है। नासिख के लिए लिखते हैं कि : दर सुखन तःह नवी रेझ्ता औओ 
अस्त व दर रेख्ता नक्श बदीअ अंगेख्ता ओ। 

इसके बाद उनके और गालिब के बीच निरंतर पत्र-व्यवहार का पता चलता है 
जिसका क्रम नासिख के निधन के साथ ही समाप्त होता है। नासिख के नाम गालिब 
के अनेक पत्र उनके फारसी गद्य-संग्रह में उपनब्ध होते हैं। कहीं-कहीं नासिख की शायरी 
और कमाल के सम्बन्ध में गालिब की राय झलकती है। इसके विपरीत गालिब के प्रति 
नासिख का कोई कथन या शैर प्राप्त नहीं होता है। नासिख ने जवाब में या फुर्मायश 
करने पर अपना दीवान भी गाल्रिब को प्रेषित किया था। जिसकी रसीद के रूप में 
गालिब ने ये उद्गार व्यक्त किये : 

कुल्जुम मानी रा सफीना अस्त व जवाहर मज़्मून रा गंजीना, 

सुखन बरोजुगार मझ्दूम बा पाया-ए-बुलंद रसीदो उर्दू रा रौनकु दीगर पदीद 

आमद | 

गालिब अपनी आर्थिक कठिनाइयों के सम्बन्ध में भी नासिख को लिखते रहते 
थे। शायद इसी कारण नासिख ने उन्हें दक्षिण जाने का परामर्श दिया था। लेकिन उन्होंने 
यह आपत्ति लिख भेजी कि जहाँ 'कृतील को उस्ताद समझा जाता हो वहाँ गालिब का 
क्या काम और जहाँ उर्दू में शाह नसीर जैसे शायर की तारीफ होती हो वहाँ नासिख 
का क्‍या काम ? एक मुकदमे के सिलसिले में ग़ालिब के ऊपर डिगरी हुई तो नासिख 
ने इसका हाल भी उनसे मालुम किया और पता चलता है कि नासिख ने प्रत्यक्ष या 
प्रोक्ष रूप से इस प्रकरण में उनकी सहायता की। तभी तो ग़ालिब, नासिख को लिखते 
हैं: 

मता-ए-मरा बाईं हमा ना रवाई खरीदारे, व मरा बाईं हमा ना किसी 

गमुख्वारे-बेख्वास्त बर जुबान बर आयद कि जान फिदायश बाद।' 


१, दरिया का अर्थ नाद के कारण है, जवाहरात इसलिए महत्वपूर्ण हैं कि इनसे खुजाना बनता हैं 
और उर्दू शायरी का महत्त्व इसलिए है कि नासिख जैसे प्रतिष्ठित शायर ने अपने एक-एक 
शब्द से अर्थ की छठा उत्पन्न कर दी है। 

२. मेरी जिंदगी एक ऐसी दौलत है जिसका कोई खरीदार नहीं और कोई मेरे गृम पर अफुसोस 
जाहिर नहीं करता, ऐसे में जुबान पर बेसाखत यह जुम्ला आता है कि जिदंगी को तो मिटना 
ञ्ी है। हे 

इन पंक्तियों का भावार्थ उनकी विशेष मनः स्थिति का बोध करा देता है। 
नासिख और गालिब के बीच हुए फारसी-पत्र व्यवहार का ध्यानपूर्वक अवलोकन 
किया जाय तो इसमें कोई संदेह नहीं रह जाता कि गालिब में नासिख के प्रति 
अतिशय कृतज्नता का भाव था। गालिब ने जो पत्र नासिख को लिखे हैं उनमें तो 
अपनी जरूरतों और मजूबूरियों का जिक्र किया ही है, इसके अलावा उन्होंने दूसरी 
लोगों से आपसी बातचीत में मौखिक तौर पर नासिख के व्यक्तित्व और शायरी की 
प्रशंसा भी की है। इस सामग्री का विश्सनीय और वस्तुनिष्ठ होना स्वाभाविक है। 

शेख अमीरुल्लाह 'सुरूर' को लिखते हैं : 

मैंने मिर्जा हैदर अली “अफुसह' को फूर्द -ए-कामिल पाया। उनकी रोशन 

पसंदीदा और तर्ज मुंतखब' है और यही शेवा मुकर्रमी शेख इमाम बख्णु 

नासिख' और ख़्वाजा हैदर अली आतिश” और दीगर ताजा 

ख्यालाने-लखनऊ' का है।” 


-कुल्लियात-ए-नस्र, १२५ 
हातिम अली 'महर” को लिखते हैं : 
“नासिख मरहूम जो तुम्हारे उस्ताद थे मेरे भी दोस्त सादिकुल विदाद' थे।” 


-खुतूत-ए-गालिब-महर, ४४५ 


गालिब ने एक कुसीदा रोशन उद्दौला के माध्यम से नसीरुद्दीन हैदर की 
खिदमत में भेजा। यह कुसीदा बादशाह के सामने पढ़ा गया। सुनाने वाले भीर 
'जुमीर' थे। इस पर पाँच हजार रुपया इनाम में मिला। यहाँ लागों ने साजिश करके 
पूरा इनाम खुर्द-बुर्द कर दिया। गालिब को इनाम मिलने की सूचना प्राप्त हुई और 
न पहुँचने का आश्चर्य हुआ। उन्होंने नासिख को लिखा कि आप विस्तृत विवरण 
लिख कर भेजिये। नासिख ने जवाब में कहा कि पाँच हजार रुपये मिले थे। तीन 
हजार रोशन उद्दौत्ना खा गये और दो हजार मुंशी मुहम्मद हुसैन को, जो कृसीदा लाये 
थे, दिये और कहा कि जो मुनासिब हो गालिब को भेज दो। ग़ालिब का कहना था 
मुझे कुछ नहीं मिल्रा। नासिखू ने जवाब मे फिर लिखा कि “अब आप मुझे खत 


१. व्यक्ति २. सक्षम ३. चुनी हुह ४. ढंग ५. नये विचारों वाले लोग 
६. सच्चे मित्र 


पड नासिख 


लिखिये जिसका मज़्मून यह हो कि मैंने बादशाह की तारीफ में कृसीदा भेजा और 
मालूम हुआ कि वह कृसीदा उनके सामने पेश किया गया। लेकिन यह मालूम नहीं 
हुआ कि इसका सिला क्या दिया गया! मैं कि नासिख हूँ, अपने नाम का खत 
बादशाह को पढ़वाकर उनका (रोशन उद्दौला) का खाया हुआ रुपया उनके हलक से 
निकाल कर तुमको भेज दूँगा।' गालिब की बदकिस्मती कि इधर उन्होंने खृत रवाना 
किया और उधर खबर उड़ी कि नसीरुद्दीन हैदर ने इंतकाल किया। 'अब कहो, मैं 
क्या करूँ और नासिख क्‍या करे ?' 


- तफ़्ता' के नाम पत्र, खुतूत-ए-गालिब-महर, १९० 


नसीरुद्दीन हैदर की मृत्यु ८ जुलाई, १८३७ को हुई। यह सारा पत्र-व्यवहार 
इसी जमाने में हुआ होगा। इसके बाद ग़ालिब अपने उद्देश्य में सफल नहीं हो सके। 
रोशन उद्दौला की सेवाएँ समाप्त कर दी गईं। हकीम महदी वजीर हो गये और 
नासिख को निर्वासन का दण्ड मिला। सफीर बिलगरामी की मान्यता है कि गालिद ने 
नासिख के भाषा प्रयोग को सराहते हुए एक संक्षिप्त टिप्पणी की थी, “नासिख के 
यहाँ कमतर, आतिश के यहाँ बेशतर ये तेज नश्तर हैं।'” (जल्वा-ए-खिज, २३४/१) 
इस कथन से अनुमान होता है कि नासिख की शायरी के सम्बन्ध में गालिब , 
की राय बहुत ही उपयुक्त और समीचीन थी। ग़ालिब के वीवान में दूसरे शायरों के 
मिसरे पर तज़्मीन न के बराबर मिलेगी। लेकिन उन्होंने नासिख के मिसरे पर 
तज्मीन की है : 
“गालिब' अपना ये अकीदा है बकौल-ए-नासिख 
आप बेबहरा है जो मोतकृद-ए-मीर नहीं 
उर्दू साहित्य के इतिहास में नासिख्‌ के शागिर्दों की संख्या भी एक मिसाल 
कही जा सकती है। मुसहफी, आतिश और नासिख उन उस्तादों में हैं जिनके 
शागिदों की संख्या की कोई तुलना नहीं मिलती। हालाँकि आजाद (आब-ए-हयात, 
३९८) ने यह लिखा है कि आतिश ने जितने शागिर्द पाये, किसी उस्ताद को नसीब 
: नहीं हुए। इस सिलसिले में कोई ओेस प्रमाण-तो नहीं मिलते लेकिन अनुमान होता 
है कि आतिश की तुलना में मुसहफी के शागिर्द ज़्यादा रहे होंगे और नासिख के 


9. किसी दूसरे शायर के मिसरे पर अपना पिसर या बंद लगाना। हस शेर में दूसग मिलता दूसरे शायर के मिसरे पर अपना मिस॒रा या बंद लगाना। हस शेर में दूसरा मिसरा 
नासिख का है। 


नासिख ५५ 


शागिदों की संख्या दोनों से ऊपर रही होगी। १८२४ ई. तक यही स्थिति रही होगी 
जब तक कि मुसहफी जीवित थे। आतिश के शागिर्दों का कम होना स्वाभाविक है। 
नासिख के शागिर्द काफी पहले से उभरने लगे थे। फिर नासिख ने लखनऊ से बाहर 
भी अनेक शागिर्द बनाये। नासिख के कितने शागिर्द थे, इसका पता तो शायद कभी 
न चल सके। जिन लोगों को किसी इतिहास या वृत्तांत में जगह मिल गई, अभी 
उनके नाम भी सामने नहीं आ सके हैं। न मालूम कितनी सूरतें होंगी कि खाक में 
पिन्हाँ हो गई” और अब उनका कोई सुराग भी नही मिल सकता। यदि थोड़ी-सी 
जिज्ञासा हो तो विशेष कष्ट उठाये बिना उनके सौ से अधिक शागिदों की पहचान 
की जा सकती है। यह जिज्ञासा और खोज एक स्थायी महत्त्व का कार्य है, यहाँ तो 
उपलब्ध सूची देना भी सम्भव नहीं है। यहाँ केवल उनके नाम दिये जा रहे हैं जो 
स्वयं उस्तादों की श्रेणी में आते हैं। इनमें मीर अली औसत “रश्क', इम्दाद अली 
बहर, मुहम्मद मिर्जा उंस, महदी हुसैन आजाद, मिर्जा महदी कबूल, फुकीर मुहम्मद 
खाँ गोया, आगा हुसैन अमानत, मिर्जा हातिम अली महर, कत्ब हुसैन खाँ नादिर, 
ख्वाजा वजीर, मिर्जा जाफुर अली फुसीह, दिलगीर, मुहम्मद रजा बर्क, इस्माईल हुसैन 
मुनीर शिकोहाबदी आदि शामिल हैं। 

समग्रतः नासिख के शागिर्द उसी परिषाटी पर शायरी करते रहे जो कि नारिख 
ने निश्चित कर दी थी। अधिकांश ऐसे हैं जो अपने उस्ताद का पिष्ट-पेषण करते 
दिखाई देते हैं। इनमें से कई ऐसे हैं जिन्होंने नासिख की इस्लाहों को कानून का 
दर्जा देने की कोशिश की। हालाँकि उनकी मृत्यु के बाद उनके शागिदों का 
साहित्यिक अस्तित्व धीरे-धीरे समाप्त होने लगा। जिसका कारण उनका व्यक्तिवाद 
था। लेकिन उनके शागिर्द अपनी निजी पहचान कायम करने में असफल रहे। यह 
अवश्य है कि इनके प्रयासों से शायरी का एक नया स्कूल अस्तित्व में आ गया 
जिसे 'नासिख स्कूल' कहा जाता है। अधिकांश शागिर्द उनकी मृत्यु के बाद खिन्‍न 
और उदास रहे। कारण, उनकी अदबी पनाहगाह बाकी न रही थी। यह भी नासिख 
के प्रभावशाली व्यक्तित्व का प्रतीक है। 

बर्क' कहते थे : 
4. गालिब का एक मिसरा है-खाक में क्या सूरत होगी कि पिन्हों हो गई अर्थात्‌ जतीत की 

विस्पृति में गुम सूरतों को पहचानना मुश्किल है। 


५६ नासिख 


“मुझ नालायक्‌ ने बादशाह (वाजिद अली शाह) की सुहबत अख्तियार करके 
अपने फून को जल्लील किया। मुझ्नको तो चाहिए था कि शेख साहब की कूब्र 
पर बैठ रहता।” 


- उ्दू-ए-मुअल्ला , १९१३ 


कुछ शागिदों ने अपनी रचनाओं में भी नासिख के प्रति श्रद्धा और कृतज्ञता के 
भाव को व्यक्त किया है : 
हो मतानत' शेर में अपने न क्यूँ कर ऐ 'सहर' 
मुद्दतों सुहबत उठाईं नासिखु-ए-मग्फूर' की 


- अमान अली 'सहर' 


ऐ “मसीहा” क्यों न हो बेरंग बस्तान-ए-सुखनो 
हेफ दुनिया से जनाब-ए-नासिख-ए-अशअर' उग 


- मुहम्मद अली “मसीहा' 


बस है तक्लीद' को ऐ 'रश्क' कलाम-ए-नासिख 
कौल-ए-उस्ताद' भी उस्ताद है उस्ताद के बाद 


- अली औसत “रश्क 


हर. उक्कीरता ३. उन्मुक्त व्यक्तित्व वाला नासिख.. ३. शायरी रूपी उपदन ४. अफसोस 


५, अच्छे-बुरे का भेद बताने वाला नांसिख ६, अनुसरण ७. उस्ताद का कथन 


दूसरा अध्याय 


(१) 


नासिख अपने बाद एक विपुल साहित्यिक विरत्ता छोड़ गये हैं। उनका एक 
कुल्तियात' है जिसमें दो बड़े और एक संक्षिप्त दीवान, व्यक्ति विशेष पर लिखी 
रचनाएँ, रुबाइयाँ, प्रशंसात्मक कृतण और तारीखी कृत भी पर्याप्त मात्रा में मिलते 
हैं। एक लम्बी मस्नवी 'सिराज-ए-नज्म' अलग से पुस्तकाकार प्रकाशित है तीन और 
मस्नवियाँ हैं जो नासिख की लिखी बताई जाती हैं, यथा - मस्नवी में राज, मस्नवी 
शहादत नामा आल नबी, मस्नवी मौलिद रसूल मुख्तार । इन रचनाओं के अतिरिक्त 
एक रिसाला 'काफिया” के रचनाकर भी नासिख ही बताये जाते हैं। 

शे'रों के कुल्लियात के कई संस्करण छप चुके हैं। अलग-अलग दीवानों की 
हस्तलिखित पाण्डुलिपियाँ भी, जो बड़े साहित्यिक महत्तत की हैं, भारत और 
पाकिस्तान के विभिन्‍न पुस्तकालयों में बड़ी संख्या में मिलती हैं | लोगों के निजी 
संग्रह में भी ये पाष्डुलिपियाँ सुरक्षित हैं | यह अनुमान होता है कि उर्दू के किसी 
भी शायर की इतनी अधिक हस्तलिखित पाण्डुलिपियाँ उपलब्ध नहीं होंगी। इसका 
कारण यह था कि वे स्वयं अपनी रचनाओं की प्रतिलिपियाँ भेंट स्वरूप दिया करते 
थे। बहुत से कृद्रदान खुद भी प्रतित्रिपियाँ हासिल कर लिया करते थे। इसके 
अतिरिक्त दूसरे शहरों और आसपास के साहित्य प्रेमी दीवान-ए-नासिख को एक 
पूल्यवान उपहार समझते थे | इस दीवान को पढ़कर कला के पारखी लोग शायरी के 
नये रंग से परिचय प्राप्त करते थे । वे इसे उर्दू भाषा के काव्य-मय प्रयोग का 
प्रतिमान समझते थे और इससे लाभानिवित होते वे | उनका दीवार महज शेरों का 
संग्रह नहीं बल्कि एक पाठ्यपुस्तक के रूप में म्वीकार किया जाता था। 

उनके कुल्लियात का पहला प्रकाशन उनकी मृत्यु के बाद १८४२ ई. में हुआ। 
इसे मुहामदी छापाखाने के मालिक मीर हसन ख्वी ने प्रकाशित किया। इसके 


१. समग्र रचनाएँ 


८ नासिख 


प्रकाशन की समूची व्यवस्था और देख-रेख उनके प्रिय शागिर्द (रश्क' ने की | 

कुल्लियात में तीन दीवान सम्मिलित हैं। यद्यपि ऊपर से देखने पर यह प्रतीत 
होता है कि इसमें दो दीवान होंगे। उनके पहले दीवान का नाम 'दीवान-ए-नासिख' 
है जो कि एक तारीखी नाम है। नासिख के शागिर्द मियाँ गुनी ने तारीखों का हिसाब 
लगाकर इस दीवान का नामकरण किया । यह दीवान १२३२ हिजरी (१८१६-१७ 
ई.) में सम्पादित हुआ। उनके दूसरे दीवान का नाम “दफ्तर-ए-परीशान” है जो स्वयं 
नासिख का रखा हुआ है और विशेष रूप से इसमें गुजलें संगृहीत हैं। ये गजलें 
निर्वासन-काल और यात्राओं के दौरान लिखी गई थीं। यह दीवान १२४७ हिजरी 
(१८३१-३२ ई.) में सम्मादित हुआ याने अभी नासिख निर्वासित होने के बाद 
लखनऊ नहीं लौटे थे। 

नासिख के तीसरे दीवान का नाम “दफ्तर-ए-शैर है जो उनके योग्य शिष्य 
'रश्क' का रखा हुआ है। यह नाम भी तारीखी है और इसके अक्षरों से १२५४ 
हिजरी तदनुसार १८३८-३९ ईसवी तिथि प्राप्त होती है। लेकिन इसकी रचनाएँ 
निश्चित रूप से १८३८ ई. में एकत्र कर ली गईं थी क्योंकि इसी वर्ष नासिख की 
मृत्यु हुई। यह दीवान उनके जीवन-काल में ही सम्पादित कर लिया गया था। कलेवर 
की दृष्टि से भी यह दीवान छोटा है। नासिख के इस दीवान की पृथक 
पाण्डुलिपियाँ भी उपल्थ्य है, इनकी संख्या कम ही है। नासिख का तीसरा दीवान 
लम्बे अरसे तक शोध सम्बंधी भ्रांतियों का शिकार रहा और यह माना जाता रहा कि 
नासिख्‌ ने सिर्फ दो दीवान ही छोड़े हैं। लेकिन सारी भ्रोतियाँ कुल्लियात (प्रथम 
संस्करण) के समापन अंश को पढ़ने पर दूर हो जाती हैं। इसकी प्रविष्टियों से ल्लात 
होता है कि 'रश्क' ने संक्षिप्त होने के कारण तीसरे दीवान की रचनाओं को भी 
दूसरे दीवान में ही रदीफृुवार सम्मिलित कर प्रकाशित करा दिया। इस प्रकार, देखने 
में तीन के बजाय दो दीवान ही रह गये । रश्क' के इस कार्य को उचित नहीं कहा 
जा सकता। यदि तीसरे दीवान की पाण्डुलिपि अलग से उपलब्ध न होती तो यह पता 
लगाना ही असम्भव था कि नासिख के दूसरे दीवान की हर रदीफु में कहाँ 
दीवान-ए-दोम (दूसरा) समाप्त होता है और कहाँ से तीसरा दीवान शुरू होता है। 
इस भीतरी प्रमाण के बाद तीसरे दीवान के अस्त्तिव में कोई संदिह नहीं रह जाता। 
लेकिन तीसरा दीवान नासिख के जीवन-काल में ही सम्पादित हो गया था। रश्क' 
इसे सम्पादित करने वाले नहीं थे बल्कि इसका तारीखी नाम रखने वाले थे। इस बात 


नासिख प्र 


के प्रमाणस्वरूप प्रकाशित कुल्लियात और दूसरे दीवान की पाण्डुलिपि में संकलित यह 
शैर ही पर्याप्त होगा, जिससे यह सिद्ध होता है कि यह तीसरे दीवान का अंश है : 

फिर कि मेहबूब-ए-मानीफुहम से उत्फृत हुई 

फिर नया दीवान “नासिख' का मुरत्तिब' हो गया 

“रश्क' की व्यवस्था और देख-ेख में प्रकाशित कुल्लियात का पहला संस्करण 

हर स्थिति में बाद को छपे हुए संस्करणों से बेहतर है। फिर भी इसमें किताबत की 
गलतियाँ रह गई हैं। 'रश्क' को इसके साथ सात पृष्ठ का शुद्धि-पत्र लगाना पड़ा। 
इस बात का भी सदेह है कि 'रश्क' ने प्रकाशन के समय कुछ शब्दों में रददो बदल 
भी की है। सम्भव है 'रश्क' के सामने उस समय स्वयं नासिख के द्वारा देखी और 
शुद्ध की गई कोई हस्तलिखित पाण्डुलिपि रही हो अर्थात्‌ उसमें शायर ने ऐसे 
संशोधन किये हो जिनकी आमतौर पर लोगों को जानकारी न हो। 'रश्क' के इस 
शुद्धिमत्र के बाद भी कुल्लियात में कुछ न कुछ अशुद्धियाँ रह गई हैं, जिनका उल्लेख 
शुद्धिपत्र में नहीं है। कुल्लियात में शामिल विधाओं का संक्षिप्त परिचय यहाँ दिया जा 
रहा है | 


कूसीदा निगारी 


: नासिख का कवि-व्यक्तित्त और उनका दौर कसीदा निगारी के लिए बहुत 
उपयुक्त था। उनके युग में मुसहफी, ईशा, शाह नसीरुद्दीन शहीदी, गाफिल, गोया, 
जूकी मुरादाबादी, जौक और गालिब ने श्रेष्ठ कोटि के ओजपूर्ण कृसीदों की विपुल 
मात्रा में रचना की । इसमें यह एक आश्चर्य की बात लगती है कि नासिख और 
उनके प्रतिदंदी आतिश ने कुसीदा निगारी में कोई नाम नही कमाया। आतिश तो खैर 
सुफ़ी मिजाज थे और दुनिया के झ्नगड़ों से अपने को अलग रखते थे। नासिख 
दुनियादारी की कला से सुपरिचित थे और उनके सभी वृतांत्तकारों ने यह बात 
स्वीवार की है नासिख की प्रकृति कृ्तीदा निगारी के अनुकूल थी । यहाँ तक कि 
उनकी गजलों पर भी मुख्य रूप से यही आरोप लगाया जता है कि ये कृसीदानुमा 
प्रतीत होती हैं। लेकिन उनके कुल्लियात में कोई भी रचना ऐसी नहीं है जिसे कृसीदे 
की शास्त्रीय परिभाषा के अंतर्गत रखा जा सके। इमाम महानुभावों की प्रशंसा में जो 


१. शायरी के अर्थ को समझने वाला. २, सम्पादित 

कुछ मिलता है, वह कसीदा नहीं है। बल्कि इन रचनाओं की हैसियत स्तुतिपरक 
नज्मों की है। अमीरों की शान में भी प्रशंसात्मक कत्ए बहुत हैं लेकिन इन्हें कृसीदा 
नहीं कहा जा सकता। आगा मीर के लिए आलकारिक भाषा में लिखे गये तिरेसठ 
शेर कसीदे की शास्त्रीय परिभाषा के अंतर्गत नहीं आते हैं। शायद उनका लेखकीय 
अहं और स्वाभिमान कृसीदा निगारी के बीच आड़े आया । फिर भी दीन के बु़जूर्ग 
लोगो की प्रशंसा में अपनी हैसियत के अनुसार कृसीदे लिखने में उन्हे क्या संकोच 
हो सकता था ? लखनऊ विश्वविद्यालय के पुस्तकालय में मुनीर शिकोहाबादी की एक 
कृति 'सनान-ए-दिलख्राश” की हस्तलिखित पाण्डुलिपि मौजुद है। जिसकी 
पाद-टिप्पणियों में यह बात लिखी है कि नासिख जब इलाहबाद पहुँचे तो उनके पास 
कसीदों का एक संग्रह था। जिसमें ९८ कृसीदे मौजूद थे। ये कृसीदे बुरे लेख में 
लिखे हुए थे और एक बस्ते में रखे रहते थे। इन कृसीदों में कुछ अमीरों के 
निंदा-प्रसंग भी थे | एक जाली शागिर्द उनके पास आया । उसने ये कसीदे उन 
अमीरों तका पहुँचा दिये जिनका कि इनमें नामोल्लेख था । इसके बाद मालूम नहीं 
हुआ कि ये कृसीदे कहाँ गये और इनका क्या हश्र हुआ । 


तारीख गोई' 


अतीत की प्राचीन भाषाओं में भी महत्त्वपूर्ण घटनाओं और जीवन-ृत्त की 
तारीख निकालने का प्रचलन था। उर्दू में भी शायरी के विकास की परम्परा के 
साथ-साथ तारीखुगोई का रिवाज दिखाई देता है। उर्दू में अरबी के प्रभाव से कम 
तथा फूरसी के प्रभाव से अधिक तारीख गोई का प्रचलन हुआ। क्योंकि प्रत्येक वर्ण 
की एक विशेष संख्या निश्चित है इसलिए ऐसे शब्दों का चयन किया जाता है 
जिनके वर्णाकों का योग उस वर्ष के अनुरूप हो जिसमें कि वह घटना घटित हुई 
हो। तारीख कहने का ध्येय यही है। ऐसे शे'रों की रचना करना, जिनमें अर्थ की 
गहराई भी हो और एक निश्चित तारीख भी हो, शायरी का कमाल समझा जता है। 
साहित्यिक मूल्य के अलावा भी तारीख निगारी ((॥०7०९7४) के महत्त्व और 
लाभों को नकारना सम्भव नहीं है। मध्यकाल से लेकर उननीसर्वी शताब्दी तक के 
इतिहास के लेखन में तारीख गो शायरों द्वारा उपलब्ध कराई गई सामग्री से बहुत 
काम लिया गया है। भारतीय इतिहास की अनेक घटनाओं तथा कुछ महत्त्वपूर्ण 
१. किसी घटना की तिथि को शेर के माध्यम से व्यक्त करना। 

व्यक्तियों के जन्म एवं मृत्यु की सूचनाओं को पाने का एक मात्र स्रोत कभी-कभी 
वे तारीखें बन जाती हैं जिन्हें कोई शायर लिख जाता है। उर्दू में धीर-धीरे इस कला 
ने एक खतंत्र विधा के रूप में अपनी पहचान कायम कर ली। विशेष रूप से 
उन्‍नीसवीं शताब्दी में यह शौक अपने चरमोत्कर्ष पर पहुँच गया था। इसके बाद 
तारीख निगारी में अलंकारों के प्रयोग की परिपाटी चल पड़ी जिससे मूल ध्येय को 
कोई लाभ नही पहुँचा। लेकिन शायरों की मेहनत, हमदर्दी, जी तोड़ कोशिश और 
योग्यता का अंदाज जरूर होता है। 
नासिख रियाज को पसंद करने वाले शायर थे। इसलिए तारीख गोई के प्रति 

स्वाभाविक रूप से झुकाव रखते थे। उन्होंने लगभग अपनी शायरी के साथ ही तारीख 
गोई की शुरूआत की । उनकी यह रुचि जीवन के अंतिम क्षणों तक बनी रही। 
उनके कुल्लियात में बड़ी संख्या में तारीखें मौजूद हैं। इनमें से अनेक तारीखों में 
भाषा एवं भाव की नवीनता लक्षित होती है। कुछ तारीखें महत्वपूर्ण घटनाओं पर हैं 
और कुछ मामूली घटनाओं पर। अन्य बहुत-सी बातों के अतिरिक्त स्वयं नासिख 
की जीवनी के संदर्भ में इन तारीखों का विशेष महत्त्व है। नासिखू के जीवन की 
अनेक घटनाएँ और तिथियाँ स्वयं उनकी कही हुई तारीखों से मालूम होती हैं। 
प्रस्तुत पुस्तक में भी बहुत-से विवरण इन्हीं तारीखों की सहायता से दिये गये हैं । 
यह पता ही न चलता की नासिख ने कितनी उम्र पाई, यदि उनकी मृत्यु पर 'रश्क' 
का कहा यह कृत्आ प्राप्त न होता : 

वा दरीगा कुर्द रहलत नासिखृ-ए-मो'जिज बयाँ 

इंताकालश दाद आलम-रागुम-ए-जाँ काह वाए 

यक हजारों दो सदो पंजाह व चा साल बूद 

अज्‌ मुहर्रम बूद माह-ए-पंजर्मी आ माह वाए 

. 'एश्क' रोजू-ए-मर्ग-ओ-तारीखो-सर्नीं व माह गुफ्त 
बूद पंजुम बस्त-ओ-चारम पंज शुबा आह वाए' 


१. कितने दुःख का विषय है कि नासिख जैसे शायरी में चमत्कार दिखाने वाले शायर का निधन 
हो गया। उनके विदा होने पर सारा संसार गुम में डूबा हुआ है। जब उनकी मृत्यु हुई 
१२५४ हिजरी सन था, मुहर्रम का महीना और पांचवीं तारीख थी और पजशुंबा (जुमेरात) का 
दिन था। 'रश्क' ने उनकी मृत्यु पर यह तारीख कही। 

नासिख उस्ताद-ए-रश्क' हसरत उम्र 
बुर्द ए है ब साल-ए-शस्त-ओ-नहम 
“ए्क' तारीख-ए-इंतकालश नोश्त 
मुर्दु ए है ब साल-ए-शस्त-ओ नहर 
इन तारीखों से न सिर्फ उनकी जन्म-तिथि का अनुमान लगाया जा सकता है 
बल्कि उनकी मृत्यु के दिन, दिनांक, माह और वर्ष सबका ज्ञान हो जाता है। 
नासिख ने इस कला के अच्छे नमूने तो छोड़े ही हैं, साथ-साथ लोगों को इस 
कला की ओरे प्रवृत्त करने में भी महत्त्वपूर्ण भूमिका निभाई है। उनके शागिद्दों में 
शायद ही कोई ऐसा हो जो तारीख गोई में रुचि न रखता हो। 'रश्क' तो तारीख कहने 
में अपने उस्ताद के समकक्ष हो गये थे । 
नज्म तबातबाई ने मालिकुद्दोला सोलत से सम्बंधित एक लेख लिखा है। इसमें 
उन्होंने सोलत की तारीख गोई के क्षेत्र में नासिख और उनसे जुड़े शायरों के योगदान 
की चर्चा भी की है। उन्होंने यहाँ तक लिखा है कि दे जब १८७२ ई. में लखनऊ आये 
तो उन्होंने देखा कि यहाँ नासिख के प्रभाव के कारण मुशायरों में पढी जाने वाली गुजलों 
के मत्ले तारीखी हुआ करते थे। 


- रिसाला अदीब, मई १९१३ 


नज्म तबातबाई का ही कथन है कि आतिश ने कभी तारीख नहीं कही। नासिख 
की कही हुई तारीखों का उल्लेख पिछले पृष्ठों में किया जा चुका है। यहाँ नमूना देने 
की आवश्यकता महसूस नहीं होती । विस्तार के लिए उनके कुल्लियात का अवलोकन 
किया जा सकता है। यहाँ एक उादहरण ही पर्याप्त होगा : 
शुद जु जहाँ मीर मुहम्मद तकी 
दाग” जु बेमहरी अहल-ए-जहाँ 
नासिख तारीख वफातश नोश्त 
वावैला मुर्द शह-ए-शायरो' 
- १२२५ हिजरी, १८१० ईसवी 
१. रश्क के उस्ताद नासिख की उप्र पर हसरत करो। वे उनहत्तर वर्ष जिये। रश्क ने उनके निधन 
की तारीख कही कि वे उनहत्तर वर्ष के होकर मरें। 
२. दस दुनिया से 'मीर' गुजर गये और इसी तरह “दाग' भी जुदाई का दाग दे गये अर्थात्‌ विदा 


हो गये। नासिख उनकी मौत की तारीख कहता है। हाय अफसोस है कि शायर्रों का बादशाह 
नहीं रहा। 


नासिख का 


रूबाई 


प्रकट रूप में नासिख ने रुबाई विधा की ओर विशेष ध्यान नहीं दिया। उन्होंने 
बहुत कम रुबाइयाँ लिखी हैं। अर्थवत्ता की दृष्टि से भी उनकी रूबाइयाँ इतनी सशक्त 
नहीं है कि उर्दू के अच्छे रुबाई निगारों से भी इनका मुकाबला किया जा सकता। उनके 
कुल्लियात में साठ-पैंसठ से ज्यादा रुबाइयाँ नहीं हैं। उनकी हस्तलिखित पाएण्डुलिपियों 
में कुछ अप्रकाशित रुबाइयाँ मिलती हैं। 
शायरी के काव्य-रुपों में रूबाई कला को बहुत कठिन समझा जाता है । इसमें 

अर्थ के अनुरूप शब्द-चयन तथा छंद की बारीकियों पर असाधारण अधिकार होना 
चाहिए। साथ ही अभ्यास्॒ की भी अपेक्षा है। यह कृत्आ विधा की भाँति सरल नहीं है। 
बहुत-से गजल गो शायरों ने अच्छी शायरी करने के बाद इस विधा में रचना के प्रयास 
नहीं किये। यांदे किये भी हैं तो बहुत कम। अतएव केवल नासिख ही नहीं, उर्दू के 
दूसरे शायरों ने भी रुबाई विधा में महत्त्वपूर्ण सृजन नहीं किया है। दरअसल इसका 
रहस्थ यह है जो कुछ वे रुबाई में कहते, उसे वे पहले ही गजल में व्यक्त कर चुके होते 
थे और शायद उनके लिए यह गवारा न था कि वे गजल का पेढ काटकर रुबाई की 
परवरिश करें। इस प्रकार हम कह सकते हैं कि गजुल गो शायरों की रूबाइयाँ उनकी 
गजलों के उच्छिष्ट हुआ करती थीं। नासिख की रुबाइयाँ भी उनकी गजलों की छीजन 
से अस्तित्व में आई है। इसलिए उनके कला-कौशल को देखते हुए ये रुबाइयाँ दूसरे 
दर्जे की कही जा सकती है। इन रूबाइयों में नासिखू के आम रंग से अलग यह बात 
जुरूर है कि इनमें आलंकारिता और शादिक चमत्कार का ठाठ आमतौर पर नहीं है | 
अधिकांश रूबाइयों में सरल और प्रवाहपूर्ण भाषा का प्रयोग किया गया है। लेकिन 
विषय-बहुत की दृष्टि से इनमें रोचकता और मार्मिकता का तत्त्व नहीं है । इनमें यात्रा 
की कठिनाईयों का वर्णन मिलता है। अधिकांश रुबाइयों में भावों की नवीनता तो नहीं 
है, पर ये भाषा पर असाधारण अधिकार का अच्छा नमूना है। नमूने के तौर पर उनकी 
दो रुबाइयाँ प्रस्तुत हैं जिनमें नवीनता मौजूद है : 

लेकर जो गया नामा हमारा कासिद' 

क्या जिक्र-ए-जवाब खुद न आया कासिद 

मुददत हुई इंतजार करते-करते 

था उम्र-ए-गुजिश्ता' शायद अपना कासिद 


१. पत्र वाहक. २. बीतो हुई उम्र 


छ्ध नासिख 


सैलाब खाँ है चश्म-ए-तर से हरदम 
सोते नहीं इक आन शब-ए-हिज़' में हम 
किस तरह पलक से पलक लग जाय कभी 
मिलते नहीं दरिया के किनारे बाहम 
इन रुबाइयों में भावों का मनोहारी चित्रण किया गया है लेकिन यह विशेषता 
बहुत कम रुबाइयों में दृष्टिगत होती है । कारण चाहे जो भी हों, चंद अच्छी 
रुबाइयों के आधार पर नासिख को इस विधा का बड़ा रचनाकार नहीं कहा जा 
सकता है। ये रुबाइयाँ उनके जीवन में आये अप्रत्याशित परिवर्तनों से उत्पन्न 
विचास-तरंगें हैं। न इनमें कोई दर्शन है, न भाव-प्रवणता और न चकाचौंध पैदा कर 
देने वाला शाब्दिक चमत्कार । 
उनके क॒त्ञों की चर्चा बार-बार हो चुकी है। एक अलग शीर्षक के अंतर्गत 
इनकी चर्चा करने की आवश्यकता प्रतीत नहीं होती। जो बातें उनकी रुबाइयों के 
विषय में कहीं गई हैं, वे ही बातें उनके ज्यादातर कृत्ओों पर भी लागु होती हैं। इन 
क॒त्मों से जो ज्यादातर प्रशंसात्मक हैं, उनके सामाजिक सम्ब्धों तथा विभिन्‍न अगीरों 
के दरबारों और सम्प्रांत लोगों के बीच उनकी प्रतिष्ठा का पता जरूर चलता है । 


मस्नवियाँ 


नासिखू की लिखी पाँच मस्नवियाँ बताई जाती हैं। इनमें से मस्नवी मौलिद 
शरीफ रसूल मुख्तार की चर्चा प्रसिद्ध वृत्तात्तकार मुहसिन अली ने अपने वृत्तात्त 
'सरापा सुखन' में किया है। लेकिन न मुहसिन अली के अतिरिक्त कोई और विद्वान 
इसके अस्तित्व की सूचना देता है और न ही यह मस्नवी कहीं मिलती है| सम्भव है 
कि उननीसववी शताब्दी में यह मस्नवी मौजूद रही हो और बाद में इस तरह नष्ट हो 
गई हो कि किसी को सुराग भी न लग सका हो। यह भी सम्भव है कि भुहसिन 
अली से ही भूल-मक हो गई हो। 

नासिख की मस्नवी 'मेराज' का भी लगभग यही हाल है। इसकी अधूरी 
पाण्डुलिपि की सूचना रशीद हसन खाँ के लेख (रिसाला उर्दू, कराची, १९०८ ई.) के 
माध्यम से प्राप्त हुई थी । शीर्षक से ही स्पष्ट होता है कि यह पाण्डुलिपि अपूर्ण है। 
उपलब्ध पन्नों के आधार पर शेररो की संख्या ३४५ है। परिशिष्ट से पता चलता है 
१. वियोग की रात २. परखर 

कि इसे १२५९ हिजरी (१८४३ ई.) याने नासिख की मृत्यु के कई वर्ष बाद तैयार 
किया गया था। 

यदि यह मस्नवी जैसा कि परिशिष्ट में कहा गया है, नासिख की लिखी हुई है 
हो यह उनके आरम्भिक दौर की यादगार होगी जबकि उन्होंने शिया धर्म ग्रहण नहीं 
किया था। ऐसा इसलिए कि मस्नवी में शिया मत विरोधी बातें मिलती हैं और शायद 
इसी कारण नासिख ने इस मस्नवी को नजुर अंदाज कर दिया हो और उनके 
नजुदीकी लोगों को भी इस बात का पता न चल सका हो । 

उनकी तीसरी मस्नवी 'शहादत नामा आल-ए-नबी” है। इस नाम की एंक 
मस्नवी नवल किशोर प्रेस से कई बार छप चुकी है। इसका तीसरा संस्करण अप्रैल 
१८८८ ई, में प्रकाशित हुआ । इस मस्नवीं का विषय इसके शीर्षक से स्पष्ट होता 
है। इसमें कर्बला की घटनाओं का वर्णन किया गया है। इस मस्नवी की दो-तीन 
हस्तलिखित पाण्डुलिपियाँ भी जानकारी में आई हैं। मुहसिन अली ने भी “सराषा 
सुखन' में इस मस्नवी की पुष्टि की है। सफीर बिलगरामी (जलवा-ए-खिज़, ३२/२) 
ने भी इस मस्नवी को देखने का दावा किया है। नवल किशोर प्रेस से प्रकाशित 
मस्नवी में रचनाकार के रूप में नासिख का नाम दिया गया है। मस्नवी स्तरीय नहीं 
है| भाषा एवं अभिव्यक्ति की ऐसी त्रुटियाँ हैं, जो नासिख से होना सम्भव नहीं हैं। 
शायद यह मस्नवी भी नासिख द्वारा रचित हो तो इसका सम्बंध उनकी आरम्मिक 
शायरी से रहा होगा। बाद मस्नवी मे” राज” की भाँति नासिख ने इसे भी नजर 
अंदाज कर दिया होगा। यह भी सम्भावना है कि मस्नवी किसी अप्रसिद्ध शायर की हो 
जिसका नाम इमाम वख्णु हो और लोगों ने व प्रकाशकों ने नाम की समानता के 
कारण इसे नासिख की ही मस्नवी समझ लिया हो । 

नासिखू की ये तीनों मस्नवियाँ अस्तरीय भी हैं और संदिग्ध भी। इनके 
अतिरिक्त उनकी केवल दो मस्नवियाँ ऐसी बच रहती हैं जो निश्चित रूप से उनके 
द्वारा रचित हैं और काफी ऊँचे स्तर की हैं। दोनों ही प्रकाशित हैं। एक तो 
कुल्लियात के साथ ही छपी है और दूसरी 'रश्क' के प्रयासों से प्रकाश में आई है। 


मस्नवी 


इस मस्नवी का वास्तव में कोई नाम या श्षीर्षक नहीं है। यह कुल्लियात के प्रथम 
संस्करण में दूसरे दीवान के बाद हाशिए में छपी है। बाद में १८६३ ई. में प्रकाशित 


न नासिख 


दूसरे संस्करण नवल किशोर प्रेस से छपे। उनमें से यह मस्नवी निकाला दी गई है। इस 
मस्नवी का एक प्रथक संस्करण १९३१ ई. हबीबुल्लाह खाँ गजनफ्फर ने इलाहाबाद से 
प्रकाशित किया। इस भस्नवी की पाण्डुलिपियाँ भी उपलब्ध हैं। एक पाण्डुलिपि रजा 
लायब्रेरी रामपुर में तश एक लखनऊ विश्वविद्यालय लायब्रेरी में कुल्ल्यात की उस अति 
में मौजूद है जिसे 'जान पाल्मर की पाण्डुलिपि' कहा जाता है। 

इस मस्नवी का विषय हजुरत अली का जन्म तथा इससे सम्बन्धित अनेक 
घटनाएँ और चमत्कार हैं। लगभग सात सौ शे'र हैं। इसका स्तर भी काफी हद तक 
ऊँचा है। लेकिन भाषा एवं अभिव्यक्ति की वह प्रौढता नहीं है जिसके लिए नासिख 
प्रसिद्ध हैं यह दोष उनके आरम्भिक दौर के लेखन में नही दिखाई देता | इतना तो 
सच है कि यह मस्नवी बिल्कुल आरम्भिक दौर की नहीं है, यह उनके पहले दीवान 
की समकालीन हो सकती है। मालूम होता है लिखने के बाद नासिख ने इस पर 
पुनर्दष्टि नहीं की और उनकी मृत्यु के पश्चात्‌ 'रश्क' ने अपनी या उनके शागिदों 
की राय से प्रकाशित कर दी। शायद नासिख जीवित होते तो दोबारा नजर डालने के 
बाद ही इसे प्रकाशित करने की इजाजत देते। 

नासिख का नाम जिन भस्नवियों से जोड़ा जाता है उनमें से एक भी उनके 
महान सर्जनात्मक व्यक्तित्व के अनुरूप नहीं है। शायद यह विचार उनके मन में 
खटकता रहा हो और उनके मन में एक श्रेष्ठ कोटि की मस्नवी लिखने की इच्छा 
 जाग्रत हुई हो। एक ऐसी मस्नवी जो उनकी गरिमा के अनुरूप हो और इसी आग्रह 
से या किसी बुजुर्ग की फूर्मायश पर उनके मन में एक नई मस्नवी लिखने का विचार 
उत्पन्न हुआ। यह मस्नवी है-सिराज-ए-नज़्म। 


सिराज-ए-नज़्म 


यह मस्नवी १८३८ ई. में पूरी हुईं। नासिख की मृत्यु भी इसी वर्ष हुई थी। 
यह मस्नवी पहली बार १८४८ ई. (१२६५ हिजरी) में प्रकाशित हुई। इसके प्रकाशन 
का समूृचा प्रबंधक “रश्क' ने किया। इसका शीर्षक भी उन्होंने ही दिया था। नाम 
नासिख के जीवन-काल में ही रखा गया। नाम से इसका रचना-काल १८३८ ई. 
प्राप्त होता है। प्रकाशित मस्नवी में ९१ पृष्ठ है। इसमें लगभग ३६९५ शेर हैं। इस 
मस्नवी में चार खंड है और बीच-बीच में १६३ उपशीर्षक हैं। | 


नासिखु ६७ 


मस्नवी की विषय-वस्तु का सम्बन्ध हदीस से है। मुफ॒ज्जल' , इमाम जाफुर सादिक 
के प्रियजनों में से थे और उनकी हदीसों के साक्षी माने जाते हैं। मृल हदीस अरबी 
भाषा में है। इसका फारसी अनुवाद अल्लमा मजलिसी (मृत्यु १६९८ ई., १११० हि.) 
ने किया है। नासिखू का अरबी ज्ञान बहुत सीमित था। अतः निश्चित रूप से नासिख 
ने इस नज्म का आधार फारसी हदीस को ही बनाया होगा। असल में वे अपनी मस्नवी 
को अनुवाद कहते हैं। वास्तव में वह अनुवाद नहीं है बल्कि ज्यादातर उन्होंने हदीस 
की शिक्षाओं का अनुवाद किया है। इस हदीस का अरबी रूप 'बहारुलअनवार' के पहले 
खंड में मौजूद है। “बहारुलअनवार' भी अल्लमा मजलिसी की कृति है। 
“हदीस-ए-मुफूज्जूल' एक विस्तृत हदीस है । इसलिए मुफृज्जल ने इसे एक बैठक के. 
बजाय चार बैठकों में सुना। इस हदीस का मूल उद्देश्य उन शंकाओं का समाधान करना 
था जो कि इमाम जाफुर सादिक्‌ के युग में पैदा हो गई थी। हदीसकार ने ईश्वर के 
अस्तित्व को सिद्ध करने के लिए आकाश, पृथ्वी, मनुष्य और उसकी कृतियाँ, प्राकृतिक 
सम्पदा, पशु-पक्षी, वनस्पति आदि विभिन्‍न तत्वों के लाभों का विस्तृत वर्णन किया है। 
हदीस में कहा गया है कि मनुष्य के शारीरिक अवयवों का स्रष्टा ईश्वर है और इन 
अवयवों की क्रियाओं का संचालन भी वही करता है। इसलिए इस हदीस का नाम 
“तौहीद-ए-मुफज्जुल” भी है। 

इस हदीस में कहीं-कहीं अल्लामा मजलिसी की व्याख्यात्मक टिप्पणियाँ शामिल 
हैं। नासिखू ने अनुवाद में बहुत सावधानी से काम लिया है और प्रत्येक अंश की 
स्वतंत्र पहचान बनाये रखी है। 

*श्क' ने इस मस्नवी के अंत में शायरी के फार्म में अपना एक वक्तव्य भी 
शामिल किया है जो कि सूचनाओं की दृष्टि से बहुत उपयोगी है। इससे मस्नवी से 
सम्बन्धित अनेक बातों का ज्ञान होता है। रश्क' का बयान है कि नासिख ने मस्नवी 
मुकम्मल करने के बाद मुहम्मद अली शाह (१८३७-४२ ई.) को भेंट की। मस्नवी के 
शे'रो से इस तथ्य की पृष्टि नहीं होती | लेकिन इस संभावना से इनकार नहीं किया 
जा सकता कि मेहरबान बादशाह के और अधिक निकट पहुंचने के उद्देश्य से यह 
मस्नवी उन्हें भेंट की हो। वहीं यह प्रश्न भी उठता है कि भेंट करने के इरादे से यदि 
यह मस्नवी कही होती तो बादशाह की प्रशंसा में भी कुछ शे'र जरूर मौजूद होते । 
शे'रों अर्थात्‌ अंतसक्षिय के आधार पर कहा जा सकता है कि यह रचना उस युग के 


१. पैगम्बर साहब की फ्रमाई बात २. हदीस के एक श्रोता का नाम 

सुप्रसिद्ध धर्म-वेत्ता एवं तत्त्व-चिंतक मिर्जा काजिम अली की प्रेरणा से अस्तित्व में आई 
जिनका जिक्र पहले भी आ चुका है। नासिख के धार्मिक विचारों पर मिर्जा काजिम अली 
की शिक्षाओं का प्रभाव स्पष्ट रूप से लक्षित होता है। मस्नवी उनकी आज्ञा से लिखी 
गई 

उनके इर्शाद' से हुई ये नज़्म 

उनकी इम्दाद से हुई थे नज्म 

इस शेर से यह स्पष्ट हो जाता है कि इस मस्नवी की रचना में सिर्फ उनका 
इशदि ही नहीं बल्कि उनकी इम्दाद भी शामिल थी। इस बात से मस्नवी को आरम्भ 
करने के वर्ष का पता चलता है। मिर्जा काजिम अली का निधन १८३३ ई. में हुआ। 
याने निवसन-काल के बाद १८३२ में नासिख लखनऊ पहुँचे तो इसके एक वर्ष के 
भीतर मिर्जा काजिम अली ने उनसे फर्मायश की होगी। यदि उनकी इम्दाद पर भी ध्यान 
दिया जाय तो मस्नवी का आरम्भ भी इसी दौरान हुआ होगा। सामग्री उपलब्ध कराने, 
हदीस के अनुवाद और गूढ़ रहस्यों को समझने में उन्होंने सहायता की होगी। इस 
प्रकार इस मस्नवी का आरम्भ १८३२-३३ ई. में हुआ होगा और यह १८३८ में पूर्ण 
हुई होगी। कोई जरूरी नहीं है कि इस अंतराल में नासिख निरंतर लेखन करते रहे हों। 
क्योंकि यह इतनी दीर्घ रचना भी नहीं है कि नासिख जैसे सिद्धहस्त कलाकार को इसे 
लिखने में इतना अरसा लग जाता । 
यह मस्नवी नासिख की मृत्यु के लगभग दस-ग्यारह वर्ष पश्चात्‌ प्रकाशित हुई। 

इस अंतराल में इसके मसौदे की ओर किसी का ध्यान नहीं गया होगा अन्यथा कुल्लियात 
के प्रकाशन के बाद (१८४२ ई.) जल्द ही छप जाती। 'रश्क' ने समापन के रूप में जो 
शे'र लिखे हैं उनसे ज्ञात होता है कि 'रश्क' के पास खुद इसकी कोई प्रति मौजूद नहीं 
थी। नासिख के शागिर्द मौलवी शहीद और नासिख के शागिर्द (बर्क) के शागिर्द मियाँ 
“जरी' इस मस्नवी का मसौदा “रश्क' के पास लाये और फर्मायश की कि अगर संशोधन 
की जिम्मेदारी 'रक्क' ले लें तो इसे छपवा दिया जाये। 'रश्क' ने अपनी स्वीकृति दे दी। 
अपने हाथ से एक पूरी प्रतिलिपि तैयार की और हर तरह के इंतजाम में कोई कमी 
नहीं बरती। अंततोगत्वा हाजी हरीन मुहम्मद हुसैन के मशहूर छापाखाने में इसे छपवाया। 
उन्होंने कोशिश तो बहुत की कि : 

न रहे शायबा' मुआइब' का 

न रहे सुक्म' सहू कातिब का 
9. कहना, स्नेहपुर्ण आवेश २. लेशमात्र संदेह ३. अशुद्धियों, दोष... ४. किताबत की चुच्यों 

लेकिन उन्हें एक शुद्धि-पत्र जोड़ना पड़ा और वह भी पूर्ण नहीं है। इसमें 
अनेक अशुद्धियों के शुद्ध रूप और भी दिये जा सकते हैं। यह पता नहीं कि इस 
मस्नवीं की कोई पाण्डुलिपि अब भी कहीं विद्यमान है या नहीं। इसके सम्पूर्ण रूप में 
पुनर्प्रकाशन की भी सूचना नहीं है। नासिखू की तमाम मस्नवियों में सिर्फ यह 
मस्नवी कलेवर एवं स्तरीयता की दृष्टि से अपनी विशिष्टता रखती है। यहाँ नज्म 
और इससे सम्बंधित विधिन्न उपादानों पर नासिख के अधिकार का पता चलदा है। 
लेकिन उर्दू शायरी में नासिखू जिस शैली के लिए जाने जाते हैं, वह इसमें भी मौजूद 
नहीं है। यह मस्नवी न तो नासिख जैसे महान कलाकार की प्रतिष्ठा के अनुकूल है 
और न ही इसे उर्दू की दूसरी श्रेष्ठ मस्नवियों की तुलना में रखा जा सकता है। 
सच्चाई तो यही है। लेकिन इस सिलसिले में जो आपत्तियाँ उठाई जा सकती हैं, वे 
भी वजन रखती है। यह कोई ऐसी मस्नवी नहीं है जिसमें और मस्नवियों की तरह 
सृजन की स्वतंत्रता मिल सकती। जो कि नासिख की शायरी की पहचान है। यह 
पवित्र हदीस और इमामों के कलाम के अनुवाद और व्याख्या से सम्बन्ध रखती है। 
यहाँ हर कृदम पर प्रतिबंध दिखाई देते हैं। नासिख को इन्हीं सीमाओं के भीतर रहना 
था। अन्यथा वे विषय की प्रकृति के प्रतिकूल रचना करने के अपराधी करार दिये 
जाते। मौलाना मुहम्मद हुसैन आजाद (मृत्यु १९१० ई.) ने इस मस्नदी के विषय में 
जे राय व्यक्त की है, वह राय उनकी सभी मस्नवियों पर सटीक बैठती है, “लोगों का 
विचार है कि यह स्तर से गिरी हुई है। लेकिन दरअसल यह हदीस के अनुवाद की 
पाबंदी है। इसलिए नासिख की आलोचना बेजा है।” 


- आब-ए-हयात 
फारसी शायरी 


नासिख उर्दू के शायर थे मगर अच्छे फारसी दाँ थे। वे न केवल उस युग की 
प्रधानुसार फारसी में पत्रव्यवहार करते थे बल्कि फारसी नज्म पर भी उनका अच्छा 
अधिकार था। वे फारसी में औपचारिक रूप से किसी के शागिर्द तो नहीं बने लेकिन 
उस युग के मशहूर फारसी दाँ 'कृतील' से उन्होंने बहुत-कुछ सीखा। उन्होंने कभी 
फारसी की विशेषज्ञता और दक्षता का दावा नहीं किया। अभी तक उनकी कोई 
फारसी गृजल भी नहीं मिली है। जो कुछ है, उनके कुल्लियात में सम्मिलित फारसी 

कृतए हैं। उनकी हस्तलिखित पाण्डुलिपियों में कुछ अप्रकाशित फारसी कलाम मिल 
सकता है। विभिन्‍न स्रोतों से उनके एक हजार फारसी शेर प्राप्त हुए हैं। लगभग 
५७५ शे'र तो उनके प्रकाशित कुल्लियात में मौजूद हैं। बहरहाल उनका फारसी 
कलाम इतना जुरूर है कि अली हसन खाँ ने अपने फारसी शायरों पर केन्द्रित वृत्तांत 
में उन्हें स्थान दिया है। इस वृत्तांत का नाम 'सुबह-ए-गुलशन' है। उनकी यह राय है 
कि नासिख ने फारसी में विशेष रूप से मुबारकबाद और तारीख के कृत्ए लिखे हैं। 
जो कृत्ए उनके कुल्लियात के अंत में भी छपे हैं। उनके फारसी कलाम में सहजता 
और प्रवाह है। दुरूहता और कृत्रिमता का दोष बहुत कम है। लगता है कि उन्होंने 
फारसी के प्राचीन शायरों का काफी गहराई के साथ अध्ययन किया था। उनकी उर्दू 
गजलों में फिरदौसी, सलमान सावजी, हाफिज शीराजी, बेदिल, साइब, तालिब 
आमिली और गुनी कश्मीरी का जिक्र मिलता है। और इनमें से कुछ फारसी शायर ऐसे 
हैं, जिनका स्पष्ट प्रभाव नासिख की फारसी शायरी पर लक्षित होता है। 


रिसाला काफिया 


यह फारसी भाषा में लिखा हुआ एक छोटा-सा रिसाला है। इसमें छोटे आकार 
के लगभग तीस पृष्ठ हैं। मान्यताओं के अनुसार इसके लेखक भी नासिख ही है। 
यह अभी तक अप्रकाशित है। न इसके आरम्भ में भुगिका है और अंत में 
उपसंहार। मूल रिसाला कभी लखनऊ के एक रईस सैयद अबू साहब के पास था। 
जिससे आरजु लखनवी के पिता यास॒ लखनवी ने नकुल उतारी। यह नकृल १८९२ 
ई. में प्राप्त हुई इसके परिशिष्ट में 'यास' लिखते हैं- 'यह रिसाला इमाम बख्श 
नासिख का लिखा हुआ है।' यही कथन इस रिसाला के नासिख द्वारा रचित होने का 
एकमात्र प्रमाण है। मालूम नहीं, उस मूल प्रति में भी लेखक के स्थान पर नासिख 
का नाम था या नहीं, जिससे “यास' ने प्रतिलिपि तैयार की थी। यह भी नहीं पता 
कि यह रिसाला सैयद अबू साहब के पास कैसे पहुँचा ? इस रिसाला का नासिख 
की रचना होना बहुत संदिग्ध है। कोई अंतसक्ष्य भी मौजूद नहीं है। नासिख जो 
दूसरों के लिए बात-बात में तारीख कह देते थे, उन्होंने इसकी कोई तारीख क्‍यों 
नहीं कही ? नासिख के शागिदों और प्रियजनों में ऐसा कोई व्यक्ति जानकारी में 
नहीं है, जो इस रिसाला के आस्तित्व से परिचित हो। नासिख की मृत्यु से लेकर 
१८९२ ई. तक यह रिसाला कहाँ विलुप्त रहा कि किसी को इसकी सूचना न मित्र 


नासिख ७१ 


सकी। ऐसी और भी अनेक बाते हैं जिनके विस्तार में जाने की आवश्यकता प्रतीत 
नहीं होती। फिलहाल यह रिसाला लखनऊ में प्रो. मसूद हसन रिज्व्वी मरहूम के 
पुस्तकालय में सुरक्षित है। 

रिसाले की भाषा मामूली फारसी कही जा सकती है। पूरे रिसाले में काफिए 
की समस्याओं पर चर्चा की गई है जिनका सम्बन्ध फारसी भाषा से है। सिर्फ एक 
स्थान पर हिंदी लहजे और उर्दू के कुछ शब्दों का प्रसंग आता है। अन्यथा आदि से 
अंत तक फारसी की मिसालें ही दी गई हैं। 

रिसाला काफिया के साथ ही “मिन्हाजुल उरूज' शीर्षक फारसी का एक और 
रिसाला मिलता है। इसकी नकल भी “यास' ने ही तैयार की है। 'यास' ने इस 
रिसाले के लेखक का कोई उल्ल्ख नहीं किया है। शायद भविष्य में इसे नासिख की 
कृति मान लिया जाये। बल्कि लाहौर से प्रकाशित नासिख के एक संग्रह में इसे 
उनकी रचना के रूप में शामिल भी कर लिया गया है | यह रिसाला भी नासिख की 
रचना नहीं त्गता। “मिन्हाजुल उछूजु' इसका तारीखी नाम है जिससे १७९१ ई. 
(१२०६ हिजरी) तिथि निकलती है। नासिख की आयु इस समय बीस वर्ष की थी। 
यहाँ तक कि ऐसा रिसाला लिखना उनकी क्षमताओं से बाहर था। 


(२) 


नासिख ने अपने जीवन का एक बड़ा हिस्सा कला की मौन साधना में व्यतीत 
किया था। इसलिए वृत्तांतकारों का ध्यान उनकी ओर बहुत बाद में गया।| वे साहित्यिक 
क्षेत्रों में चर्चा का विषय भी बहुत देर से बने। और जब बने तो जल्द ही उन्होंने इतनी 
अहमियत हासिल कर ली कि उननीसर्वी शताब्दी के अंत तक उनके समर्थक और 
विरोधियों की एक बड़ी भीड़ खड़ी हो गई। उनकी मुक्त कंठ से प्रशंसा भी की गई और 
अत्यंत कगेर आलोचना भी हुई । दोनों ही समूहों में वस्तुनिष्ठता कम है। अतिशयत्ा 
का दखल काफी हद तक रहा है। लेकिन महत्त्वपूर्ण बात यह है कि उनके कट्टर 
विरोधी भी दबी जबान से और अपने लेखन में उनकी प्रशंसा करते दिखाई देते हैं। 
यदि उनके आलोचकों के संपूर्ण लेखन पर द्ृष्टिपात किया जाये तो पता चलता है कि 
किसी न किसी रूप में सभी ने नासिख के प्रति यथेष्ट सम्मान व्यक्त किया है। इसी 
से यह अनुमान होता है कि उन्हें महजु एक शायर के बजाय उर्दू साहित्य के सृजन 

एवं विकास में महत्त्वपूर्ण भूमिका अदा करने वाले व्यक्त्वि के रूप में स्वीकार किया 
गया है। 

मुसहफी पहले ऐसे महत्वपूर्ण शायर और वृत्तांतकार है जिन्होंने नासिख के 
मूल्य एवं महत्त्व को भली-भाँति समझा और उर्दू शायरी के बदलते हुए संदर्भो में 
नासिख की सम्भावनाओं का सही आकलन किया। उन्होंने पहले-पहल अपने वृतांत 
“रियाजुलफुस्हाए' में उनका जिक्र किया | नासिख इस समय ३७ वर्ष के थे। उन्हें 
मुहज्जुब” और हलीमुत्तबअ कहा। शायरी के विषय में यह राय दी कि वे उर्दू के 
शायर हैं और नये अर्थ की खोज में रहते हैं । इसी तज्किरा में वे नवाब हुसैन अली 
खाँ के प्रसंग में लिखते हैं कि शेख इमाम बख्श नासिख ने मानीबंदी में ताजा-ताजा 
इल्मे उस्तादी बुलंद किया है और मुझसे भी वो दिली दोस्ती रखते हैं।' नासिख के 
वास्तविक महत्त्व का पता उनकी उस भूमिका से चलता है जिसमें उन्होंने उर्दू 
शायी के विकास और बदलते हुए रंगों का विस्तृत जायजा लिया है, एर्यवर्ती मीर 
और मिर्जा के युग की विशेषताओं का वर्णन किया है और र।4 ही लखनऊ की 
समकालीन शायरी में उभरती हुई नई प्रवृत्तियों पर दृष्टिपात किया है। उन्होंने 
आधुनिकता और नये प्रयोगों के उन स्वरों को मेहसूस कर लिया था जो कि 
लखनऊ की स्वाधीनता के साथ उभर रहे थे। वे नये लखनवी रंग और शैली की 
चर्चा करते हुए लिखते है कि “इस शैली के लिए सबसे बड़ा योगदान शेख इमाम 
बख्शा नासिख का है जो मुहम्मद ईसा “तन्हा” के दोस्त हैं और मुझसे भी दिली 
रसूख रखते हैं। उन्होंने अपने तखल्लुस की मुनासिबत से इस्म-ए-बमुसम्मा' बनकर 
सादगी पसंद शायरों के तर्ज पर थोड़े-ही अरसे में खत निस्व्र॒ खींच दिया और 
उनके पीछे और कदम मिलाते हुए आतिश ने भी अपनी तेज रफ्तार फिक्र को 
फूलक' तक पहुँचा दिया। इसी तरह का तीसरा नाम तालिब अली ईसा का है। 
इसका नतीजा यह हुआ कि शे'रो-जुबान के दुश्मन और दावेदार बिलों में रूपोश हो 
गये। उनके सिर खुजालत' से झुक गये और अपने सुस्त कलाम से पशेमान होकर 
मुशायरों में जाने से गुरेज करने लगे और खामीशी के सिवा कोई चारा न रह गया।” 
फिर मुसहफी लिखते हैं कि : 


१. सुसंस्कृत २. गंभीर और सहिष्णु प्रकृति वाला व्यक्ति. ३. यथा नाम तथा गुण 
४. एक लिपि जिसमें अरबी लिखी जाती है. ५. छुपना ६. लण्जा 

“मैं भी पहले सादागोओं में से था मगर नये रंग को देखकर इस छठे दीवान 

की अक्सर गजुलें इन्ही लोगों के तर्ज पर कहीं।” 

इस कथन का मूलभाव बहुत ही स्पष्ट है। नासिख लखनऊ के साहित्यिक 
वातावरण में घटित होने वाले परिवर्तनों के अग्रदूत बन गये। इन परििर्तानों ने एक 
स्वतंत्र साहित्यिक केच्ध की स्थापना में सहायता की और युवा एवं युवतर कल्ञाकारों 
की पीढी को जन्म दिया। मुसस्फी जैसे बुजर्ग शायर ने नासिख के इस योगदान की 
सराहना की। सराहना ही नहीं बल्कि अनुसरण भी किया। 

नवाब मुस्तफा खाँ 'शेफ्ता' जो नासिख और गालिब के समाकालीन थे और 
एक दृष्टिसिम्पन्न आलोचक के साथ-साथ एक समर्थ शायर थे। वे लखनऊ में नहीं 
थे बल्कि दिल्‍ली में रहते थे और लखनऊ की स्थानीय राजनीति एवं साहित्यिक 
आंदोलनों में उनकी कोई रुचि नहीं थी। देहलवी होने के कारण उन्हें लखनऊ के रंग 
से तो निराशा होना चाहिए थी लेकिन उन्होंने अपने वृत्तांत 'गुलशन-ए-बेखार' में 
नासिख को सादर स्थान दिया है। उनकी प्रशंसा भी की है। उन्होंने इस वृत्तांत में 
नमूने के तौर पर १०१ चुनींदा शे'र दिये है। कुछ को छोड़ कर ये सभी शे* पहले 
दीवान से लिये गये हैं! वे लिखते हैं : 

“जब मैं तज्किरा मुकम्मल कर चुका तो मुझे खबर मिली कि नासिख का 

दीवान दोम (दूसरा) भी न सिर्फ मुरत्तब (एकत्र) हो गया है बलिक देहली 

भी पहुँच गया है। मैं इस दीवान से इंतखाब न कर सका । हाँ उनकी ताजा 

गूजलों से कुछ शेर चुन कर के दर्ज कर दिये हैं। इन गृजलों को दोस्तों ने 

मुझे तोहफे के तौर पर भेजा है।” 

इन पक्तियों से यही अनुमान होता है कि नासिख की गृजलों को ऐसी 
मूल्यवान निधि समझा जाता था कि उन्हें उपहार के रूप में दिल्ली भेजा गया था 
और उनका दीवान सम्पादित होते ही लखनऊ से बाहर पहुँचने लगा था। खुद 
नासिख के बारे में 'शेफ़्ता' राय देते हैं कि वे निहायत आली पाया, बुलंद अंदेशा 
और नाजुकख्याल शायर हैं और ताजा मानी की तलाश में बेमिस्ल हैं। 

करीमुद्दीन इस युग का प्रसिद्ध वृत्तांतकार है। जिसने अपना वृत्तांत 'तब्कातुल 
शुअरा-ए-हिंद' नासिख की मृत्यु के थोड़े समय बाद ही लिखा। हालाँकि इस वृत्तांत 
में अनेक बातें, जिनका सम्बन्ध उनके हालात से है, गुलृत दर्ज हैं। लेकिन नासिख 

के बारे में आम राय और आम धाराणाओं को करीमुद्दीन ने सफाई के साथ लिख 
दिया है । उनका विचार है : 

“नासिख की उस्तादी और बुलंद फिक्री में कोई शक नहीं। उनके अनुभवों और 

कथन-भंगिमा पर कोई प्रश्नचिहन नहीं लगा सकता। आतिश और नासिख 

दोनों की उस्तादी के लिए किसी प्रमाण की जुरूरत नहीं। इन दो शख्सों के 
सामने किसी शायर की अब हमारे जमाने में कोई क॒द्र नहीं है। नासिख के 
शागिर्द उसके बराबर किसी को शायर नहीं समझते ।” 

इस कथन से नासिखू के उस प्रभाव का पता चज्ञता है जो कि उनकी मृत्यु के 
बाद भी किसी तरह कम नहीं हुआ था। 

'तज्किरा खुशमार्फा जेबा' का लेखक व्यक्तिगत रूप से नासिख के अनुकूल 
नहीं था बल्कि बहुत वैमनस्य रखता था। उसने लम्बे समय तक अपने वृत्तांत 
(तज्किरा) की सागग्री का संग्रह किया। साथ ही अपने अनेक समकालीन चर्चित एवं 
औसत दर्जे के शायरों से भेंट करके अपनी राय कायम की और घटनाएँ दर्ज कीं। 
उसका नासिख के यहाँ भी आना-जाना था। उसने अपने वृत्तांत में बिना किसी 
आग्रह के और सहज रूप में अनेक जगहों पर नासिख का जिक्र किया है। सीधे-सीधे 
उसने जो कुछ लिखा है, वह नासिख के रचना-वैशिष्ट्य के स्वीकार का जीवात 
प्रमाण है। वह उन्हें पुरानी शैली का कुशल चितेरा और शे'रो-सुखन पर अपना 
अंतिम निर्णय देने वाला उस्ताद कहता है। उर्दू में उन्हें साइब और कलीम' की 
यादगार ठहराता है, उन्हें एक मधुभाषी और अर्थ-सम्पन्न शायर स्वीकार करता है। 

“खुशमार्का जेबा”' के लेखक सआदत खाँ के अतिरिक्त जिन महत्वपूर्ण 
वृत्तांतकारों ने नासिख की मृत्यु के बाद उन पर लिखा है उनमें अहमद हसन “सहर' 
का नाम विशेषरूप से उल्लेखनीय है। अतिशयोक्ति उस युग की परिपाटी थी। वह 
सहर' के बयान में भी मौजुद है | लिखते हैं : 

“नासिख अपने दौर के नजाकत पसंद शायरों के उस्ताद थे। उन्होंने सारी 

दुनिया में अपनी शायरी की धूमधाम मचा दी और अपनी उस्तादी का 

नक्कारा बजवा दिया। ताजा और नये विषय जितने उनके हिस्से में आये, 


१. साइब और कलीम फारसी के प्रसिद्ध शायर थे। 

दूसरे शाण्णें को ये सपने में भी नसीब नहीं हुए। मैंने उनसे ख़ुद जो कुछ 
सुना और उनके दीवान में देखा, उसका चयन यहाँ दे रहा हूँ।" 


- तजूकिर बहार बेखिजाँ (नदवा की पाण्डुलिपि) 


छ 

इसी तरह कूतुबुद्दीन 'बातिन' ने अपने वृत्तांत 'गुलिस्तान-ए-बेखिजाँ में नासिख 
के विषय में विस्तार के साथ लिखा है। अपने निष्कर्ष में लिखते हैं : 

“किसी के शागिर्द नहीं और सबके उस्ताद हैं। जिसके मन में दृढ विश्वास है, 

वह नासिख के प्रति श्रद्धा रखता है। शेख का कलाम है, इसकी बढाई बयान से 

परे है।” 

इसके बाद उन्होने १२९ शे'रों का एक चयन भी दिया है। वे “आतिश' के 
ज्यादा कायल मालूम होते हैं किंतु नासिख को लेकर उनके विचार स्पष्ट और 
निर्णयात्मक है। ढ 

“गुलिस्तान-ए-सुखन' मे कादिर बख्श साबिर देहलवी अपनी लच्छेदार भाषा में 
बड़े विस्तार के साथ नासिख की चर्चा करते हैं। जिसमें सार की बात कम है और 
दोष ज्यादा गिनाये गये हैं। फिर भी यह स्वीकार करते हैं कि “नासिखु एक खुशगो 
और नामवर मुकम्मल शायर हैं। उसके सोच ने अर्थ में ताप भर दिया है और भाषा 
में नई आभा पैदा कर दी है। शायरी के साथ न्याय करने वाले उसे उस्ताद समझते 
हैं और प्रशंसक उसके शेर का जादू मानते हैं। मुख्य रूप से उसकी शायरी में रूपक 
का प्रयोग पिल्तता है लेकिन अगर कोई आशिकाना शै'र जुबान से निकल गया तो 
शोला-सा भड़क जाता है और लोग परवाने की तरह उसकी तरफ लपक जाते हैं।” 

इसके उपरांत वे नासिख पर दो आरोप लगाते हैं। एक तो यह कि अंत समय 
में उन्होंने अज्ञानता वश 'जुरअत' के रंग को अपना लिया और अपना दीवान 
“दफ्तर-ए-परीशान' ऐसे शेरो से भर दिया और कई जगह शेर बेमानी भी हो जाते 
हैं। 

यह राय एकदम निराधार है। दरअसल “जुरअत' और नासिख के रंग और 
मिजाज में बड़ा फर्क है। उनके दूसरे दीवान याने “दफ्तर-ए-परीशान' के बारे में तो 
यह बात नितांत अतार्किक लगती है। 'साबिर' द्वारा उठई गई आपत्ति पर बाद में 
बहुत विचार-विमर्श हुआ। लोगों ने इसके जवाब दिये। इस आपत्ति के बेबुनियाद 


७६ नासिख्‌ 


होने तथा नासिख के व्यापक प्रभाव के कारण ऐसा हुआ। सैयद मुस्तफा 'गुस्ताख' 
न अपनी पुस्तक 'गुस्ताखी माफ! में लिखा है कि : 

“शहजादा साहब याने मिर्जा साबिर बख्श ने नासिख को बेमानी और बेतुके 

शे'र कहने वाला करार दिया है। यह ऐतराज तो कभी किसी ने किया ही नहीं 

है। इस बेदलील दावे का क्या जवाब दिया जाये। हाँ यह जुरूर पत्ता चल गया 

कि नासिख के शे'र आपकी समझ से बाहर हैं ।” 

इसी प्रकार नज्मुलगृनी ने इस आपत्ति को अत्यधिक कठोर बताया है बल्कि 
उनकी राय है कि नासिख जैसा एतबार किसी को नसीब नहीं हुआ । उसूल को 
कभी हाथ से नहीं जाने दिया । उर्दू में साहिब-ए-तर्ज करार पाये। उन्हें 'नासिख' 
कहना बजा है, क्योंकि वे पुरानी काव्य शैली के नासिख' हैं । उन पर विषयों की 
चोरी का इल्जाम लगाना नादानी है। जिस शख्स के नाजुलख्याली के कमाल और 
नये विषयों से मुक्त कई दीवान मौजूद हैं, वह भला चोगी की कोशिश कर सकता 
था ? और यों तो शायरी में काव्य-विषयों की समानता अनेक शायरों में मिलती है। 

यदि नासिख के पक्ष में व्यक्त किये गये सहानुभुतिपूर्ण विचारों का एक स्थान 
पर एकत्र किया जाये तो एक पुस्तक तैयार हो सकती है। दूसरे लेखकों की बात 
तो अलग है, खुद उनके शागिदों ने काव्य एवं गद्य विधाओं में जो श्रद्धांजलियाँ 
अर्पित की हैं, यहाँ उनका हवाला दे पाना ही कठिन है। 

कल्ब हुसैन खाँ नादिर ने तल्वीस-ए-मुअल्ला' में नासिखू को एक महान 
शायर के रूप में उल्लेख किया है। वे नासिख को अपने युग का फिरिदौसी, शायरों 
का सप्राठ, अर्थ-द्रष्ध आलोचक, नये विषयों का गवेषक, शायरी की आधारशिला 
और नई शैली के प्रणेता के रूप में स्मरण करते हैं। यदि इस कथन में से 
अतिशयोक्ति का अंश निकाल भी दिया जाये तो जो कुछ शेष रहता है, वह नासिख 
के वास्तविक महत्व को जाहिर करने के लिए पर्याप्त है। 

उनके दूसरे शागिर्द 'रएक' ने नासिख के प्रति सम्मान एवं श्रद्धा-माव व्यक्त 
करने के उद्देश्य से जितने शे'र कहे हैं, उनकी संख्या इतनी अधिक है कि नासिख के 
तमाम शागिदों ने भी मिलकर नहीं कहे होंगे। उन्होंने फुटकर शेर तो कहे ही हैं, 
कई गृजलें 'नासिख” की रदीफु के साथ कही हैं : 


१. लिखने वाला, अंकित करने वालां 


नासिख 


छठ 


शैर गोई में हैं उस्ताद जनाब-ए-नासिख 
गानी आरा सुखन ईजाद जनाब-ए-नासिख 
फुसाहत' हो बलागृत' हो कि तहकीक 
न होगा कोई तुन्न-सा हाय नासिख 

कर इंसाफ ऐ जहाँ सिफ्ला पखर" 

जियें मंसूख यों मर जाय नासिख 


मर्ग-ए-नासिख से फुप्ताहत को लगा दाग ऐ “रश्क' 
न ही ये तबअ्‌ न ये खूबी-ए-जबाँ पैदा 

हुस्न बंदिश सेहत अल्फाज व मज़्मून-ए-जदीद 
नासिख एक इक बात में ऐ 'रश्क' अकेला हो गया 


इसी प्रकार ख्वाजा वजीर, बर्क, कूबूल और मज्लुम शाह ने भी उनसे सम्बन्धित 


शे' कहे हैं, जो विना किसी क्रम के नीचे अंकित हैं : 


याद आते हैं मुझे हजुरत-ए-नासिख जो “वजीर' 
क्या लगा देती है अश्कों की झड़ी मेरी आँख 


दर शे'रो-सुखन मिस्ल न दाश्त 
फिलहकीकृत हमादान बुद नासिख 


नासिख कि बूद अकमल ब फुर्ना” 
उस्ताद बा इशदि मा 


दर अकालीमा सुखनदानी अदीलश नेस्त नेस्त 
मिसल ओ दर दौर खुद हर्गिज न दीदा आसमान 


१. शब्दों का उचित प्रयोग २. आलंकारिक शैली ३. तुच्छ लोगों को बढ़ावा देने वाली दुनिया 


४. रदूद, निरस्त 


५. नासिख की मृत्यु ६. अभिव्यक्ति, भाषा ७, स्वस्थ एवं गठे हुए शब्द 


८ नये विषय ९. वास्तव में नासिख की शे रो-शायरी की मिसाल संसार मे कोई नहीं है। 
१०.नासिख ने 'कुबूल' से कहा कि तुम अपने फुन में मुकम्मल हो। मेंरे उस्ताद ने मुझ्नसे यह 


कहा। 


१9. संसार के बहुत-से देशों में नासिखू जैसा आजा शायर नहीं हुआ है। यहाँ तत्क्े कि खुद 
आसमान ने भी अब तक उसके समान शायर नहीं देखा है। 


७८ नासिख 


तस्वीर का दूसरा रुख जानने के लिए ऐिठ्रान्वेषण से युक्त उन टीका- 
टिप्पाणियों का जिक्र करना भी जरूरी लगता है, जो कि नासिख के जीवन-काल में की 
जाती रही थीं। छोठे-छोटे बखेड़ों को छोड़कर उन पर खुलकर प्रहार करने वाले 
'तासूुफ' हैं जो नासिख के लगभग समकालीन थे और अनुमान यह है कि उनकी 
मृत्यु भी नासिख की मृत्यु के आसपास ही कभी हुई । वे मीर शेर अली “अफुसोस' 
के धेन्ते थे |. शायरी में अच्छी पहुँच रखते थे। शायरी के नियम और भाषा की 
बारीवियों की भी अच्छी समझ रखते थे । लेकिन न तो नांसिख की शेरगोई के 
प्रशंसः थे और न ही उनके द्वारा किये भाषा-सुधार के कायल थे। उन्होंने अपना 
कलाम जमा किया और गृजलों की संख्या की दृष्टि से इसका नाम 'दीवान-ए-सद 
गुजुल' रखा। वे वर्षों तक अज्ञात रहे। अब उनका दीवान प्रकाशित हो चुका है। इस 
दीवान में जगह-जगह नासिख का उपहास उड़ाया गया है। उन्होंने इस दीवान की 
विस्तृत भूमिका भी लिखी है| शायद ही कोई नामवर शायर बचा हो जिस पर 
उन्होंने इस भूमिका में प्रहार न किया हो। मीर, सौदा, मुस6फी, आतिश और 
नासिख सबको ही उन्होंने निशाना बनाया है। नासिख पर वे ज्यादा मेहरबान मालूम 
होते हैं। उनके लिए लिखते है : 
“उन्होंने बहुत-से शायरों से फ़ायदा उठाया। उन्हें शायरी के नियमों और 
काफियों के कई रिसाले याद हैं। फारसी के कायदे भी जानते हैं मगर सब 
उस्तादों की शागिर्दी से इनकार है..... जब कि बड़-बढ़े शायर और 
माहिर-ए-फून लखनऊ में मौजूद हैं पर जो शोहरत और नामवरी नासिख को 
हासिल है, वह किसी के नसीब में नहीं है। उनका मजाक बिलकुल अलहदा 
है, कलाम में चाशनी की लज्जत बराय नाम भी नहीं है, मिठास व मजा 
बिल्कुल नहीं है। शब्दों में दिखावटी चमक-दमक है लेकिन उनमें अर्थ की 
दरिद्रता है और अक्सर कलाम बेनमक है, वे कठिन और डुर्बोध शायरी करते 
हैं। फारसी से विषय चुराते है और बेअंदाजू सोच से नये विषयों की खोज 
करते रहते हैं, इसमें इस कृदर डूबे रहते हैं कि उर्दू जुबान के मुहावरे और 
उपमाओं का कहीं-कहीं शे'र में कोई दखल नहीं रह जाता है कोई गृजुल नहीं 
है जिसमें कुछ निरर्थक और आपत्तिजनक शेर न हों। शेर कहने की रुचि 
रखने वाले लोगों को चाहिए कि पुराने उस्तादों की सीधी-सादी राह को 
छोड़कर नासिख की टेझी और भ्रमित करने वाली राह पर न चलें। उसका 


नासिख छ्र्‌ 


कलाम ऊँची दुकान और फीका पकवान है।” 

यह सव लिखकर उन्होंने नासिख के बारह शेर चुने हैं और हर एक के दोष 
गिनाये हैं। सआदत खाँ 'नासिर' साहब (खुश मार्का जेबा) ने, जो कि नासिख्‌ के प्रति 
दिली हमदर्दी नहीं रखते, 'तास्सुफ' के विचारों की कड़ी आलोचना की है। इस लेखक 
द्वार प्रदत्त प्रमाणों के अनुसार कुछ को छोड़कर नासिख के अधिकांश शागिर्द उनकी 
गरिमा की रक्षा न कर सके। हालँकि उन्होंने नासिख की अवहेलना नहीं की लेकिन वे 
अपनी श्रैष्ठता जताने लगे थे। 'नासिर' ने ऐसे शागिदों में ख़ाजा वजीर और महदी 
हसन खाँ आबाद का नामोल्लेख किया है। उसके अनुसार : 

“अफुप्तोस शेख (नासिख) का हर शागिर्द अपने को उनसे बेहतर मेहसूस 

करता है। खुद को लेकर उनका यह भ्रम ही है। शेख होना तो कहाँ, पर 

शेखचिल्ली तो हुए !” 

उन पर लगाई गई आपत्तियों की पृष्टि किसी स्लोत से नहीं होती । ये 
अतिशयतापूर्ण आपत्तियाँ स्पष्ट रूप से अतार्किक और बेबुनियाद हैं। 

नासिख की मृत्यु के उपरांत उनकी शायरी को लेकर बहस छेड़ने वालों में अब्दुल 
गुफूर नस्साख का नाम प्रमुख है। वे बंगाल के निवासी थे और आयु में नासिख से 
छोटे थे। उनका जन्म १८३३ ई. का था। वे पदोन्‍्नतियाँ पाते हुए डिप्टी कलेक्टर हो 
गये। उनकी शादी भी खानदान तैमूरिया में हुई थी। पढ़ेलिखे और महारत रखने वाले 
शायर थे । उनके भीतर अंहकार और आत्म-प्रदर्शन की भावना थी। इसलिए कुछ ही 
दिनों बाद उन्होंने अपना 'महजूर' उपनाम छोड़कर 'नस्साख' उपनाम रख लिया और 
अपने एक शागिर्द का तखल्लुस 'अंसख' रखा। ये सब बातें नासिख के प्रति उनके 
कलुषित विवारों का परिचय देती हैं। वे एक-दो बार लखनऊ भी आये। अपनी पद-प्रतिष्ठ 
और शानो-शौयत्त को लेकर उन्हे यह उम्मीद थी कि लखनऊ के साहित्यिक वातावरण 
में छा जायेंगे। १८५७ के बाद लखनऊ लाख लुट गया लेकिय ऐसा गया-बीता भी 
नहीं हुआ था कि 'नस्साख' और उनकी शायरी के आगे सिर झुका लेता। नस्साख' 
यहाँ से बहुत निराश और खिन्‍न होकर लौटे। अब उन्होंने लखनऊ के उस्तादों, विशेष 
रूप से नासिख के विरुद्ध एक निंदा-अभियान छेड़ दिया जिसका सिलसिला अरसे तक 
जारी रहा | इसका प्रचार समूचे उत्तर भारत में हो ग्या। इस कहानी में मजे की बात 
यह है कि 'नस्पाख ने अपने जितने दीवान सम्पादित किये हैं, वे सब नामिख के रंग 
में हैं। वास्तव में वे नासिख के वैचारिक शिष्य प्रतीत होते हैं। 


८० नासिख 


इस विवाद की शुरूभात्त यों हुई कि “नस्साख” ने एक रिसाले का सम्पादन 
किया और इंतखाब-ए-नुक्स' इसका नाम रखा। इसका विवेच्य विषय अनीस और 
दबीर की शायरी में दोष-निरूपण था। फिर उन्होंने अपने शागिर्द असंख' के नाम से 
एक रिसाला 'तूमार-ए-अगलात' छपवा दिया जिसमें नासिख समेत लखनऊ के छः 
उस्तादों को लक्ष्य बनाया। इन दोनों रिसालों का स्वर और लहजा ठीक नह, था। 
इनसे बड़ी हलचल पैदा हो गई । फिर विभिन्‍न लेखकों की ओर से इनके जवाब 
आये। फिर खंडन-मंडन (पॉलिमिक्स) का सिलसिला शुरू हो गया। कई किताबें और 
रिसाले आ गये । जैसे 'सनान-ए-दिलखराश' (मुनीर श्िकोहाबादी), 'गुस्ताखी माफ! 
(सैयद मुर्तुजा गुस्ताख), ततहीकुल औसाख' (मुहम्मद रजा मुअज्जिज), 
'ममुस्कित-ए-शायस्ता' (सैयद मुहम्मद तकी), तफ्सीह और “जवाब-ए-ऐतराजात' 
(मौलवी आगा अली)। 

ये जवाब भी बड़े सख्त थे। नस्साख' की तुलना में इनका लहजा अपेक्षाकृत 
अधिक रूखा एवं अप्रिय था। ये बहस १८७७ ई, के आसपास शुरू हुई ओर 
लगभग १८८५ तक चलती रही! अंततः परिणाम वही हुआ जो कि ऐसी बहसों का 
होता है। बड़ी-बड़ी गूढ-गम्भीर बातें पुस्तकों में आ गईं लेकिन निष्कर्ष कुछ नहीं 
निकला। अब लगभग एक शताब्दी बीत जाने के बाद इतिहास अपना वस्तुनिष्ठ 
निर्णय देने की स्थिति में आ गया है और यही निर्णय वास्तविक निर्णय होगा। इस 
क्षताब्दी में जब नासिख की प्रासंगिकता ही उतनी नहीं रही तो नस्साख और 
“अंसख' दी तो बिसात ही क्या ? 

उन्नीसरवी शताब्दी में ही सफीर बिल्गरामी ने 'जल्वा-ए-खिज़' नाम से दो 
खण्डों में एक वृत्तांत लिखा। यह वृत्तांत और मौलाना मुहम्मद हुसैन आजाद की 
प्रसिद्ध पुस्तक “आब-ए-हयात' लगभग समकालीन है और यह उसी समय लिखा गया 
जब 'नासिख' द्वारा छेड़ा गया विवाद चल रहा था। कहने को यह वृत्तांत है लेकिन 
इसका बहुत बड़ा भाग नासिख की हिमायत और पक्षधरता के लिए समर्पित है। 
नासिख की पक्षधरता करने वालों में सफ़ीर बिलगरमी से अधिक मुखर शायद कोई 
नहीं है। लेकिन अब लखनऊ ही बदल चुका था और भारत के समूचे वातावरण में 
पश्चिम से आने वाली हवाएँ अपना असर दिखाने लगी थीं। उन्‍नीसवीं शताब्दी के 
अंत में नासिख से सम्बन्धित जो निर्णय दिये जाने लगे थे, बीसवीं शत्ताब्दी में आकर 
उनमें और अधिक दूड़ता आ गई। इस युग में नासिख को लेकर संतुलित ओर 

वस्तुलिष्ठ राय देने वालों में 'आजाद' के अतिरिक्त मौलाना इम्दाद इमाम असर' का 
नाम भी शामिल है। नासिख सम्बन्धी उनके विचार इस सिलसिले बहुत महत्त्व रखते 
हैं। वे अपनी पुस्तक 'काशिफुल-हकायक' में लिखते हैं 
“शेख अपनी गजलों में ज्यादातर बाहरी विषयों को बाँधते रहे इसलिए उनका 
रंग दर्द, मीर, मोमिन और गालिब आदि से अलग हो गया। उन्होंने गृजुत्न के 
तंग दायरे को व्यापक बनाया। लेकिन बहुत-से ऐसे विषय आ गये कि शेख 
की गजलें हार्दिक भावनाओं से खारिज हो गईं। शेख एक शाया के रूप में 
असाधारण प्रतिभा के धर्ना थे। उनकी नाजुकख़्याली और उच्च कल्पना में 
अनूठापन है। उकी रचनाएँ गांभीर्य, ओज, उदात्तता और सांसकृतिक विवेक 
से परिपूर्ण हैं। कठिन विषयों को सरलता के साथ बाँध जाते हैं। उनके शब्द 
मोतियों की भाँति जड़े रहते हैं। उनकी उपमाएं उच्च कलपानाशीलता का 
परिचय देती हैं लेकिन कभी-कभी फबती-जैसी लगने लगती हैं। उनमें 
अतिशयोक्ति की ओर झुकाव है लेकिन अतिशयोक्ति जब अनुपात से बाहर 
हो जाती है तो शेख स्वाभाविकता के मार्ग से भटक जाते हैं।' 
वे यह भी लिखते है : 
“हजरत नासिख शायरी की काबिलियत में हज़रत गालिब से कभी कम न थे 
लेकिन बाहरी विषयों को बाँधने के कारण उनकी (नासिख) गृजलें गृजलीयत 
का मजा नहीं देती । शब्दों के उचित प्रयोग और आलंकारिकता के अलावा 
शेख की रचनाओं में सांस्कृतिक स्पर्श भी है। बाजारू और अश्लील विषयों को 
नहीं बाँधते। वे उस्तादों के उस्ताद होने का अधिकार रखते हैं। उनके एक 
बड़े नामवर शायर होने में किसी समझदार व्यक्ति को कोई आपत्ति नहीं हो 
सकती। शेख के व्यक्तिव पर लखनऊ ही नहीं समूचे हिंदुस्तान को यर्व करना 
चाहिए।” 
आजाद ने नासिख की काफी विस्तार के साथ चर्चा की है। उन आपत्तियों का 
भी खुलकर जिक्र किया है जो कि नासिख पर लगाई जाती रही थीं। ये आपत्तियाँ वही 
हैं जिनका किसी न किसी रूप में पहले उल्लेख किया जा चुका है। यानी उनकी 
कोमल भावनाएँ अतिरंजनापूर्ण हैं, वे ऐसे क्लिष्ट शब्दों का प्रयोग करते हैं कि गृजल 
की नजाकत उन्हें सहन नहीं कर सकती । वे ऐसे-ऐसे प्रयोग कर जाते हैं जो कि 
अत्यधिक दुर्बोध प्रतीत होते हैं और वे फारसी के शे'रों से भाव की चोरी कर लेते हैं 

जिसकी दो मिसालें भी पेश की जाती हैं। लेकिन बाद में इसी निष्कर्ष पर पहुँचते हैं 
कि एक ऐसे शायर पर जिसने इतना ज़्यादा लिखा हो, चोरी का आरोप लगाना 
इंसाफ की आँखों में धूल झोंकने के बराबर है। आगे फिर कहते हैं कि 'सौदा' और 
भीर' के शेर भी उस्तादों के शे'रों से टकरा गये हैं, जो बात इनके बारे में कही जा 
सकती हैं वही नासिख के बारे में कह सकते हैं। कुल मिलाकर उनके जो निष्कर्ष हैं, 
वे नासिख के पक्ष में जाते हैं : 
“गजलों में अतिरंजित कल्पना, भावनरतता और शायरी की दृष्टि से निषिद्ध 
शब्दों की भरमार है और प्रभाव-क्षमता कम है। 'साइब' के रूपक और 
उपमाओं को अपने भाषा-शिल्प में छालकर इस प्रकार प्रस्तुत किया है कि कई 
मभौकों पर 'बेदिल' और नासिर अली की सीमाओं को छू गये हैं और उर्दू में 
एक नई शैली के प्रणेता बन गये हैं । उन्हें 'नासिख' कहना उचित है क्योंकि 
उन्होंने पुरानी शैली को “नस्ख” किया जिसका स्वयं उन्हें भी गर्व था..... 
उनकी रचनाओं में तसलुफ्‌ भी है लेकिन उसका रास्ता कुछ और है जिससे वे 
परिचित नहीं है....इन्‍्हीं नाजुकख्यालियों (भाव तरलता) में साफु शेर भी 
जुबान से निकल गया है, यह एक ऐसा तीर है जो निशाने के पार जाकर 
अड़ा है, बीच में अव्क कर नहीं रह गया है।” 


- आब-ए-हयात : नासिख का संदर्भ 


सैकड़ों आहें करूँ पर दखल क्या आवाज का 

तीर जो दे दे सदा, है नुक्स तीरंदाज का 

तिरछी नजरों से न देखो आशिक्‌-ए-दिलगीर को 

कैसे तीरंदाज हो, सीधा तो कर लो तीर को 

यह सच है कि नसिख के यहाँ इससे कहीं बेहतर शे'र मौजुद हैं और मिसाल 

में पेश किये जा सकते हैं। प्रस्तुत अध्ययन में भी ऐसे कई शे'रो को संदर्भित किया 
गया है लेकिन आजाद” का चयन बहरहाल यही है। वे इस बात से भी सहमत हैं 
कि शुरू-शुरू में लखनऊ की शायरी का प्रेरणा-प्लोत दिल्ली था और लखनऊ के 
शायर दिल्ली थे मुहावरे को गर्व के साथ स्वीकार करते थे। लेकिन धीर-धीरे शेख 


१. फारसी के एक प्रसिद्ध शायर २. नस्ख के दो अर्थ हैं। एक, अरबी की एक प्राचीन लिपि, 
दूसरा निरस्त करना। यहाँ दूसरा अर्थ ग्रहण किया जायेगा। 

साहब और खाजा हैदर अली “आतिश' के कमाल ने लखनऊ को दिल्ली की कैद 
पाबंदी से आजाद कर दिया। उसे स्वयं में पूर्ण और आत्मनिर्भर बनाया। उनकी इस 
शैली को व्यापक स्वीकृति भी मिली। अब लोग जो चाहें कहें, हम रोक नहीं सकते। 


- आब-ए-हयात : नासिख का संदर्भ 


जाहिर है कि बीसवीं शताब्दी का उदय एक नये रंग और नयी गति के साथ 
हुआ। नासिख के सम्बन्ध में जो राय उनके जीवन-काल में बन गई थी और उनकी 
मृत्यु के बाद भी प्रचलित रही, अब स्वयमेव धीरे-धीरे बदलने लगी। अब न वह 
दिल्‍ली रही, न लखनऊ। साहित्य और जीवन के सम्बन्ध चिंता के केच्ध में आ गये। 
लेकिन इस शताब्दी में भी नासिखू के विरुद्ध जो कुछ कहा गया, उसमें पुरानी 
आवाजों भी अनुगुंज सुनाई देती है। उनकी शायरी को रददी कहा गया। जब वह 
युग ही रद्द हो गया तो अब उनकी शायरी को कौन कहे ? नासिख और उनके 
रंग के तमाम शायर ऐसे क्लासिक्स की हैसियत अख़्तियार कर चुके हैं कि उनको 
पूरी तरह से निरस्त कर देने का कोई प्रश्न ही नहीं उठता। शायरी की शैली उनसे 
आगे बढ़ गई और भिन्‍न हो गई। यह एक स्वाभाविक परिवर्तन था। लेकिन 
भाषा-परिमार्जन और उनके द्वारा प्रणीत नई-नई शैलियाँ अब भी एक जीवित शक्ति 
हैं और उनके ऐतिहासिक महत्त्व को नजरअंदाज नहीं किया जा सकता। आज के 
रचनाकार उनसे सीख रहे हैं और लाभान्वित हो रहे हैं। इस समय भी यदि भाषा 
एवं अभिव्यक्ति की कोई समस्या उठती है तो इसे सुलझाने के लिए अन्य शायरों की 
तुलना में उनका दीवान ज्यादा प्रामाणिक प्रतीत होगा। उनकी अप्रतिम सामर्थ्य और 
भाषा-दृष्टि का रहस्य इसी बात में छुपा हुआ है। 

मौजूदा दौर भें भी जिन लोगों ने नासिखु पर अपने विचार व्यक्त किये हैं, 
उनकी संख्या बहुत है। इनमें कुछ बड़े आलोचक भी शामिल हैं। प्रायः सभी ने उन्हें 
एक उस्ताद ओर युगननिर्माता के रूप में स्वीकार किया है जो ऐतिहासिक 
वास्तविकता या विवशता है। इन विचारों का जायजा लेना यहाँ सम्भव नहीं है। यहाँ 
केवल नियाज्‌ फृतेहपुरी और फिराक गोरखपुरी के विचारों का उल्लेख करके इस 
बहस को समाप्त कर देना उचित रहेगा। 

अब से कोई पचास-साठ वर्ष पहले नियाजु ने नासिख की शायरी पर विचार 
करते हुए लिखा था : 

“लखनऊ का मशहूर तरीन शायर (नासिख) ज़िसने उम्र भर में सिर्फ ग्यारह 
शेर लिखे।” 


- निंगार, जनवरी, १९३५ 


फिर उन्होंने अपनी पसंद के ग्यारह शेर दे दिये हैं। यह दावा और शे'रो का 
उसा चुनाव अपने-आप में ऐसा अविवेकपूर्ण है कि इसे समीक्षा की भ्रांति ही कहा 
जा सकता है। 

इससे आगे कहते हैं : 

“इसमें शक नहीं कि शायरी में नासिख का अस्तित्व एक संक्रामक रोग की 

भाँति था जो सिर्फ लखनऊ तक सीमित नहीं रहा बल्कि उसने देहली को भी 

तबाह कर दिया। शाह नसीर और 'जौक्‌' के अलावा दूसरे शायरों ने भी 

नासिख की तिलिस्मबंदी को स्वीकार किया।” 

इसके बाद उन्होंने थोड़ी रियायत्त बरती और अपने समापन (पृष्ठ ६३१) में 
लिखा : 

“उनकी (नासिख) की गजलों में अलंकारों की प्रचुरता थी। शब्द-लाघव, 

शब्द-सौदंय, अतिशयोक्ति और अरिरिजित कल्पना उनकी विशेष कला थी। 

उनकी गृजलगोई बिल्कुल मैकेनिकी किस्म की थी जिसका मानवीय भावनाओं 

से कोई सम्बन्ध न था। नासिख के उस्ताद होने में कोई संदेह नहीं लेकिन 

उनकी उस्तादी सिर्फ भाषा और कला तक सीमित थी। कभी-कभी ईश्वर जाने 

वे किस हालत में अपने रंग से अलग हटकर भाव-अ्रधान शेर भी कह जाते 

थे, जैसे : 

मानआ्‌ सहरानवर्दी' पाँव की ईजा नहीं 
दिल दुखा देता है लेकिन टूट जाना खार का” 

जुन १९३८ के “"निगार' में नासिख पर फिराक गोरखपुरी का भी एक लेख 
मिलता है। जिसमें कई रोचक अंश हैं : 

“नासिख्‌ का नाम आते ही कुछ ऐसा मालूम होता है मानो हुकूमत करना 

और लीडरी करना नासिख का पैदायशी इक था। इस शख्स में वह तेवर है जो 

उर्दू के तमाम शायरों में हमें सिर्फ 'भीर' की याद दिलाता है। बडैसियत एक 


१, जंगत्-जंगल घूमने से रोकने वाला २. कष्ट, तकलीफ 

शायर के नहीं बल्कि बहैसियत एक इंसान के नासिख को 'भीर' का मिजाज 
मिल्रा था। अंग्रजी साहित्य के इतिहास में नासिख की शख्सियत हमें बैन 
जानसन और डॉक्टर सैमुएत की याद दिलाती है। अगर मीर की 
नाजुकदिमागी पक्की है और आतिश का बाँकपन ठीक है तो हमें नासिख का 
ठोस होना भी स्वीकार करना पड़ेगा। नासिख पूरे हिंदुस्तान पर छा गया था 
और उसके प्रतिदन्द्दी भी उसका असर लिये बगैर न रहे। वह किसी माहौल, 
किसी मुल्क और किसी जमाने में भी होता तो भी उसकी हस्ती गैर मामूली 
हस्ती मानी जाती..... नासिखु का कलाम चट्ठान की तरह ठोस सही लेकिन 
यह चट्टान ऐसी शुष्क और भाव-शून्य नहीं कि ठोकर मारें तो इससे 
साफु-सुधरे झरने भी न उबल पड़ें।” 
इन विचारों के आलोक में वस्तुस्थिति को खोज पाना कोई कठिन कार्य नहीं 
है। नासिख की कृद्दावरी में कोई संदेह नहीं है, उनका ऐतिहासिक महत्व भी अटल 
है, एक साहित्य-स्रष्ठा के रूप में उनकी गरिमा अक्षुण्ण है, आज भी उनसे प्रभाव 
ग्रहण किया जा रहा है। उर्दू भाषा को एक नया व्यक्तित्व देने की दृष्टि से देखें तो 
वे एक व्यक्ति के बजाय एक संस्था प्रतीत होते हैं। परिस्थितियों के अनेक 
उतार-चढाव और परिवर्तनों के बावजुद किसी न किसी रूप में आज भी उनका 
महत्त्व बना हुआ है! जिस प्रकार विकास और परिवर्तन के बावजूद शब्द-कोश की 
स्थिति में भाषा के सिद्धांतों एवं शायरी के नियमों की ओर देखना आवश्यक लगता 
है, इसी प्रकार बहुत-सी स्थितियों में नासिख की ओर देखना भी आवश्यक प्रतीत 
होता है। वे अब एक दिल को छूने वाले शायर न सही लेकिन शब्द-कोश और 
भाषा के नियमों की पुस्तक अब भी हैं। 


(३) 


साहित्य के इतिहास में नासिख का महत्त्व उनके द्वारा किये गये साहित्य एवं 
भाषा सम्बन्धी सुधारों के कारण है। उनके साहित्यिक सुधारों ने शेर गोई के नियमों 
और आग्रहों को सुदृढ़ बनाया। कुल मिलाकर उन्होंने क्लासिकी शायरी का मार्ग 
प्रशस्त किया, जो आज भी अपने-आप में एक प्रतिमान है। ऐसा नहीं है कि 
नासिख ने शायरी की कला पर कोई पुस्तक लिखी हो और न यह बात है कि 

नासिख से पहले शायरी के नियमों का अस्तित्व नहीं था। समूचा क्षास्त्र मौजूद 
था। लेकिन पुराने शायर उसका पालन नहीं करते थे और न ही उसे विकास प्रदान 
करने में उनकी कोई रुचि थी। इसका मुख्य कारण यह था कि उनका दौर एक 
आरण्मिक दौर था जिसमें अच्छा साहित्य तो रचा जाने लगा था लेकिन शायरी के 
नियमों को लेकर मनमानी हो रही थी। शायर अपने निजी प्रतिमानों से काम लेते 
थे। नासिख ने इन नियमों पर गम्भीरता के साथ विचार किया और इन्हें निजी 
सीमाओं से बाहर लाकर एक शास्त्र का दर्जा दे दिया। उन्होंने किसी चीज की 
ईजाद नहीं की बल्कि शायरी को इधर-उधर की भटकनों से मुक्त किया । एक सीधे 
मार्ग का संधान किया और शायरी के कार्वाँ के लिए एक सही और सुनिश्चित 
दिशा प्रदान की। उनके द्वारा निर्दिष्ट नियमों को स्थायी और अंतिम नहीं कहा जा 
सकता । जमाना उन्हें बदलता जायेगा और नये सुधार सामने आते रहेंगे | यह 
जरूरी नहीं है कि एक बनी-बनाई परिपाटी हमेशा चलती रहे। सिर्फ यह जरूरी है कि 
कविता का कोई न कोई अनुशासन होना चाहिए। पुराने शायरों के यहाँ भी शायरी 
के नियम-कानून थे लेकिन उनमें बहुत गड़बड़ी थी। जिसका नतीजा यह हुआ कि 
तमाम पुरानी शायरी की बात तो अलग है केवल एक ही बड़े शायर के यहाँ (जैसे 
हातिम, मीर, सौदा, मीर सोज आदि) बहुत-से अंतर्विरोधपूर्ण शेर खोजे जा सकते हैं 
और एक ही गृजुल गो की ग॒ज॒लों में शक्ति और दुर्बलता दोनों के उदाहरण देखे जा 
सकते हैं | नासिख के युग में यह गड़बड़ी कम हुई और जहाँ तक सम्भव था, 
शायरी के नियमों में एक निश्चितता आई | 

नासिख के दूसरे कला-कौशल का सम्बन्ध भाषा से जुड़े हुए सुधारों से है। इस 
विनिबंध में नासिख के भाषा-सुधार के सम्बन्ध में जगह-जगह अनेक टिप्पणियाँ की 
गई हैं। अतएवं यहाँ इनका सविस्तार उल्लेख अपेक्षित नहीं है। फिर भी दकनी युग 
से लेकर नासिख के युग तक उर्दू भाषा और साहित्य के विकास का संक्षेप में 
जायजा लेना जरूरी लगता है। इस युग के अंतिम छोर पर नासिख मौजूद हैं| 
वास्तविकता यह है कि उर्दू भाषा के विकास और प्रसार के पीछे जो असामान्य और 
एक हद तक अव्यवस्था सम्बन्धी कारण मौजूद रहे हैं। फलतः इस भाषा को शालीन 
साहित्य बनने में कुछ विलम्ब हुआ। इसका उद्भव उत्तर भारत में हुआ। लेकिन 
अपने जन्म. के तुरंत बाद यह दक्षिण पहुँच गई और शीघ्र ही इसका प्रयोग 
साहित्य-रचना के लिए होने लगा। वहाँ इस भाषा का पालन-पोषण एक विशेष 

भौगोलिक एवँ ऐतिहासिक परिवेश में हुआ। इस परिविश ने इस भाषा को बहुत हद 
तक एक नयी अस्मिता प्रदान की। कुछ अरसे के बाद ऐतिहासिक कारणों से दकनी 
उर्दू उत्तर भारत में पहुँची तो इसके मुहावरे और लबो-लहजे में काफी फुर्क और 
अजनबीयत मेहसूस की गई। यहाँ अठारहवीं सदी में सामाजिक परिस्थितियाँ उर्दू 
साहित्य की वृद्धि के अनुकूल बन चुकी थीं। लेकिन विसंगति यह थी कि यहाँ कोई 
समुन्नत भाषा नहीं थी। अतएवं अठारहवीं शताबदी का पूरा समय इस जद्दोजहद 
में बीत गया कि दकनी उर्दू को उत्तर भारत के मिजाज के अनुरूप ढाला जाये, 
दिल्ली में प्रचलित रेख्ता' में से दक्षिणी प्रभाव को इस सीमा तक बाहर कर दिया 
जाय कि वह साहित्य-रचना के योग्य बनी रही। फलस्वरूप भाषा-सुधार का पहला 
दौर इसी समय से चल पड़ा जबकि दिल्ली की शायरी की चर्चा दिल्‍ली और 
आस-प़ोस के क्षेत्रों में होने लगी थी। तदुपरांत भाषा-सुधार की दिशा में अगरहवीं 
शताब्दी में शाह हातिम (निधन १७८३ ई., ११९७ हि.) मजहर जान जानोँ 
(१७८०-८१ ई., ११९५ हि.), कायम चाँदपुरी (१७९३-९४ ई.), मीर तकी “मीर' 
(१८१० ई.) और मिर्जा 'सौदा' (१७८०-८१ ई.) ने सराहनीय प्रयास किये। उन्होंने 
रेख़्ता को गजुल्न की प्रकृति के अनुरूप बनाया। जब अठारहवीं शताब्दी के अंत तक 
लखनऊ में एक साहित्यिक केन्द्र अस्तित्व में आया तो यही सुधरी हुई भाषा, जो 
दिल्‍ली से यहां घुमक्कड़ शायरों की मदद से पहुँची थी शाहित्य के उद्देश्य के लिए 
व्यवह्वत होने लगी। लेकिन शीघ्र ही यहाँ शायरों और लेखकों की खालिस लखनवी 
पौद भी तैयार हो चुकी थी जिसने इस भाषा में वही गड़बड़ी और अव्यवस्था मेहसूस 
की जो कि उस समय दिल्ली के शायरों ने मेहसूस की थी जब दकनी उर्दू वहाँ 
नई-नई पहुँची थी। जिस तरह उस समय भाषा-सुधार की आवशकता मेहसूस की गई 
थी उसी तरह अब लखनऊ में इस भाषा को नया रूप-रंग देने की तीव्र आवश्यकता 
मेहसूस हुई। नया लखनऊ बन रहा था जिसके साज-सिंगार और निखार को लेकर 
एकदम नये ढंग से सोचा जा रहा था। यही सोच भाषा और शायरी में भी 
प्रतिबिम्बित होने लगा था। इन परिस्थितियों ने लखनऊ में भाषा सम्बन्धी सुधारों को 
अपरिहार्य बना दिया। अतएव साहित्यिक युवा तुर्कों का एक नया और प्रभावशाली 
वर्ग पैदा हो गया, नासिखू इसके मार्ग दर्शक बन गये । वस्तुतः ये सुधार सामाजिक 
अपेक्षाओं का आवश्यक परिणाम थे लेकिन बाद में इन्हें नासिख का निजी योगदान 


१. उर्दू भाषा का पुराना नाम 

माना जाने लगा ! वास्तव में नासिख या इन साहित्यकारों ने कोई नई चीज ईजाद 
नहीं की और न भाषा की ईजाद की जाती है। भाषा-सुधार का आशय केवल यह है 
कि बोले जाने वाले भण्डार में से, शब्दों और मुहावरों के ढेर में से ऐसे पदों का 
चयन कर लिया जाये जो कि सम्प्रेषणीयता और सौंदर्यवोध की दृष्टि से स्थानीय 
लोगों को ज्यादा लाभदायक और उपयोगी प्रतीत हों। नासिखू ने यही सुधार-कार्य 
किया था। उन्होंने जो कुछ ग्रहण किया उसके पीछे सामाजिक स्वीकृति मौजूद थी, 
जो उन्होंने त्याग दिया वह समाज द्वारा पहले ही त्यक्त हो चुका था इस सिलसिले में 
कहीं-कहीं मामुली अशुद्धियाँ हो सकती हैं और हुई भी हैं। लेकिन समग्रतः जो कुछ 
हुआ वह न सिर्फ सामाजिक अपेक्षाओं के अनुरूप था बल्कि उर्दू भाषा की प्रकृति 
के अनुरूप भी था। दिल्ली में यह भाषा सुसमुद्ध बन चुकी थीं। लेकिन फिर भी इसमें 
अर्धवानता का अभाव और काफी शिथिलता थी। कहीं-कहीं यह धूल-धूसरित और 
जुंग खाई हुई-सी प्रतीत होती थी। इसलिए चमक पैदा करने के लिए इस पर एक 
आखिरी रंदे की जरूरत थी। यह काम दिल्ली में होना कठिन था इसलिए कि वह 
शायरी की रिवायतों के बोझ से दबी हुई थी। लखनऊ इस काम के लिए उपयुक्त 
जगह थी जहाँ स्वतंत्र विवेक वाले और दिल्ली की रिवायतों से अलग होकर सोचने 
वाले साहित्यकार पैदा हो रहे थे। लखनऊ में सम्पन्न भाषा-सुधार के कार्य यथार्थ 
परिस्थितियों पर आधारित थे इसलिए बड़ी हद तक इन्हें दिल्ली में भी स्वीकार कर 
लिया गया और पूरे हिंदूस्तान में इन्हें और भी आसानी के साथ मान लिया गया। 
मीर और सौदा बहुत बड़े शायर थे लेकिन यह बात आज भी समझ में आती है कि 
यदि उनके पास नासिख और आतिश की भाँति एक अर्थ सम्पन्न और प्राणवान 
भाषा होती तो वे दोनों और भी बड़े शायर होते । 

नासिख ने भाषा को पुनर्सस्कारित करने के प्रयास में उन्हीं पक्षों पर ध्यान 
केच्रित किया जहाँ बिखराव और अबव्यवस्था ज्यादा थी भर्ती के शब्दों से भाषा का 
सौदर्य नष्ट हो जाता है। पुराने जमाने के बहुत-से शायरों में यह दोष पाया जाता 
है। नासिख ने झोल-झाल को दूर किया और कथन-भंगिमा को चुस्त बनाया। जिससे 
स्वभावतः सौंदर्यात्मक विशेषताएँ पैदा हो गईं। उन्होंने शायरों के उच्चारण और 
मुहावरे को विश्वसनीय माना चाहे वह गृल्रत ही क्यों न हो। लेकिन शायरों के प्रयोग 
में शिधिलता और बिखराव हो तो इसके अलावा रास्ता ही क्या हो सकता है कि 
शब्द-कोश में दिये गये उच्चारण को प्रामाणिक माना जाये। अतएव उन्होंने कोश में 


नासिख ८९ 


निर्दिष्ट शब्द-रूपों पर बल दिया । उन्होंने यह निराकरण भी किया कि दूसरी 
भाषाओं के शब्द दबने न पायें। स्थानीय शब्द न दें तो अच्छा है। यदि दें तो कम 
दें क्योंकि उर्दू भाषा विभिन्‍न भाषाओं के शब्द-भण्डार से अस्तित्व में आई है। 
अतएव हर भाषा का हर शब्द उर्दू हो जाये और व्यवह्वत होने लगे यह सम्भव नहीं 
है। उर्दू की विशिष्ट प्रकृति को देखते हुए स्थानीय बोलियों और अरबी व फूरसी के 
उन शब्दों को त्याग दिया जाये जिन्हें अनजाने में उर्दू शायरी में इस्तेमाल कर लिया 
गया था और जो शब्दौचित्य, सौंदर्य-बोध एवं पाठकीय अभिरुचि की दृष्टि से 
खटकते थे। बहुवचन बनाने के नियमों में एकरूपता हो। अत्फ व इजाफुत की 
एक निश्चित विधि होना चाहिए, यह निजी पसंद ओर नापसंद पर आधारित न हो। 
भाषा में फूहड़पन और अश्लीलता का पहलु न हो। नकली संज्ञाओं और क्रियाओं का 
प्रयोग कम से कम हो, यदि इनमें कुछ जोड़ा जाये तो वह पाठकों के रुचि के 
अनुरूप हो। अभिव्यक्ति दुरुस्त हो, अखरने वाले वर्ण और सदोष क्रियाएँ बंदिश में 
खुराबी पैदा न करें। वाक्य-रचना सुगठित हो, वाक्यों में शब्दों की उल्ट-फेर न हो 
जो कि पुराने शायर के यहाँ बहुत मिलती है। 

ये तमाम बातें कोई ऐसा साहित्यिक अपराध नहीं हैं जिसके कारण हम यह 
आरोप लगा सकें कि नासिख ने उर्दू भाषा को भारी क्षति पहुँचाई है। इन सुधारों से 
अनुमान होता है कि नासिख न केवल उर्दू भाषा की प्रकृति से बखूबी परिचित थे 
बल्कि वे यह भी जानते थे कि आज के संदर्भ में आवश्यक और उपयोगी क्या है ? 
नियम और विधान हमेशा कुछ स्वतंत्रताओं को बाधित करते हैं। नासिख द्वारा 
बनाये गये नियमों से भी ऐसा ही हुआ लेकिन भाषा के हित में यह कार्य बहुत 
उपादेय सिद्ध हुआ। नासिख के सुधारों पर प्रश्न-चिहन खड़े किये गये। इनमें कुछ 
तो नासिख के वे समकालीन शामिल हैं जो पुरानी आदतों को छोड़ने के लिए तैयार 
नहीं थे और कुछ आपसी ठकरावों के कारण नासिख से भाषा ही नहीं हर मामले में 
असहमति प्रकट करने में प्रसन्‍नता अनुभव करते थे। इन्हे 'नासिख” के उपनाम पर 
ही आपत्ति थी। वे यह दुष्प्रचार करते थे (जैसे तास्सुफ) कि नासिख में तमाम बुर्जुर्ग 
शायरों को मानो गलत ठहराया और उनकी भाषा को स्तर से गिरी हुई बताया। 
हालाँकि ऐस कोई बात नहीं की। इन बातों से अलग हटकर नासिख के भाषा 


१ विभक्तियाँ, तत्युरुष समास (हिंदी एवं संस्कृत) २. दो शब्दों के बीच में 'वाव” या कोई 
दूसरा अक्षर या शब्द लाकर उन्हें मिलाना। 

सुधारों तथा स्वयं उनकी भाषा पर सिक्‍काबंद आपत्तियाँ होती रही हैं। शब्द 
बदल-बदल कर इन आपत्तियों का क्रम विगत एक शताबदी से जारी है। जैसे नासिख 
ने दिल्ली और लखनऊ की भाषा में भेद-भाव पैदा कर दिया। पुराने शायर 
काव्य-विषय के प्रति सजग रहते थे और इसी पर बल देते थे। नासिख ने शब्द और 
कथन के नियमों पर बल दिया इसलिए शे'र की रूह निकल गई। उन्होंने ऐसे शब्दों 
और तरकीबों का तिर॒स्कार कर दिया जिनका वे कोई विकल्प नहीं दे सके। उनके 
सुधारों के कारण भाषा का दायरा तंग हो गया, आदि। 

ये सभी आपत्तियाँ निराधार है। नासिख ने काव्य-विषयों पर ध्यान देने से नहीं 
रोका है। विषय और अंतर्वस्तु तो हर शायर का निजी मामला है। प्रामाणिक शब्द, 
तरकीबें और भाषा की स्वाभाविक विशेषता कुछ ऐसी बातें हैं जिनमें सब शरीक हो 
सकते हैं। उन्होंने जिन शब्दों को असंगत और त्याज्य माना है उनकी संख्या आमतौर 
से पंद्रह-बीस से अधिक नहीं है। नासिख के युग में इतने-से शब्दों के कम हो जाने से 
भाषा पर कोई विशेष प्रभाव नहीं पड़ता। नासिख के अनेक पूर्ववर्ती बड़े शायरों ने कई 
शब्दों को बाहर कर दिया था। उनके द्वारा त्याज्य शब्दों की सूची नासिख की तुलना 
में कहीं अधिक लम्बी है। नासिख ने केवल स्थानीय नहीं, इससे अधिक अरबी व फारसी 
के शब्दों का छोड़ा है। यह सही है कि उन्होंने उर्दू शे'र की बुनियाद फारसी की जमीन 
पर रखने की कोशिश की। लेकिन यह भी तो बताया जाये कि उस समय चुस्ती और 
मिठास की दृष्टि से कौन-सी स्थानीय भाषा इतनी समृद्ध थी कि जिस पर उर्दू शे'र की 
बुनियाद रखी जा सकती। स्थानीय भाषाएँ अपने-आप में बेडौल ओर बिखरी हुई थीं 
और इसका उपचार यह नहीं हो सकता था कि उर्दू का बिखराव दूर करने के लिए 
उससे ज़्यादा बिखरी हुई भाषा का सहारा लिया जाता। फिर इसके अलावा उर्दू में 
शायरी करने वाले जाने-माने कलाकार फारसी की तुलना में स्थानीय बोलियों से कम 
निकटता रखते थे। वास्तविकता यह है कि नासिख के सुधारों से भाषा का दायरा तंग 
नहीं हुआ और जितना तंग हुआ उसकी नये शब्दों के प्रवेश से क्षतिपूर्ति भी हो गई 
और बहुत-सी नई तरकीबों ने कमी भी पूरी कर दी। दरअसल नासिख ने ज़्यादा संशोधन 
कर डाले। भाषा को संकीर्ण बना दिया और उसके प्रयोग के नियमों को ज्यादा कठोर 
बना दिया। हमें हमेशा नासिख के सुधार तथा नासिख के परवर्ती सुधारों में अंतर करना 
चाहिए। नासिख के बाद तो लोगों ने बहुत-से उन शब्दों और तरकीबों को भी त्याग 
दिया जिनका प्रयोग स्वयं नासिख कर गये थे। एक ओर नासिख पर भाषा को संकीर्ण 

बनाने का आरोप है, दूसरी ओर अरबी व फारसी के बेमेल और अजनबी शब्दों का 
बहुतायत के साथ व्यवहार करने का भी आरोप है। इस सिलसिले में कई बोझल और 
अजनबी शब्दों की सुची भी दी गई है (मरातुलमुसन्नफीन : मुहम्मद याहया) यह 
सूची यदि बढ़ा भी दी जाये तो तीन-चार दर्जन से ज़्यादा शब्द न निकलेंगे। इस आरोप 
की असलियत भी यह है कि शब्दों के बोझल और अजनबी होने को लेकर आज के 
पाठ्कीय-बोध को निकष नहीं बनाया जा सकता। नासिख के युग में शिक्षा की स्थिति 
और स्तर पर गौर करना चाहिए। वह अरबी-फारसी शिक्षा का दौर था| आज जो शब्द 
अनुचित और असंगत प्रतीत होता है, वह आवश्यक नहीं कि नासिख्‌ के युग में भी 
ऐसा ही रहा हो। बहुत सम्भव है कि उस जमाने में न केवल उचित समझा जाता हो 
बल्कि आम बोल-चाल में भी प्रचलित रहा हो। इसके अलावा यह बात तेस प्रम्ताणों 
के आधार पर कही जा सकती है कि यदि मीर, मिर्जा, शाह नसीर, जौक्‌ और ग़ालिब 
द्वारा प्रयुक्त बोझल और अजनबी शब्दों की सूची तैयार की जाये तो इसकी तुलना में 
नासिख की शायरी से चुनी गई ऐसी ही सूची छोटी होगी। 
भाषा-सुधार के सिलसिले में नासिख के कारनामों पर स्वयं उनके युग में और 
उनके बाद प्रशंसात्मक प्रतिक्रियाएँ भी सामने आती रही हैं। इनकी संख्या बहुत 
अधिक है। इनका सविस्तार उल्लेख यहाँ सम्भव नहीं है। संक्षेप में कुछ प्रतिक्रियाएँ 
यहाँ दी जा रही हैं। सफीर बिलगरामी का बयान है : 
“गालिब से एक दिन कुछ देहली और लखनऊ की जुबान का जिक्र आ गया। 
फुरमाया, मियाँ अगर मुझसे पूछते हो तो जुबान को जबान कर दिखाया तो 
लखनऊ ने और लखनऊ में नासिख ने वरना बोलने को कौन नहीं बोलता | 
अब जिसका जी चाहे तराश-खराश रोज करे मगर मेरे नजदीक वह 
तराश-खराश की जगह ही नहीं छोड़ गया.....नासिख के कलाम ने देहली में 
आकर सबको हैरान कर दिया और कायदे के साथ मतलब का वाजृह' तौर से 
अदा होना दिलों को बरंगेख़्त'ं करने लगा। यहाँ तक कि शायरों ने इधर 
रगूबत की निगाह से देखा।” 


- जल्वा-ए-खिज़ : पहला भाग 
हसरत मोहानी अपने उस्ताद के उस्ताद नसीम देहलवी के बारे में लिखते हैं : 


० भी न यम न मी न तल मन 
१, प्रकट या व्यक्त होना २. उत्तेजित ३. अभिलाषा, चाह 


धर नासिख 


“मिर्जा नसीम के इंसाफ को भी देखना कि बावजूद अपनी आन-बान और 
प्रतिष्ठा के उन शब्दों की उपेक्षा कभी नहीं की, नासिख ने जिनकी पैरवी की 
धथी। नासिख की मौत के बाद उन्होंने बड़े कमाल के साथ बिना किसी 
मन-मुठाव के यह शेर लिख दिया : 

'नासिख'” मगूफूर! था उस्ताद-ए-यक्ता' ऐ “नसीम' 

लखनऊ वालों में वो सबसे निराला हो गया” 


- उर्दू.ए-मुअल्ला, नवम्बर, १९०३ 


मीर मुहम्मद जायर जिसने नासिख को बहुत देखा था, कहता हैः 
“उस समय शायरी की कला, अनुसंधान और शब्द-नज्ञान में उनका कोई सानी 
ने था।!” 


- कैसरुल तवारीख, ७२/२ 


इम्दाद इमाम असर, नासिख द्वारा किये गये भाषा-सुधारों के जुबर्दस्त प्रशंसक 
हैं। उन्होंने कई जगह विस्तार के साथ उनका जिक्र किया है : 

“शेख ने उर्दू का तराश-खराश कर ऐसा दुरुस्त कर दिया कि अब उसका 

मजा और साफु-सुथरापन फारसी से कुछ कम मालूम नहीं होता। बेशक उर्दू 

जुबान शेख की तमाम कोशिशों की बहुत शुक्रगुजार है। अगर जनाब शेख 

ज़बान में सुधार की तरफ तवज्जा न देते तो आज की जुबान की यह सूरत न 

होती।” 

हसरत मोहानी, नासिख के इन प्रयासों के बारे में अपना अभिमत व्यक्त करते 
हुए लिखते हैं : 

“उनके (नासिख) बाद उनकी भाषा इस कदर लोकप्रिय हुई कि परवर्तियों में 
से तकरीबन हर शायर ने इसी को अपनाया। मिर्जा 'दाग' ही को देख लीजिए। 
अंदाज-ए-बयाँ और कुछ मुहावरे अलग हैं बाकी जुबान नासिख की है।” 

इन उदाहरणों को यदि बढ्यया जाये तो पुरी पुस्तक तैयार हो सकती है। 
उनके एक शागिर्द कल्ब हुसैन 'नादिर' ने उनके भाषा-विषयक योगदान पर केन्द्रित 
एक पुस्तक 'तल्खीज-ए-मुअल्ला' तैयार कर डाली है और लिखा है कि : 

१. जिसे मोक्ष हो गया हो, दिवंगत २. बेनजीर उस्ताद 

“नासिख अलेह उर्रहमान ने पुरे विवेक के साथ अपने युग में शब्दकोश एवं 
व्यवहार की भाषा के दोषों को दूर करके एक ऐसी स्वच्छ और शालीन भाषा 
का निर्माण किया जिसे सभी शायरों और कजल्ञामर्मज्ञों ने स्वीकार किया। सबने 
वही ढंग अपनाया, सभी ने इसका पक्ष लिया और अनुसरण किया।” 
इन तमाम प्रतिक्रियाओं से, जो यथावसर इस विनिबंध में उल्हिखित की गई हैं, 
नासिख के भाषा-सुधारों की अखिल भारतीय महत्ता का अनुमान होता है। ये सुधार 
समय की माँग थे। इन्हें अंतिम नहीं कहा जा सकता और न ऐसा ही है कि भविष्य 
में कभी भाषा-सुधारों की जुरूरत मेहसूस नहीं होगी। 
नासिख के सुधारों की सफलता का रहस्य इस बात गें है कि उन्होंने एक 
जाग्रत चेतना और पवित्र अभिरुचि को प्रचारित किया। उन्होंने केवल शेर के लिए 
नही बल्कि सुंदर और प्रांजल भाषा के लिए समाज में आम बोल-चाल के मुहावरे में 
भी त्वरित प्रभाव उत्पन्न किया। उन्होंने केवल शेर की नहीं बल्कि लखनऊ शहर की 
भाषा भी बदल डाली। इसीलिए रजब अली बेग 'सुरूर' ने 'फसाना-ए-अजायब' में 
लिखा है : 
बुलबुल-ए-शीराज्‌ को है रश्क नासिख्‌ का 'सुरूर' 
इस्फृहान' उसने किये हैं कूचहाए-लखनऊ' 


१. इन का प्रसिद्ध नगर जहाँ हाफिज और सादी रहते थे। हु 
२. ईरान का एक प्राचीन और प्रसिद्ध नगर ३. लखनऊ की गलियाँ 


तीसरा अध्याय 


(9) 


नासिखू का अध्ययन करते समय लखनऊ के उस समूचे वातावरण को ध्यान 
में रखना जुरूरी है जिसका अपना एक खास अंदाज और मिजाज था और जिसने 
बड़ी संख्या में ऐसे कलाकारों को जन्म दिया जो इस परिवेश की विशिष्टता को 
अपनी रचनाओं में भावपूर्ण अभिव्यक्ति देने में समर्थ हों। नासिख न केवल इस 
परिवेश की उपज थे बल्कि निजी प्रयासों से निर्मित अपने कवि-व्यक्तित्व के कारण 
इस परिवेश से एक विशिष्ट और स्वाभाविक अनुरूपता भी रखते थे। उनकी प्रकृति 
और इस परिवेश के बीच अद्भुत ताल-मेल था। इसलिए परिवेश ने उन्हें बनाया 
भी और फिर अपनी सृजनात्मक क्षमताओं के माध्यम से उन्होंने स्वयं परिवेश का 
निर्माण भी किया। इस प्रकार इस परिवेश का जायजा स्वभावतः नासिख का जायजा 
बन जाता है और नासिख के काव्य-कौशल का जायजा स्वयं उस युग की 
विशिष्टताओं का जायजा बन जाता है। वास्तव में यह रूप एवं शिल्प के उपादानों 
को विकसित करने का युग था और यही बात नासिख के सिलसिले में भी अध्ययन 
का आरम्भ-बिंदु है। 

कला की दृष्टि से यदि देखें तो नासिख का अध्ययन केवल शिल्प तक सीमित 
है। उनकी शायरी में जिंदगी का कोई ऐसा अछूता शेर नहीं मिलता है जिसे उनकी 
जीवन-दृष्टि का आधार बनाया जा सकता। उनके यहाँ आमतौर से भावनाओं की 
वह गहराई भी नहीं मित्रती है जो प्रायः यथार्थ-चित्रण का आधार बन जाती है। वे 
असल में कल्पना के शायर हैं| इसलिए भाषा एवं शिल्प का संतुलित प्रयोग उनकी 
कला की भुख्य विशेषता है। यदि सच्चाई को देखा जाये तो कुछ मामूली तत्त्वों को 
छोड़कर शायरी के सिलसिले में तीन ही चीजों की सबसे ज्यादा अहमियत होती 
है-दृष्टिकोण, भाव और कल्पना। ये तीनों चीजे तकनीक की सहायता से एक विशेष 
रूप में ढलती हैं या कलाकार के प्रयास से ढाली जाती हैं। कलाकार दृष्टिकोण को 

दो द्वोतों से प्राप्त करता है-एक, निजी जीवनानुभव और दूसरे सांस्कृतिक विशसत 
से प्राप्त अनुभव। कलाकार के यहाँ जीवन का जितना गहन और व्यापक निरीक्षण 
होगा या जितने सही कोण से उसने जीवन को देखा होगा, इसके साथ ही जीवंत 
और जर्जर अनुभवों के बीच चुनाव का जितना विवेक होगा, उसका दृष्टिकोण भी 
उतना ही स्वस्थ और स्पष्ट होगा। कला की दिशा में अगला कृदम कलाकार भावों 
की स्फूर्ति की सहायता से उठाता है। दृष्टिकोण और भावों के लिए कला के अंतिम 
सोपान तक पहुँचने के लिए कोई चैनल चाहिए। कल्पना एक ऐसा ही चैनल या 
निकासी का मार्ग है जिसके बाद तकनीक, शिल्प और शैली आदि शेर को अंतिम 
आकार दे देते हैं। यदि यह समूची प्रक्रिया उचित ढंग से सम्पन्न होती है तो 
कात्य-सौंदर्य पाठक के हृदय को अभिभुत कर देता है। 
| इस समूची प्रक्रिया पर यदि दृष्टिपात्‌ किया जाये तो नासिख शिल्प एवं शैली 
के शायर हैं। उनकी कोई निजी जीवन-दृष्टि नहीं है। उनके यहाँ भाव-सम्पदा भी कम 
है। वे गुजुल गोई करते हैं लेकिन प्रेम उनके लिए एक ऐसी ऊशग है जो कल्पना को 
आलोकित तो कर सकती है लेकिन भावों को प्रवाहमान और गतिशील नहीं बना 
सकती। उनकी कल्पना में निःसंदेह ऊँचाई है। शब्द-चयन और उनका संयोजन भी 
'माहिराना है जिससे एक प्रभावशाली तर्ज निकल कर आती है। लेकिन इन तमाम 
चीजों का सम्बन्ध विषय से न होकर शिल्प और उसकी समस्याओं से है। 
नासिख असल में भाव के नहीं बल्कि ख्याल के शायर हैं। इसलिए उनके यहाँ 
सम्प्रेषण का वही रूप मिलता है जिसकी ख्याल की शायरी में जरूरत पड़ती है। हर 
साहित्य में भाव और विचार के सम्प्रेषण में अंतर दिखाई देता है। भाव अपनी प्रकृति 
से जटिल नहीं होता। भाव को हम सभी प्रकार की जटिलताओं और घुमाव-फिराव से 
भुक्त एक तरंग कह सकते हैं जिसको न किसी हवाई कोशिश से पैदा किया जा सकता 
है और न ही पैदा होने से रोका जा सकता है। एक ऐसी आग है जो लगाये न लगे 
और बुझाये न बने। भाव गहरा हो सकता है, तीव्र हो सकता है लेकिन जटिल नहीं 
होता है और न भाव के लिए इस विशेषण का प्रयोग कभी किया जाता है। भावों में 
जटिलता का अहसास उस समय होता है जब उसमें असंगत तत्त्व शामिल कर दिये 
जाते हैं। सच्चा भाव सरल और अर्थवान्‌ शब्दों में व्यक्त हो सकता है। श्रोता का 
मस्तिष्क भी इसे बिना किसी ज्योतिष या वैज्ञानिक प्रमाण के स्वीकार कर लेता है। 

इसलिए भावों के सम््रेषण में शब्द-चमत्कार की गुंजायश नहीं होती है। विचार की स्थिति 
इससे भिन्‍न है| वह जितना बुलंद होगा या फैलेगा उसी अनुपात में जटिल होता जायेगा। 
कल्पना में क्योंकि भाव की भाँति कई चीजों का मिश्रण नहीं होता है इसलिए इसे 
बाह्य प्रमाणों से पुष्ट करने की जरूरत होती है। किसी भाव के संदर्भ में 'क्यों' का 
सवाल पैदा नहीं होता। लेकिन विचार को लेकर हम तुरंत सोचते हैं, 'क्यों' और “कैसे '? 
इसलिए एक कलाकार विचार को अपने शायराना सबूतों सहित श्रोता तक पहुँचाता 
है। भाव मात्र भाव होने के कारण स्वीकार्य बन जाता है। विचार मात्र विचार होने 
के कारण स्वीकार के योग्य नहीं बनता बल्कि इसके लिए अलग से भरोसा दिलाना 
पड़ता है। किसी भी सामूहिक सोच में सम्प्रेषण की स्थिति भाव और विचार के अनुपात 
के आधार पर बदलती रहती है| भाव और विचार के संग्मेषण में जो दूरी है उसे 'भीर' 
और नासिख की शैली को सामने रखकर आसानी से महसूस किया जा सकता है। 
गालिब इस प्रयोजन के लिए शायद अच्छी मिसाल साबित न हों। इसलिए कि उनकी 
शायरी के कच्चे माल में भाव और विचार के अनुपात में ज्यादा अंतर नहीं है। 

भाव और विचार के अंतर को हम नासिख की शायरी में मौजूद अभिव्यक्ति 
और सम्प्रेषण के विभिन्‍न रूपों के माध्यम से समझ सकते हैं : 

वो नहीं भूलता जहाँ जाऊँ 
हाय मैं क्या करे कहाँ जाऊँ 

निःसंदेह यह शेर भावों से परिपरर्ण है। कथन-मंगिमा और अर्थ की दृष्टि से 
भी इसमें विचार का हस्तक्षेप प्रतीत नहीं होता। इस शै'र की गणना उर्दू के बेहतरीन 
शैरों में की जा सकती है। इस शेर के सामुहिक प्रभाव और हमारे मन पर हीने 
वाली विशिष्ट प्रतिक्रिया को शब्दों में व्यक्त नहीं किया जा सकता है। क्योंकि शे'र की 
बुनियाद भाव पर है इसलिए यह शेर उपमा, प्रतीक एवं अन्य अलंकारों की अपेक्षा 
नहीं रखता है। न ही शे'र में जटिल पदावलि का प्रयोग किया गया है और न बोझल 
शब्द है। कोई प्रमाण भी नहीं जुटाया गया है। भाव स्वयं ही अपनी व्याख्या बन गया 
है। इसके विपरीत विचार-बोझनल सम्वेदना के सम्प्रेषण को समझने के लिए स्वयं 
नासिख के ही बहुत-से शे'र हैं जिन्हें बिना किसी आयास के उनके दीवान के किसी 
भी पृष्ठ से चुना जा सकता है। उनके पहले दीवान की पहली गजल का ही शेर हैः 

चमकना बर्क का लाजिम पड़ा है अब्न-ए-बारँ” में 
तसब्युर' चाहिए रोने में उसके रू-ए-खंदाँ का 
रूदन की वर्षा से उपमा देना एक पुराना विषय है। नासिख के भीतर विचार 
की प्रेरणा है इसलिए वे पुरानी उपमा में एक नया अर्थ भर के अपनी पूरी बात 
कहते हैं या वे एक पुराने विषय में नयापन पैदा करना चाहते हैं। अब्न-ए-बाराँ (वर्षा 
का बादल) के बाद बर्क (बिजली) की ओर ध्यान जाना स्वाभाविक है। बर्क तक 
पहुँच कर रू-ए-खंदाँ (हर्षित मुख) को प्राप्त कर लेना नासिख जैसे विचार-सम्मन्न 
शायर के लिए कठिन नहीं है। यदि शे'र पर दृष्टिपात किया जाय तो विचार के 
विकास की प्रकिया सप्रमाण सामने आ जाती है। इसी प्रकार नासिख का एक और 
शे'र है जो विचार-सम्पन्नता और सम्मेषण का अनूठा उदाहरण है : 
मू-ए-आतिश दीदा बनता है मिरा तार-ए-निगाह 
ऐसे उस आतिश के परकाले' के हैं रुखुसार' गर्म 
आतिश (आग) और गर्मी के जिक्र के बावजूद शे'र में भावों की ऊष्णता 
मौजूद नहीं है, एक ऐसा तिलिस्माती माहौल है जिसमें कलात्मक प्रयासों के माध्यम 
से एक अस्वाभाविक विचार को ग्राह्य एवं विश्वसनीय बनाकर प्रस्तुत किया गया 
है। उक्त दोनों शे'र एक विशिष्ट सृजनात्मक स्थिति और विचारसम्पन्तता का 
प्रतिनिधित्व करते हैं जिसकी छाप नासिख की ज्यादातर शायरी पर लगी हुई है। इस 
प्रकार के शेर उस सौँचे और उस मानसिक गठन को उजागर करते हैं जिसमें 
नासिख की कला को ढलने का अवसर मिलता है। अतएव नासिख की रचना-प्रक्रिया 
का स्वरूप कुछ इस प्रकार बनता है-भूल विचार, अप्रस्तुत विधान की सहायता से 
विचार के विभिन्‍न पहलुओं को एक सूत्र में बांधना, भाषा एवं सम्प्रेषण को दुरुस्त 
करना और फिर तमाम तत्त्वों को काल्पनिक प्रमाणों के साथ शायराना ढंग से एक 
व्यवस्था देना। 
अभिव्यक्ति की कुछ विशिष्ट शैलियाँ हैं। अधिकांश शायरों ने इन्हीं से काम 
लिया है। ये शैलियां हैं-उपमाएँ, प्रतीक-विधान, मनः/स्थिति के विभिन्‍न रूप, 
अतिशयोक्ति, वर्ण-विपर्यय, रूपक और कभी-कभी नाटकीयता| यदि इन शैलियों का 
प्रयोग किसी बड़े उद्देश्य या भाव-चित्रण के लिए किया जाता है तो इनकी आयु में 


वि अत पक टन मल अप सन न्‍ हक म आज तप इक के के कक 3. फ देअप लि कक 4 सम २नल 
१. वर्षा का बादल २. कल्मना ३. हर्षित मुब्च ४, आग में तपाया हुआ बाल जो टेढ़ा हो 
जाता है. ५, चिनगारी, स्फुलिंग ६. कपोल 

वृद्धि हो जाती है और ये शैलियाँ एक जीवित फार्म की हैसियत प्राप्त कर लेती हैं। 
इसके विपरीत यदि इन शैलियों के पीछे “कला कला के लिए' दृष्टिकोण निहित है 
तो थोड़ी देर चकाचौंध पैदा करके आत्माविहीन शरीर की भाँति निर्जीव पड़ी रहती हैं। 
नासिख के यहाँ यही रूप मिलता है। इसलिए उनके ज्यादातर शेर जीवन के ताप से 
रहित हैं। उनका शिल्प आकर्षक है किंतु भाव-पक्ष दुर्बल है। भाव का शायर भी 
विचार से बचाव नहीं कर सकता है लेकिन उसकी दुनिया अपेक्षाकृत काल्पनिक 
हुआ करती है। नासिख की दुनिया में विचारों की रंगारंग तस्वीरें हैं। ऐसी भरी-पुरी 
तस्वीरें दुनिया उर्दू के बहुत कम शायरों के हिस्से में आई हैः 

दूर है यार अपनी नजरों से तसबुर में करीब 

घर तो वीराँ है मगर बज्म-ए-ख्याल आबाद है 

घर की यह वीरानी भाव की कमी के कारण है। विचारों की महफिल जरूर 

बहुत आबाद है लेकिन इसमें मौजुद लोग उतने मानवीय प्रतीत नहीं होते और 
उनके दिलों की धड़कन सुनाई नहीं देती। 


(२) 


भाषा के सौंदर्य-उपादानों के अभाव में शायरी का उद्देश्य पूरा नहीं हो सकता। 
नासिख की शायरी में अलंकारों का अतिशय प्रयोग मिलता है। उनके यहाँ अलंकार 
साधन के बजाय साध्य बन जाते हैं। उनके द्वारा प्रयुक्त सभी अलंकारों का वर्णन 
यहां असम्भव है। इसकी अपेक्षा भी नहीं है। यहाँ सिर्फ कुछ अलंकारों की चर्चा की 
जा रही है। 

नासिद्ध द्वारा प्रयुक्त अलंकारों में रूपक विशेष महत्त्व रखता है। यह बात हमें 
ध्यान में रखना चाहिए :कि रूपक-चित्रण स्वयं में कोई दोष नहीं है। फारसी या उर्दू 
में कोई ऐसा शायर नहीं मिलेगा जिसने रूपक का प्रयोग न किया हो। बेदिल, 
नाप्रिर अली और शौकत की गणना उन हिंदुस्तानी फारसी गो शायरों में की जाती है . 
जिनके यहाँ रूपक-चित्रण की बहुलता है। उर्दू के पुराने शायरों पर भी उनका काफी 
: असर दिखाई देता है। फारसी नस्ल के शायरों में 'साइब' को रूपक का सम्राट 
समझा जाता है। रूपक-चित्रण में रुचि रखने वाले उर्दू शायरों को सबसे ज़्यादा 

साइब ने प्रभावित किया है। रूपक के क्षेत्र में नासिख ने भी अन्य शायरों की 
अपेक्षा साइब से ज्यादा प्रभाव ग्रहण किया : 
जिस शबिस्ताँ' में हो 'साइब' कल्क 'नासिख' शोलाजन 
चाक साजु-ओ-जामा-ए-फानूस रा बर्तन चिराग 

एक अभौतिक विषय के लिए भौतिक उपमान खोजना रूपक-चित्रण की 
मुख्य विशेषता है। रूपक खड् करने के लिए कभी-कभी दूसरे अलंकारों का प्रयोग 
भी जरूरी हो जाता है ताकि उपमेय और कल्पनाशक्ति द्वारा बीच के शुन्य को भर 
लिया जाये। इसमें मुराआतुन्नजीर' अलंकार बहुत काम आता है। लेकिन इसके 
प्रयोग से शायर के भाव धूमिल हो जाते हैं और सम्प्रेषण में बाधा उत्पन्न होती है। 
यह बात 'साइब' के यहाँ भी नजर आती है और इसीलिए साइब को फारसी में एक 
बड़े शायर से ज़्यादा एक उस्ताद और अलंकारवादी के रूप में जाना जाता है। 
नासिख के साथ भी कुछ ऐसे ही मिले-जुले कारण रहे। इसलिए उनका अंजाम भी 
यही हुआ। उन्हें बड़े शायर के रूप में कम तथा बड़े उस्ताद और अलंकाखादी के 
रूप में ज्यादा स्वीकार किया। 

इस झझान की देखते हुए यह नहीं मान लेना चाहिए कि नासिख की शायरी 
में रूपक के शालीन और सुंदर उदाहरण नहीं मिलते हैं। उर्दू शायरी के लगभग ढाई 
सौ वर्ष के इतिहास में कोई ऐसा शायर नहीं है जो रूपक-चित्रण में नासिख से 
अधिक सामर्थ्य रखता हो। नासिख के इस कौशल को लेकर सभी पुराने आलोचक 
एकमत हैं। इस मामले में कोई भी दूसरा शायर उनके मस्तिष्क की उर्वरता का 
मुकाबला नहीं कर सकता। उन्हें नीति-सम्बन्धी विषयों के रूपक में अधिक सफलता 
मिली है। ये दोनों बातें उस युग के आम रुझान से काफी मेल रखती थीं। इसलिए 
नासिख को एक बड़ा दर्जा प्रदान करने में नीति-सम्बन्धी रूपकों की विशेष भूमिका 
रही है। उनकी गुजलों में इसके उदाहरण जगह-जगह बिखरे हुए हैं। इस प्रवृत्ति से 
जुड़े कुछ बेहतरीन शेर यहाँ दिये जा रहे हैं : 


१. शयनागार २. बंगृल, गोद ३. आग बरसाता हुआ ४. फानूस भी अपने 
लिबास को चाक कर देता है और चिराग की तरह हो जाता है ५. एक शब्दालंकार 
जिसमें एक वस्तु के साथ उससे सम्बद्ध अनेक वस्तुओं का उल्लेख हो जैसे घनुष के साथ 
बाण, निषंग और प्रत्यंचा आदि। 


१०० नासिख 


छोड़कर अपनी ताल्ली' कर तवाजा' अख़्तियार 
रुत्वा मस्जिद के मिनारे का है कम मेहराब से 
बेसबाती है निहायत हुस्न-ए-बेनामूस को 
पायदारी ' होती है कब शमआ्‌ बेफानूस को 


जितने हैं साहब सुखन* उनकी तबीयत्त नर्म है 
है दलील इस पर जब में अस्तु्ाँ होता नहीं 


मर्तबा कम हिर्स-रिफूअत से हमारा हो गया 
आफूताब ऐसा हुआ ऊँचा कि तारा हो गया 
जो दिल ही टूट गया क्‍या हो शेर तर पैदा 
हुए हैं शाख-ए-शिकस्ता से कब समर” पैदा 
रूपक के बाद अतिशयोक्ति है जिससे नासिख की शायरी भरी पड़ी है। 
अतिशयोक्ति एक ऐसा तत्त्व है जिसे शायीी से अलग करना सम्भव नहीं है। 
दरअसल अतिशयोक्ति शायरी के उन जुरूरी उपादानों में से है जो शायर के अनुभवों 
की सच्चाई को लेकर पाठक को विश्वास दिलाती है। लेकिन बात तभी बनती है 
जबकि इसमें संतुलन हो। जिस युग में नासिख और दूसरे बड़े शायर पैदा हुए, वह 
राजतंत्र और जागीरदारी का युग था। उसमें कूसीदा लिखने का रिवाज बहुत था। 
अतिशयोक्ति के आत्यंतिक प्रयोग के लिए बहुत बड़ा हुनर समझा जाता था। कृसीदे 
में अतिशयोक्ति एक स्थायी प्रवृत्ति बन चुकी थी। दूसरे काव्य-रूपों जैसे गृजुल में भी 
इस प्रवृत्ति से पीछा छुड़ाना सम्भव नहीं था। इसलिए उर्दू का बड़े से बड़ा और 
गूजूल विधा पर अच्छा अधिकार रखने वाला शायर भी अस्वाभाविक अतिशयोक्ति से 
कम ही बचाव कर सका है। नासिख ने कुसीदा निगारी के मैदान में कोई खास 
हस्तक्षेप नहीं किया। लेकिन उससे संगति रखने वाला मिजाज उनके पास था। 
अनेक कारणों से वे कसीदों में तो अपना कमाल न दिखा सके। इसलिए गुजल् में 
ही अतिशयोक्तियों को स्थान देकर उन्होंने संतोष कर लिया। हालाँकि गृजल प्रकृति 


35 व की नरम 33 ३ 35 
9. दींग, शेखी २. विनप्नता, सहदयता ३. नश्वरता, क्षणभंगुरता ४. लज्जाहीन, अमर्यादित 


५. स्थायित्त ६. वाणी का धनी, शायर ७. हड्डी, अस्थि ८. ऊँचा उठने की आकांक्षा , 
९. दूटी डाली १०. फल 

को इससे काफी हद तक क्षति पहुँची। जिस युग में नासिख अपनी शायरी में 
अतिशयोक्तिपूर्ण वर्णन से काम ले रहे थे, एक तो उसमें अतिशयोक्ति को आमतौर 
से पसंद किया जाता था, दूसरे साहित्यिक रुचि रखने वाले लोग अरबी व फारसी के 
प्रभाव के कारण अतिशयोक्तिपूर्ण वर्णन से अभिभूत हो जाया करते थे। निम्नांकित 
शेरों में शायर ने अतिशयोक्ति का आश्रय लिया है। ये शेर नासिख की निजता ही 
नहीं बल्कि उस दौर की आम प्रवृत्ति को उजागर करते हैं : 

आतिश-ए-ंग-ए-हिना' से मछलियाँ जलने लगीं 

आपने धोये जो दरिया के किनारे हाथ-पाँव 

आतिशीं चेहरे से हर शाहिद' मज्मून 'नासिख' 

क्या अजब गर मिरे अशआर का दफ्तर जल जाये 

लाग्र हैं हम ऐसे कि निगल जाये जो चूँटी 

अटके न हमारा बदन-ए-जार' गले में 

कभी-कभी अलंकारों का सामिप्राय प्रयोग अर्थ में नयापन और गहराई पैदा 

करने में सहायक बन जाता है। लेकिन जब किसी शायर को आदत-सी पड़ जाती है 
तो इसका परिणाम अच्छा नहीं होता। रचना में सायासता आ जाती है। सम्वेदना 
कुण्ठित हो जाती है। शब्दार्थ के चमत्कार से यद्यपि नई-नई बातें पैदा हो जाती हैं 
लेकिन इससे मन को बाँधने वाले भाव-तत्तव को क्षति पहुँचती है याने खूने-जिगर की 
सुंखीं व गर्मी जाती रहती है। चमत्कार से उत्पन्न नई बात बिजली की भाँति 
चकाचौंध पैदा करके लुप्त हो जाती है। उसमें हृदय और मस्तिष्क में उतरने की 
क्षमता नहीं होती। नासिख की आलंकारिकता में भी यही बात पाई जाती है। उनका 
कल्पनाशील मन नये विषयों की खोज से कभी नहीं थकता लेकिन ये विषय एक 
क्षणिक प्रभाव पैदा करके चुक जाते हैं। गजल के अच्छे शे'रों की प्रामाणिक विशेषता 
यह होती है कि उन्हें बार-बार पढ़ा जा सकता है और शाश्वत प्रभाव होने के कारण 
भिन्‍न-भिन्‍न अवसरों पर उनके नये-नये अर्थ प्रकट हो सकते हैं। नासिख के यहाँ 
चमत्तकारप्रियता के कारण ठीक इससे विपरीत स्थिति है। कहीं-कहीं अलंकारों ने उनके 
अपछूते भावों में नई आभा उत्पन्न कर दी है। लेकिन उनकी तमाम विशेषताओं का 
जायजा लेने के लिए एक ही नजर काफी होती है, दूसरी नजुर का कोई औचित्य ही 


१. मेंहदी के रंग की आग २. साक्षी ३. शेरों का संग्रह या बहुत से कागज जिन पर सैर 
लिखे हों. ४. क्षीण ५. कमजोर शरीर 

नहीं रह जाता। बहुत सम्भव है कि दूसरी नजर डालने पर कुछ दोष ही सामने आ 
जायें और शे'र की रही-सही मिठास भी जाती रहे : 

जानते हैं जिसको सब तार-ए-नफुस' 

तौसन-ए-उम्र-रवाँ की बाग है 

आब-ओ-गुल में उड़ गया है तौसन-ए-उम्र खाँ 

तोड़ कर तार-ए-नफुस को ताजियाना' कीजिए 

खिले नहीं दहन-ए-तंग से हँसी में दाँत 

चमक है जुगनुओं की आशियान-ए-अन्का' में 

गुजरता हूँ अगर बाजार से मैं जोश-ए-सौदा में 

रा हर संग होता है मेरी जानिब तराजू से 

मानी समर, हरूफू वरक्‌, सनअतें' हैं गुल 

'नासिख' है कल्क -ए-फिक्र निहाले-सुखनः की शाख 

इस प्रकार के शेर नासिख के कुल्लियात में बहुत हैं जहाँ विचारों की ऊँची 

उड़ान तो मिलती है लेकिन ये शेर गुजुल की मूल प्रवृत्ति के कितने नजृदीक हैं, यह 
कहने की आवश्यकता नहीं। वे शब्दों में संगति बैठाकर शे'रों के ढेर लगा देते हैं। 
लेकिन सिर्फ भाषा-सौंदर्य में रुखि रखने वाले लोगों को ऐसे शे'रों में कुछ आनंद की 
अनुभूति होती है, अंतर्वस्तु पर दृष्टि रखने वाले पाठक इनसे निराश होते हैं : 

दिन स्या *, रात स्था, माह स्या, साल स्या 

दिल स्या, बख़्त'” स्या, नामा-ए-ऐमाल  स्या 

एक मैं और हैं ये चार बलाएँ काली 

खत स्या, जुल्फ स्या, चश्म स्था, खाल सस्‍्या 

कर दिया इस गुल के परतो' ने जो दरिया को चमन 

बुलबुलों' से साफ आती है सदा-ए-अंदलीब 


१. सौंसों का त्तार २. बढ़ती हुई आयु रूपी घोड़ा. ३. चाबुक ४. संकुचित मुख 

५. एक प्रसिद्ध साहित्यिक पक्षी जो केवल कल्पित है, कात्य-रूढ़ि ६. अर्थ फत्न के समान है 
७. अलंकार ८. लेखनी ९. शायरी १०. काला ११.भाग्य १२. कर्मों की सूची 
१३, चेहरे की ल़करें. १४. तिल १५. रूप और यौवन १६, यहाँ पानी के बुलबलों से मुराद है 
१७. बुलबुल 

शाब्दिक चमत्कार उत्पन्न करने के प्रयास में जब वे किसी घटना या स्थिति 

का मार्मिक चित्र खींच देते हैं या कोई ऐसा रूपक खड़ा कर देते हैं जो तर्कसंगत 
होने के साथ सामाजिक वास्तविकता से भी स्वाभाविक जुड़ाव रखता हो तब यह 
उनके कला-कौशल का एक अच्छा उदाहरण बन जाता है : 

किसी का कब कोई रोजु-ए-स्या' में साथ देता है 

कि तारीकी में साया भी जुदा रहता है इंसाँ से 

पीर जा पहुँचे अदर्मो को रह गये पीछे जवान 

हैं कमानें राह चलने में ज्यादा तेज-तेज 

सब जछझ्म मिरे जलते हैं शोले की तरह से 

बिजली की तरह है तेरी तलवार में गर्मी 

शामिल न हो जो नासिखू-ए-बरगश्ता' का गुबार 

सहरा' में गर्द-बाद” से चक्कर न हो सके 

नासिख के कला-कौशल के और अच्छे उदाहरण वहाँ दिखाई देते हैं जहाँ वे 
किसी घटना या स्थिति को नाटकीय मोड़ देने में सफल हो जाते हैं। उनकी 
अनुभव-सम्पनन्ता का सबसे उज्ज्वल पक्ष शायद यहीं उभर कर सामने आ पाता है। 
इसी कोटि में उनके वे शेर आते हैं जहाँ वे एक साधारण-सी स्थिति को एक ऐसा 
मोड़ दे देते हैं जिससे न केवल विचार चमक उठता है बलिक श्रोता भी एक आत्मीय 
अनुभव की अनुभूति करता है। ऐसे शे'रों की अर्थवत्ता उनके नाठकीय ढंग में 
निहित होती है : 
'. हम ख़्वाब में वा पहुँचे तदबीर” इसे कहते हैं 

वो नींद से चौंक उटूठे तकदीर इसे कहते हैं 
वो मुझसे गुरेजाँ" था, कल उसको मैं घर अपने 
बातों में लगा लाया, तक्रीर इसे कहते हैं 
महफिल से उठाने का जब कृस्द” किया उसने 
दानिस्ता'* में गुश लाया तज्वीर' इसे कहते हैं 


१, विपत्ति केदिन २. अंधाार ३.वृद्ध,बुजुर्ग ४. परलोक. ५, उदृंद नासिख 
६. रेगिस्तान ७. धूल और हदा ८. युक्‍्ति, उपाय ९. नाराज १०, प्रयास 
११. जान-बु'्बकर १२. छल, घोखा 

काविशें' अब तक जली जाती हैं गो मैं मर गया 
जा-ए-गुल' काटे मिरी तुरबत' पे जालिम घर गया 
नासिख की शायरी और अलंकारप्रियता से सम्बन्धित इन विचारों के मूल में 
उनके शे'रों से गृहीत प्रभाव रहा है। इसके अलावा वे शेर भी ध्यान में रहे हैं जिन्हें 
नासिख की आत्म-स्वीकृति कहा जा सकता है। हर शायर की तरह नासिख भी कभी- 
कभी सृजन की पीड़ा और ब्यग्रता का शेर में जिक्र करते हैं या कल्ना की समस्याओं 
पर बात करते हैं जिनसे कि एक कलाकार के रूप में उन्हें गुजरना पड़ता है। ये शेर 
नासिख के सृजनात्मक संघर्ष के सिलसिले में इसलिए भी विश्वसनीय लगते हैं कि 
इनका प्रभाव उनकी समूची शायरी पर स्पष्ट रूप से लक्षित होता है। इनसे न केवल 
नासिख के कवि-मानस बल्कि उनकी शैली को समझने में भी मदद मिलती है : 
जी लड़ा देता है कैसी ही जर्मी हो संगलाख" 
खामा तेशा है तो 'नासिख” कोहकर्ना से कम नहीं 
इसमें कोई संदेह नहीं कि नासिख की शैली उनकी जी लड़ा देने वाली हिम्मत 
और जान-रोड़ मेहनत की पुष्टि करती है। उनका खामा (लेखनी) बेशक एक तेशा 
(सब्बल) है जिससे वे कोहकनी (पहाड़ काटना) का काम लेते हैं। उनके पास 
“कोहकन' का साहस मौजुद है लेकिन उनेक भीतर वह भाव नहीं है जिससे कि 
कोहकन का मिथकीय चरित्र ओतप्रोत था। इसलिए उनके द्वारा काटे गये पहाड़ 
सुंदर और ठोस मूर्तियों का आकार तो ले लेते हैं लेकिन उनमें जीवन का स्पंदन 
नहीं होता। वे हर चीज का निर्माण कर सकते हैं लेकिन आमतौर से वे अपनी बनाई 
हुई चीजों को एक धड़कता हुआ दिल नहीं दे सकते। नासिख्‌ के इसी तरह के दूसरे - 
शे' भी इस राय की पुष्टि करते हैं : 
सनअत्त-ए-तर्सीअ' गर देखो मिरे अशआर की 
फिर पसंद आये न सनन्‍नाई” मुरस्साकार की 
हर बेत'* में एक शाहिद-ए-मानी' की है तस्वीर 
नासिख है मुरक्का' , नहीं दीवान हमारा 


१, कोशिशें २. फूल की जगह ३. कब्र ४. शेर की जुमीन ५. पथरीली, ऊबड-खाबड़ 
६. लेखनी ७. पहाड़ काटने का उपकरण, सब्बल ८. पहाड़ काटने वाला ९शिल्प-सौंदर्य 
१०. कारीगरगी ११. रल जड़ने वाला १२. शेर १३. अर्थ का साक्षी १४, चित्रावलि, 

हूँ सवार-ए-तौसन-ए-मानी' जुमीन-ए-शे मैं 

सैद' मज़्मूँ जो है नासिख बस्ता-ए-फिन्राका है 
अब काफिया बदल के दिला फिक्र कीजिए 

अशआर इंस गुजल में हैं-महमिल भरे हुए 

हमारे हुक्म से ये तुंख्मरेजी' है मजार्मी' की 

कि 'नासिख' हर जुमीन-ए-शे'र पर अपना इजारा है 
कर लिया परियों को तस्खीर भुना कर अशआर 
मिस्ल-ए-नासिख नहीं अब साहब-ए-अपूसूँ पैदा 


नासिख के इन शे'रों का रंग एक प्रकार से उनकी समूची शायरी पर हावी है। 
इन शैररों में वे नाजुक ख़्याली, शिल्प-सौंदर्य, शब्दों की जादुगरी, काफिया और बहर 
पर अधिकार, अर्थ के बीजारोपण की क्षमता और काव्य-विषयों की सामर्थ्य की ओर 
विशेष रूप से संकेत करते हैं जो कि नासिख की कुल जमा पूँजी है। उनका यह 
ख्याल भी गृलत नहीं है : 


ऐ कल्क  फिक्र ऐसी गजल इस जुमीं से लिख 
छाँटा न जाये शे'र कोई इंतिखाब'” में 

मेरे अशआर ऐसे हैं चीदा 

कि नहीं दख्ल याँ सुखनचीं का 

शे'र तर जो है मिरा इक गुल-ए-तर है “नासिख' 
नहीं क्रतास* ये दामन है किसी गुल्ची' का 


लेकिन शर्त यह है कि हम चयन और आलोचना के प्रतिमानों को भाषा और 
शिल्म-सौंदर्य की सीमाओं में ही परिभित कर दें। इसके साथ ही साथ जीवन और 
परिवेश में व्याप्त सुख-दुःख, आशा-निराशा और जय-पराजय को अनदेखा कर दें 
जोकि कला का मूल स्रोत है। नासिख की वैचारिक दुनिया की व्यापकता में संदेह 
नहीं लेकिन उनकी त्रासदी यह है कि वे अपने विचारों के जाल में उल्लम कर रहे। 
विचार स्वयं में कोई बुरी चीज नही है बशर्ते कि वह हमें सामाजिक वास्तविकता की 


१. अर्थ रूपी घोड़े पर सवार २. शिकार किया हुआ जानवर ३. घोड़े की जीन में बंधी हुई डोर ' 
४. बेकार, अर्थहीन ५. बीज बोना, बीजारोपण ६. विषय ७. वशीभूत ८. जादूगर ९. लेखनी 
१०, चयन ११. चुने हुए, छोटे हुए १२. आलोचक, दोष निकालने वाला १३. कागृज १४. माली 

ओर ले जाये। लेकिन नासिख के यहाँ वास्तविकताएँ विचार की गुलाम बन जाती हैं 
जिससे जादुई तस्वीरें तो उभरने लगती हैं मगर जीवन की सच्चाइयाँ दफन होकर रह 
जाती हैं, जो अंततः कला का प्राण हैं। 
..._ जिस शायर के-पास जीवन की वास्तेविकताओं की स्वस्थ समझ होती है, वह 
अपनी वैचारिकता के द्वारा इन वास्तविकताओं में एक नई व्यवस्था और सौंदर्यात्मक 
विशेषता पैदा कर देता है। वह उपमा एवं प्रतीक आदि 'के माध्यम से अलग-धलग 
लगने वाली विभिन्‍न स्थितियों के बीच सापेक्ष सम्बन्धों क्री खोज करता है। इस 
सिलसिले में यह जरूरी है कि रचनाकार वास्तविकता और प्रतीक के अंतर को 
अच्छी तरह महसूस करता हो। गड़बड़ी वहीं पैदा हो जाती है जब प्रतीक को 
- वास्तविकता और वास्तविकता को प्रतीक समझ लिया जाये। नासिख के यहाँ प्रायः 
वास्तविकताएँ प्रतीक बनकर रह जाती हैं। इसलिए बहुत हद तक उनकी शायरी भी 
वास्तविकता की ठोस बुनियाद पर टिकने के बजाय प्रतीकात्मक बन कर रह जाती 
है। नासिख ने एक जगह कहा है : 
ये मज्मूँ गृम-ओ-शादी-ओ-मर्ग-ओ-जीस्त' है लाशई' 
जहाँ वो बेत' है जिसमें सरासर इस्तआरा' है 

यह शे'र अगर कोई सूफी कहता तो इसके पीछे किसी परोक्ष सत्ता की कल्पना 
हो सकती थी। लेकिन नासिख यह महसूस न कर सके कि ये सब चीजें तो हमें 
जीवन की वास्तविकताओं से परिचित कराती हैं और यदि दुनिया वास्तविकता के 
बजाय सिर्फ प्रतीक भी है तो उनकी कला प्रतीक का प्रतीक बन कर वास्तविकता से 
और दूर जा पड़ती है। नासिख के मुख्य प्रतिद्वन्दी “आतिश” भी शायरी को 
शिल्प-सज्जा समझते हैं : 

शायरी भी काम है 'आतिश्' मुरस्सा साजु का 

लेकिन उनकी मुरस्सासाजी (शिल्प-सज्जा) के पीछे जीवन की दास्तविकताओं 

का विवेक भी है। वे अपने शिल्प में संवेदना का ताप भी भरते हैं। 


(३) 
नासिख के जीवन-बोध, सांस्कृतिक दृष्टि और काव्य-शैली पर युगीन परिविश 
और सामाजिक व्यवहार का स्पष्ट प्रभाव देखा जा सकता है। यदि हम अठारहवीं 


१, हर्ष-वेषाद और जीवन-मृत्यु २. निःसार, व्यर्थ ३. संसार ४. शेर ५. प्रतीक ६. रत्न जड़ने 
वाला, शिल्पकार 

और उन्‍नीसवीं शताब्दी के दौरान विशेष रूप से उत्तर भारत और अवध के 
जन-समुदाय में व्याप्त विशार्सों, रीति-रिवाजों और आचार-विचारों पर. दृष्टिपात्‌ करें 
तो सिर्फ नासिख में नहीं सामान्य मानवीय जीवन में काल्पनिक और रहस्यवादी 
तत्तों का हस्तक्षेप दिखाई देगा। जो बच्चा इस परिवेश में जन्म लेगा वह चाहे शायर 
हो या न हो, वह किसी न किसी हद तक अपनी प्रौद्यवस्था में भी अतिप्राकृतिक 
और पारलौकिक शक्तियों में आस्था अवश्य रखता है। ऐसा बहुत कम है कि वह 
अपनी पुझ्ता सोच की वजह से मानसिक और भावनात्मक स्तर पर एक ख़्वतंत्र 
अस्तित्व और निजी अस्मिता बना सके। साथ ही अपनी सामाजिक आवश्यकताओं 
को पूरा कर सके। 

हर बच्चे की तरह एक शायर का मानसिक विकास भी सामाजिक परिस्थितियों 
की स्रापेक्षा में होता है। वह अपने सांस्कृतिक परिवेश और सामाजिक 
वास्तवकिताओं से धीरे-धीरे परिचित होता जाता है। धीरे-धीरे उसमें दायित्व-बोध 
जाग्रत होता है। बच्चे अंततः समाज का निर्माण करते हैं। शुरू में वह बिना किसी 
आयास के प्रकृति से सीखता है। वह कुछ सचेत भी हो जाता है तो उसके सोचने 
और क्रिया करने का ढंग असामाजिक होता है। उसका बोध बुनियादी तौर पर 
आदिम होता है। संस्कृति की प्रभावशाली शक्तियों से उसकी कशमकश लम्बे समय 
तक चलती रहती है। वह अपनी अंतश्रकृति के संकेतों पर चलना चाहता है और 
समाज उस्ते सुशिक्षित एवं सुसंस्कृत बनाना चाहता है। आमतौर से सामाजिक एवं 
सांस्कृतिक शक्तियों की अंततः विजय होती है। फिर बच्चा, जो शायर भी हो सकता 
है, समझौता करके संस्कृति के सुनहरी धागे को अपनी गर्दन में डाल लेता है। 
लेकिन यह भी तयशुदा बात है कि कोई भी बच्चा बजाहिर सब कुछ ठीक-ठाक होने 
के बाद भी सौ फीसदी सामाजिक नहीं बनता और न अपनी बाल-सुलभ क्रियाओं 
और कल्पनाओं से पुरी तरह छुटकारा पाता है। दूसरे लोग तो संतुलन के दायरे में 
अपेक्षाकृत आसानी के साथ और जल्दी आ जाते हैं। लेकिन मनोवैज्ञानिक कारणों से 
एक कलाकार के मस्तिष्क का संतुलित होना जुरा कठिन होता है। इस प्रकार के 
प्रभाव अविकसित समाज और शायरों में ही नहीं, वैज्ञानिकों में भी छुपे रहते हैं और 
उनकी गतिविधियों को संचालित करते दिखाई देते हैं। मनोविज्ञान की मान्यता है कि 
यदि व्यक्ति हर प्रकार से संतुलित हो जाये तो न उसे शायरी की जुरूरत पड़े और न 
किसी को उसकी शायरी का आनंद उठाने का शौक्‌ हो। शायर के विकास-काल और 

रचनात्मक प्रयासों में पुराक्‍षन सोच, आस्थाओं और भावों के बचे-खुचे अंश बार-बार 
कभी अपने असली रूप में कभी वेश बदल कर उभरते रहते हैं। यदि कहीं समाज 
इन्हें स्वीकार करने के लिए तत्पर हो, जैसा कि नासिख के युग में था, तो ऐसे 
कलकार की कला को खूब फलने-फूलने का अवसर मिल जाता है। 

आदिम युग के मनुष्य की सबसे बड़ी विशेषता यह है कि उसकी चेतना पर 
अति प्राकृतिक, अमानवीय और परोक्ष शक्तियों का नियंत्रण रहता है जो अंततः 
निरर्थक विश्वासों को जन्म देता है। इसके परिणामस्वरूप ही जादू-टोना और बहुत से 
सामाजिक एवं धार्मिक विधि-विधानों का जन्म होता है। युगीन स्स्कृति के प्रभावों के 
बावजूद समाज में ये आदिम प्रवृत्तियाँ प्रच्छन्‍न या प्रकट रूप में संक्रिय दिखाई देती 
हैं। संयोग से पिछली शताब्दियों में भारत में, जबकि उर्दू साहित्य का विकास जारी 
था, इन प्रवृत्तियों को फलने-फूलने का अनुकूल वातावरण मिल गया। इसका 
परिणाम यह हुआ कि दूसरी भारतीय भाषाओं के साहित्य की भाँति उर्दू में भी 
आदिम कल्पनाओं और अतिप्राकृतिक तत्तों का समावेश हो गया। शायरों से कहीं 
ज़्यादा इसका प्रभाव गद्यकारों में दिखाई देने लगा! इसका कारण यह है कि आमतौर 
से शायर अपनी निजता को अभिव्यक्ति देने में व्यस्त रहे हैं। गद्यकार समाज की 
बाह्य घटनाओं को दास्तानों में ढालते थे। इसी समाज और वातावरण में नासिख 
का पालन-पोषण हुआ था। इसलिए इस बात पर आश्चर्य नहीं होना चाहिए कि 
नासिख की शायरी में विचार और सामाजिक निरीक्षण के आदिम रूप बहुतायत में 
मिलते हैं। उनके मस्तिष्क में अतिप्राकृतिक चीजों को ग्रहण करने की असाधारण 
क्षमता थी। उनका पालन-पोषण ऐसी संस्कृति में हुआ जो समृद्ध होने के बावजूद 
अतीत के भ्रम-जाल से बाहर नहीं निकली थी। इन भ्रमों को समाज की ओर से भी 
बढ़ावा मिलता था। इसलिए उम्र बढ़ने के बाद भी नासिख को इन भ्रमों से मुक्ति 
नहीं मित्र सकी। उन्होंने विद्वत्ता की कूलई से अपनी शायरी को चमकाने के बहुत 
प्रयास किये लेकिन भ्रमों को मूर्त करने और काल्पनिक बुत तराशने से निजात न 
पा सके। यह बात उनके शायराना या व्यावह्मरिक जीवन में किसी प्रकार के कष्ठ 
का कारण भी नहीं बनी। क्योंकि उनके आस-पास के परिवेश में इन चीजों को लेकर 
कोई रोक-टोक नहीं थी। 

नासिख के सोच के तहखानों में अगर प्रवेश किया जाये तो यह अनुमान 

करना मुश्किल नहीं होगा कि वहाँ एक आदिम युग का आदमी मौजूद है जो न 
केवल उनकी सम्बेदना को कच्चा माल मुहैया करता है बल्कि उनकी अंतश्रकृति को 
उकसाता रहता है। नासिख के अलावा अगर हम तलाश करें तो थोड़े-बहुत अंतर के 
साथ यही बात हमें इंशा अल्लाह खाँ इंशा में भी मिलती है। नासिख के भीतर छुपा 
हुआ यह आदमी या देव या वेताल भ्रांतियों और आदिम विश्वासों के सहारे सोचता 
है। उसके विचारों में एक अव्यवस्था और अतार्किकता है क्योंकि वह शिल्पकार नहीं 
है और उसके पास कहने का खूबसूरत ढंग नहीं है। जब इस भीतरी नासिख का 
एक बाहरी नासिख से सम्बन्ध स्थापित होता है, जो एक शिल्पकार है, शैलीकार है 
और एक सांस्कृतिक दृष्टि से सम्पन्न है। तब वह भ्रांतियों और आदिम विश्वासों पर 
अपनी कला का मेक-अप कर देता है। अपने सम्प्रेषण और अभिव्यक्ति के माध्यमों. 
से भय और भ्रांतियों पर संस्कृति का आवरण चढ़ा देता है। नासिख यह कार्य इतने 
कौशल के साथ करते हैं कि पारम्परिक विश्वासों के पीछे मौजूद प्रेमिका के रंग-रूप 
को पहचान पाना बहुत मुश्किल हो जाता है। 
मनुष्य की प्रकृति के भीतर अभिलाषाओं और आकांक्षाओं का एक भरयूरा 

संसार होता है। इस कोष में सदैव वृद्धि होती रहती है। बाह्य संसार की 
विघ्न-बाधाओं के कारण ये अभिलाषाएँ पूरी नहीं हो पातीं। ये स्थितियाँ कभी-कभी 
इतना गम्भीर रूप ले लेती है कि व्यक्तित्व का संतुलन बिगड़ जाता है : 

हजाएं ख़ाहिशें ऐसी कि हर ख्वाहिश पे दम निकले 

बहुत निकले मिरे अरमान लेकिन फिर भी कम निकले 


- गालिब 


यह कशमकश परिस्थितियों के अनुसार अपनी निकासी का मार्ग हूँढ लेती है। 
ये मार्ग हैं-शायरी, ललित कलाएँ, कल्पना तथा दिवा-स्वप्न आदि। ये चीजें अतृप्त 
इच्छाओं को तृप्त करने के विभिन्‍न साधन हैं। नासिख की शायरी में भी, जो उनकी 
अतृप्त इच्छाओं को किसी हद तक तृप्त करने का साधन है, भाव-सम्ब्रेषण की यह 
विशेषता पाई जाती है। वे अपनी एक दुनिया या महफिल का निर्माण कर लेते हैं 
जिसमें उनकी आदिम कल्पनाएँ और दमित वासनाएँ संक्रिय रहती हैं। वे मानसिक 
स्तर पर इससे संतुष्टि अनुभव करते हैं। इस तमाम स्थिति को यदि उघाड़ कर 

प्रस्तुत कर दिया जाये तो एक हास्यास्पद बकवास के सिवा कुछ नजर नहीं आयेगा। 
लेकिन नासिख एक कलाकार हैं इसलिए इन आदिम कल्पनाओं और दमित 
वासनाओं पर वास्तवकि दुनिया का सुंदर आवरण डाल देते हैं, यह आवरण भी पूरी 
तरह भीतर की दुनिया को नहीं छुपा पाता है। उनकी कल्पना पलक झपकते ही 
किसी भी मनोवांछित वस्तु को प्रस्तुत कर देती है और जब वे इन वस्तुओं से उकता 
जाते हैं तो धकेलकर मन से बाहर कर देते हैं। इस प्रकार वे न केवल अपनी दमित 
वासनाओं की तृप्ति कर लेते हैं बल्कि अपने कलाकार के अहं की भी तुष्टि कर लेते 
हैं: 

मश्क-ए-तस्वीर' है उसे मश्क-ए-तसबुर' है मुझे 

अपनी सनअतत" मै दिखा सकता नहीं बहजाद को 

आँख की बंद बुत हुआ मौजूद 

कोई मुझ-सा भी बुततराश" नहीं 

गरचे गुरबत' है तसलुर में अगर हमदम है पास 

मेरी तनहाई भी मुझको अंजुमन से कम नहीं 

ख़ाब में सारे मजे वस्ल" के हम लूटते हैं 

बंद आँखें हैं मगर बंद कोई काम नहीं 

वो तसबुर पेशा हूँ गर हो मिरी तुरबत' पे नख्ल 

हो वरक॒ हर बर्ग की जा यार की तस्वीर का 

उनके यहाँ भ्रांतियों के चित्रण पर दृष्टिपातू किया जाये तो अप्राकृतिक 

तत्त्वों के प्रति उनके रुझान की सामाजिक पृष्ठभूमि का बहुत आसानी से पता चल 
सकता है। वास्तव में यही वह क्षेत्र है जहाँ उनकी क्षमताएँ पूरी सम्भावनाओं के 
साथ सक्रिय दिखाई देती हैं। यही कारण है कि उनके यहाँ देव, जिन, परी, राजा इंद्र, 
गोल परीजाद, हुनरमंदी, भूत-प्रेत, जादू-टोने और इनसे सम्बन्धित भ्रामक तत्त्वों का 
वर्णन इंशा' से भी कहीं ज्यादा मिलता है। उन्होंने इस प्रकार के उपमा और प्रतीकों 
का भी प्रचुरता के साथ प्रयोग किया है : 


१. चित्रकला का अभ्यास २. कल्पना का अभ्यास ३. शिल्प-सज्जा, अलंकार 
४. ईरान का एक प्रसिद्ध चिजकार ५. मूर्तिकाः ६. दखिता . ७.करपना ८. मिलन 
९. कृब्र १०, उद्यान, बागु ११. वृक्ष 

इक परी के इश्क ने मुझको सुलेमाँ' कर दिया 

लख्तए-दिल' नग है तो हल्का-ए-चश्म' का खातिम हुआ 

हर वरक्‌ बाल-ए-परी से है मुशाबा' 'नासिख' 

कि परीजादों के है वस्फु' में दीवान अपना 

मुसख़्युर कर लिया लाखों परीजादान-ए-मज्मूँ को 

गुजब अपसूँगरी आती है मेरी तबआ-ए-मज्मूँ को 

चाल किस परीरू की वक्‍्त-ए-फिक्र ' याद आई 

आज कुछ बहुत अपनी तबआ में रानी है 

खाक में मिल जाय ऐसा ही अखाड़ा चाहिए 

लड़के कुश्ती देव, हस्त को पछाड़ा चाहिए 

जो परीरू बैठता है आके उठ सकता नहीं 

अब तो नक्ब-ए-बोरिया का खूब मैं आमिर हुआ 

शे'रों मे देव, जिन, परी आदि का वर्णन करने में चाहे स्वयं उनकी रुचि रही 

हो या लोगों ने उन्हें इस ओर प्रेरित किया हो। बहरहाल, उन्होंने इसका औचित्य 
सिद्ध करने के लिए कुरान का सहारा लिया जो कि मुस्लिम समाज के लिए तर्क से 
परे आप्त-वचन है। यह बात और है कि यह कुरान का सही इस्तेमाल है या गृत्त : 

क्या गुनह जिक्र-ए-परी गर है मिरे दीवान में 

सूरा-ए-जिन * क्या नहीं है जाहिदो-कुरआन में 

या एक परी से वस्ल था आठ पहर 

या देते हैं रंग मुझको जिन शामोसहर 

संसार की सभी संस्कृतियों और धर्मों में सर्प का प्रतीकात्मक महत्त्व सदैव से 

रहा है। बदलते हुए सामाजिक और सांस्कृतिक परिवेश में जहाँ तरह-तरह की 
दुशभिसंधियाँ चल रही हों तथा धन पर टिकी हुई समाज-व्यवस्था में जहाँ मनुष्य 
अप्राकृत्तिक और अमाजुषिक शक्तियों की भाँति व्यवहार करने पर उतर आया हो, 


सा ना 3 पक यमन ननसत्भना न नल नन नमन +++ 

१. एक प्रसिद्ध पैगम्बर २. दिल का टुकड़ा ३. आँख का दायरा ४. अंत करने वाला ५. हमशक्ल 

६. गुण ७. वश में करता ८. जादूगरी ९. विषय की समझ १०. परी के समान मुख वाली 

११, चिंतन के समय १२. समझ्न, बुद्धि १३. जीवन १४. शास्त्रोक्त बात पर गंभीरता से 
आचरण करने वाला १५. कुरान शरीफ में आई हुई जिन की सूरत (आयत का एक 
अंश)। 

ऐसे में ये तमाम जीव-जंतु सामाजिक प्रतीक बन जाते हैं। इन प्रतीकों के प्रयोग से 
रचनाकार एक हद तक अपने मन के आक्रोश और भय से मुक्ति प्राप्त कर लेता है। 
उसे बिना किसी अपराध के मिलने वाली निर्मम यातना से बच निकलने का अवसर 
भी मिल जाता है जिससे बचने के लिए कोई कानून भी मददगार नहीं. हो सकता 
था। क्योंकि ऐसे दौर में सजा के नियम भी प्रायः व्यक्तिगत ही हुआ करते थे। 
किसी स्वेच्छाचारी व्यक्ति की इच्छा ही कानून हुआ करती थी। इस प्रकार के शेों 
में निहित शायर के सोच की भीतरी पर्तों को उजागर करने के लिए उन प्रतीकों को 
जानना बहुत जुरूरी है, कलाकार ने जिनका प्रयोग सामाजिक वास्तविकताओं को 
संकेतित करने के लिए किया है। इस प्रवृत्ति के कुछ शेर द्रष्टव्य हैं 

या काकुल-ए-दिलदार से था रब्त मुदाम 

या लोटते हैं साँप मिरी छाती पर 

इस रश्क-ए-परी के हिज़' में ऐ यारो 

पहुँचाते हैं आसेब शयातीन' मुन्नको 

करते हैं परियों से कुश्ती पहलवान-ए-इश्क हैं 

हम को 'नासिख” राजा इंदर का अखाड़ा चाहिए 

जाहिर है कि पहलवान-ए-इश्कू की कल्पना ही अजीबो-गरीब है। शायद इसका 
सबब यह हो कि गृजल गोई. के कारण प्रेम से उनका काल्पनिक सम्बन्ध रहा हो 
और पहलवानी का क्षौक्‌ तो बचपन से ही था। अब ऐसे पहलवान-ए-इश्क के 
मुकाबले में राजा इंद्र के अखाड़े की परियों के अलावा कोई इंसानी माशूक, चाहे वह 
कितना भी बलवान क्यों न हो, खम ठोंक कर कैसे खड़ा हो सकता था। 
इन अतिप्राकृतिक दृश्यों के अतिरिक्त नासिख की शायरी में प्रेत (गूल) का 

उल्लेख भी बार-बार मिलता है। उर्दू के बहुत-से प्राचीन शायरों के दीवान में भी इस 
योनि का जिक्र अक्सर दिखाई देता है| बहुत सम्भव है कि उनके किसी पुराने 
अंतर्विरोध ने ग्रंथि का रूप ले लिया हो। हो सकता है कि इसके पीछे कोई बचपन 
की घटना हो और यह भी सम्भव है कि इसी अंतर्विगेध ने कोई ऐसा असाधारण 
रूप धारण कर लिया हो जिसने उन्हें आजीवन अविवाहित रहने को विवश कर दिया 
हो। 


चैन नम मम 999 नतागा।।- चनकनन ी तीन भी चाुेचस3तलत-.न--++त७तनत-ननन-नननन नमन अभ3-“-+-----+>००००-००००- 8 
१. प्रेमिका के केश २. हमेशा ३. वियोग ४. प्रेतात्मा ५, शैतान का बहुवचन 

दश्त-ए-गुर्बत' में जो मैं गुमरह हुआ 

कृत्र पर रोशन चिणगु-ए-गूल' है 

गूल की आँखें चितय और आशियाँ कंदील है 

इक शब-ए-तारीक अपने कुंज-ए-वीराँ' में नहीं 

जो चशम अहल-ए-वतन में ठहरे क्या परवा 

हमारी खाक से रोशन हैं आँखें गूलों की 

हूँ वो वहशी कि अगर दक्त में फिरता शब को 

आके मशालची वहीं गूल-ए-बयाबाँ होता 

ऊपर की पंक्तियों में जो बहस चल रही है वह न केवल नासिख की चेतना 

को समझने में सहायक हो सकती है बल्कि उनके अवचेतन के अनेक रहस्य खोलने 
में भी इससे सहायता ली जा सकती है। नासिख के अवचेतन को समझना साधारण 
अवचेतन की तुलना में सरल है। क्यों कि उनके अवचेतन का व्यक्त रूप बहुत ही 
मुखर और कलात्मक है। वह अपेक्षाकृत प्रकट है और इस हद तक प्रच्छन्‍न नहीं है 
कि उसे पहचाना ही न जा सके। यहाँ उनके मस्तिष्क की क्षमताओं और उनके 
व्यक्तित्व में निहित अवचेतन की पूंजी की जो चर्चा की गई है, वह अधूरी है। इस 
दिशा में अभी आसानी के साथ कई रहस्यों को उद्घाटित किया जा सकता है। 
लेकिन यहाँ केवल एक ही प्रवृत्ति का उल्लेख करके बहस को समाप्त कर देना है। 
मनोविज्ञान में इस प्रवृत्ति को आत्म-सम्मोहन के नाम से जाना जाता है। 
आत्म-सम्मोहन क्या है और इसकी व्यावहारिक क्रिया का दायरा कितना व्यापक है 
और शायरी व ललित कलाओं से इसका क्या सम्बन्ध है ? यह सब जानने के लिए 
तदूविषयक प्रामाणिक पुस्तकों का अवलोकन करना चाहिए। यहाँ संक्षेप में सिर्फ 
यह बताना है कि हर बच्चे में आदिम रूप से आत्म-मुण्यता और स्वप्रेम भाव 
विद्यमान रहता है जो आरम्म में उसे स्वार्थी बनाये रखता है। लेकिन बाद में ऊपर 
उठकर यह भाव समाज एवं मानवत्प्रेम की प्रेरणा बन जाता है बल्कि मनुष्य के भीतर 
त्याग और बलिदान की भावना को उपजाता है। जब पीरे-थीरे बाध्य सामाजिक 
संसर्ग के कारण बच्चा अपने खोल से बाहर निकलता है तो बाहर की दुनिया में 
सबसे पहले उसका प्रेम माता-पिता के प्रति जागता है। द्वेकिन सामाजिक शिक्षा और 
उदात्तीकरण के माने यह नहीं हैं कि उसके मन से आत्म-मुग्धता और ख-प्रेम का 
१. दंद्धिता का जंगल २. प्रेम का दीपक ३. उजड़ा हुआ उपवन ४. बियावान का प्रेत 

भाव समाप्त हो गया है। कितने भी परिवर्तनों के बाद यह भाव पूर्णतः समाप्त नहीं 
होता। सच तो यह है कि किसी हद तक इस भाव का बना रहना व्यक्ति और 
समाज की रक्षा के लिए आवश्यक है। लेकिन यह प्रट्टत्ति यदि संतुलन से अधिक है 
तो ऐसे व्यक्ति का सामाजिक व्यवहार किसी न किसी हद तक असामान्य जुरूर हो 
जाता है। व्यक्तित्व की इन असंगतियों को अन्य साधनों के अतिरिक्त कविता और 
कलाओं के माध्यम से कम किया जा सकता है बल्कि एक कत्ात्मक रूप देकर 
हृदय-य्राह्य बनाया जा सकता है। मनोवैज्ञानिक अध्ययन के अनुसार आत्म-सम्मोहन 
की प्रवृत्ति शायरों और साहित्यकारों में कुछ ज्यादा ही पाई जाती है। यह उनकी 
रचनाओं में भी व्यक्त होती रहती है। प्रायः शायर आत्म-निरीक्षण तथा स्वयं का 
महत्व प्रदर्शित करने वाले विषयों का वर्णन करते हैं। डींग हॉँक कर अपने अहं की 
तुष्टि कर लेते हैं और इसी से अपनी शायरी को सजाने-सँवारने का यत्न करते हैं। 
आत्म-मुग्ध स्वभाव वाला व्यक्ति आमतौर पर अपनी सज-धज पर ज़्यादा बल देता 
है। ऐसा कलाकार भी कला को अपना अस्तित्व मानकर शिल्प-सौन्दर्य के प्रति 
ज्यादा सचेत हो जाता है| 

इस पृष्ठभूमि को सामने रखकर एक ऐसे शायर की कल्पना कीजिए जिसने 
उस्ताद से उदासीन होकर अपनी शायरी का संशोधन स्वयं करने में एक लम्बी आयु 
बिता दी हो। वह शिल्प-सज्जा के प्रति उसी प्रकार सचेत रहेगा जैसे कि आत्म-मुग्ध 
स्वभाव वाला व्यक्ति अपनी सज-धज का विशेष ध्यान रखता है। नासिख के 
निजता-बोध को सामाजिक परिस्थितियों ने बल दिया। नासिख के साथ संतान का 
जंजाल नहीं था जिसमें उनका निजत्व एक हद तक बँट सकता था। जिस वातावरण 
और सांस्कृतिक परिवेश में वे जीवन व्यतीत कर रहे थे, कुल मिलाकर वह भी 
आत्म-सम्मोहन से ग्रस्त था। उनके पास शागिर्दों और कृद्रदानों की एक बड़ी फौज 
थी जो उनकी आत्म-सम्मोहन की प्रवृत्ति को उकसा रही थी। ऐसे ही अनेक कारण 
और थे जो इस प्रवृत्ति को आवश्यकता से अधिक बढ़ावा दे रहे थे। उनके मन में 
बाह्य जगत के प्रति कोई राग शेष नहीं रह गया था। अच्छे स्तर की गजल कहने 
के लिए किसी वास्तविक और लौकिक प्रेमी का होना ज़रूरी नहीं है। प्रतीकात्मक 
प्रेमी से भी शुजल गोई का काम चल जाता है। नासिख भौतिक प्रेम के मार्ग पर 
चलने वाले नहीं थे इसलिए जब कभी उनकी शायरी में भौतिक प्रेम से सम्बन्धित 
भावनाएँ या अनुभव व्यक्त होते हैं तो उनमें अत्यधिक।कृत्रिमता और अतिरंजना 

दिखाई देती है। तब उनकी स्थिति बड़ी दयनीय होती है। जीवन भर उनका दामन 
किसी कौटे से नहीं उल्नन्ना इसलिए जब दे फूलों की तरफ हाथ बढ़ाते हैं तो वह 
आंतरिक उछाह नहीं दिखाई देता। उनका मन हमेशा अपने में भी इतना अठका रहा 
कि किसी दूसरे को प्रेमी बनाये का अवकाश ही उन्हें न मिल पाया और शायद 
उन्होंने प्रयास भी नहीं किया : 

किसी से दिल न इस वहशतत सरापा में मैंने अटकाया 

न उल्झा खार से दामन कभी मेरे बयाबाँ का 

नासिख की सबसे बड़ी वंचना यही थी कि उनका कोई प्रेमी न था और न 

'आतिश' की तरह उन्हें तसबुफु (अध्यात्म) से लगाव था कि मन की पीड़ा का 
उपचार खोजने अध्यात्मलोक में प्रवेश कर जाते। परित्यितियों का ऐसा दबाव रहा 
कि उनका 'स्व' ही उनकी खोज का लक्ष्य बन गया। वे राहगीर थे मगर सामने कोई 
मंजिल न थी। उनके मन में इच्छा थी लेकिन इच्छित वस्तु की कोई स्पष्ट कल्पना 
उनके मन में नहीं थी। इसलिए दुनिया भर के ज्ञान के बावजूद वे अपने ही रहस्य 
को न समझ सके। कुछ शे'र देखिए : 

तर्फी आशिक हूँ मिरा माशूक्‌ क्या जाने है कौन 

और तो क्या खुद नहीं वाकिफ मैं अपने राज से 

सौदा-ए-इश्क्‌ गैर कहाँ है बरंग-ए-गुल 

अपने ही हुस्न पर मैं गरीबाँ दरीदा' हूँ 

आशिक हुआ हूँ दोस्तो मैं अपनी शक्ल का 

मेरा है अक्स आईना-ए-रूए-यार में 

गुफुलत से अपना तालिब-ए-दीदारा हूँ मैं आप 

मेरा ही चेहरा है जो निहाँ है नकाब में 

उठ गई जब से दवी' 'नासिख” तो कहता है यही 

आप ही शाहिद' है आप ही रिंद शाहिद बाज” है 


9, पल भर का २, फटा हुआ गरीबान ३. दर्शन का इच्छुक ४. छुपा हुआ ५. कान में 
होने वाली ब्रश्ननाहट. ६. साक्षी ७. सुगा-सुंदरी का प्रेमी 

नासिख के अनुभवों की दुनिया बहुत व्यापक है लेकिन उनके ज़्यादातर 
अनुभवों में मानवीय सरोकार नहीं है। उनके शे'रों का बाध्य रूप आकर्षक है और 
अंतर्वस्तु लक इसके विपरीत है। वे अपने जीवन से विपरीत जाने वाले अनुभवों को 
जब शिल्प के बल पर हृदय-।ध्य बनाने की कोशिश करते हैं तो इसमें सायासता आ 
जाती है और उनकी गृजल कला का एक उत्कृष्ट गमूना नहीं बन पाती। गुजूल तो 
एक मंजिल के बाद आबगीना साजी' का काम बन जाती है। शिकंजा और दाव को 
सहन नहीं कर सकती। नासिख की रचना-प्रक्रिया का संबसे बड़ा दोष यही है जिसके 
रहते हुए वे उस्तादी और आशिकी में संतुलन कायम नहीं रख सकते। इसीलिए जब 
वे खालिस गजल के विषयों से अलग हटकर दुसरे विषयों की ओर प्रवृत्त होते हैं तो 
रचना के साथ न्याय नहीं करते हैं। शायद यही कारण है कि उनके यहाँ ऐसे विषय 
बड़ी तादाद में मिलते हैं जिन्हें रिवायती तौर पर गृजुल में कम ही जगह दी गई है। 
उन्हें लगता है कि यही वह मैदान है जहाँ एक अच्छे शायर और लायक उस्ताद के 
रूप में उन्हें सफलता मिल सकती है। इस स्थिति पर नासिखू के आलोचकों ने 
परस्पर भिन्न रायें व्यक्त की है। कुछ आलोचकों का यह कहना है कि उन्होंने गजल 
में कसरत के साथ ऐसे विषयों को स्थान दिया है जिनका गृजुल की प्रकृति से कोई 
सम्बन्ध नहीं। कुछ लोगों का कहना है कि काद्य-विधा के रूप में गृजुल एक स्थान 
पर जड़ होंकर :नहीं रह सकती। सामाजिक परिवर्तन एवं जन-समुदाय की अभिरूचि 
के अनुसार लाख बंदिशों के बाद भी गजल के विषय-फलक में विस्तार होना 
आवश्यक था और इस दृष्टि से नासिख की प्रशंसा की जानी चाहिए। उन्होंने अपने 
युग के तमाम शायरों से कहीं ज्यादा गृजुल को विस्तार दिया। उनके समकालीन 
शायरों तथा बाद की पीढ़ियों पर नासिख का प्रभाव देखा जा सकता है। यह 
सिलसिला आज भी जारी है। नासिख्‌ के इन विस्तार देने के प्रयासों में खलिस गृजल 
तो पीछे छूट गई लेकिन गृूढ़ विषयों को फलने-फूलने का अच्छा अवसर मिल गया। 
जब उनके शेरो में शिष्टचार, सदुपदेश, समय-चक्र, शिक्षा, अहं, स्वाभिमान, शालीनता 
व सद्व्यवहार, त्याग एवं बलिदान जैसे विषय व्यक्त होते हैं तो सकारात्मक प्रभाव 
उत्पन्न करते हैं। ऐसे विषयों को व्यंजित करने में वे अपने समकालीन शायरों से 


१. बारीक कौँच पर कलाकारी करना 

कहीं आगे रहरे है। उनकी तरंगायित कल्पना-शक्ति और कलात्मकता का यहीं पता 
चलता है। यह एक समर्थ उस्ताद का कौशल भी उभर कर सामने आता है। इस 
तरह के शेर भी नासिख के यहां बड़ी तादाद में मिलते हैं: 
“नासिखु” न हो ज्यूँ मगस ख़्वान-ए-अग्निया 
सुनता हूँ ये सुखनो लबे-नान-ए-जवीन से 
गम नहीं है फुलक जो ताज नहीं है 
हमें सिर की भी एहतियाज नहीं है 
ख़ार जो जाहिर में हैं उनको हिकारत से न देख 
कीमियागर' फिरते हैं अक्सर गदा के भेस में 
बात जिन नाजुक मिजाजों से न उठती थी कभी 
बोह्न उनसे सैंकड़ों मन खाक का क्यूँकर उठा 
इस कदर मुझको बखीलों से पड़ा दुनिया में काम 
इतनी शुहरत पर यकीन-ए-हिम्मत-ए-हातिम नहीं 
दुनिया को नसीहत देने वाली घटनाओं पर सभी बड़े शायरों ने अपने-अपने 
ढंग से विचार व्यक्त किये हैं। 'भीर” के यहाँ नसीहत की यह शाश्वत कहानी एक 
ऐसे बादशाह के रूपक के माध्यम से कही गई है जो अंहकारी था लेकिन अब 
परिस्थितियों के हाथों पराजित हो चुका है। 'गालिब' के यहाँ इस स्थिति को प्रिय के 
विछोह में खामोशी के साथ रात भर जलती हुई शमञ्‌ के प्रतीक द्वारा व्यक्त किया 
गया है। 'फिरदोसी' के यहाँ यही भाव निर्जन स्थान पर नक्कारा बजाने वाली बात 
के रूप में मिलता है। नासिख ने भी इस भाव को अनेक शै'रों में बड़ी मार्मिक 
अभिव्यक्ति दी है। इनमें से कुछ शे'रों को उच्चकोटि के साहित्य के अंतर्गत रखा जा 
सकता है : 
तमाशा-ए-जहाँ हम देखते हैं कुंज-ए-उज़्लतती में 
हमारे बोरिए का नक्श खत है साग्र-ए-जर्मा का 
गुजुरना गाह जो मेरा हुआ शहर-ए-खुमोशा' में 
9, मक्‍्खी २, धनी लोगों की थाली ३. बात ४. रोटी की जबान से, नासिख 
कहते हैं कि स्वयं को धनी ज्ञोगो की थाली में पड्डी हुई मक्खी की भाँति उपेक्षित न बना 


, स्रोना बनाने वाले ६. भिखारी ७. निर्जन स्थान ८, जमशेद, ईरान को एक 
प्रसिद्ध शासक जिसके पास एक प्याला था जिससे वह संसार भर का ज्ञान प्राप्त कर लेता वा। 


कचचु 

गुजरना गाह जो मेरा हुआ शहर-ए-खमोशौ में. 
अजब नक्शा नजर आया वहाँ शाहान-ए-आलम का 
कहीं आईना-ए-जानू' सिकंदर का शिकस्ता था 
किसी जानिब पड़ा था कासा-ए-सर खाक में जम का 
वस्ल की शब हो चुकी सुबह-ए-कयामत है अर्यो' 
सूर ' की आवाज है मुर्ग-ए-सहर नालौँ नहीं 
कल तलक आरास्ता देखी थी जिस जा बज्म-ए-रक्स 
आज वाँ कोई बगूलों के सिवा रक्‍्साँ नहीं 
कल जहाँ चाऊर्सा करते थे सदा-ए-दुरबाश 
गैर शेर-ओ-गुर्ग' आज उस जा कोई दरबाँ नहीं 
प्रेम में हह और वश न चलने के भाव को शायर और दार्शनिक हजारों साल 
से व्यक्त करते रहे हैं। यहाँ दुसरे शायरों से तुलना की कोई जरूरत नहीं है। नासिख 
ने इस विषय पर कुछ चित्ताकर्षक शे'र कहे हैं। इनमें नवीनता और ताजगी है। इन्हें 
न केवल नासिख की श्रेष्ठ रचनाओं में शामिल किया जा सकता है बल्कि यदि उर्दू 
शायरों के बेहतरीन शे'रों का कोई संग्रह तैयार किया जाये तो इसमें भी इन्हें जगह 
दी जा सकती है : 
गरचे जब्री नहीं हूँ मैं लेकिन 
कुछ मुहब्बत पे अख्त्यार नहीं 
न कर सका मैं कोई काम हस्ब-ए-ख्वाहिश-ए-दिल 
सिवाय जब्र नहीं खाक अंज़्तियार मुझे 
लेकिन जो शे'र उनकी विशिष्ट पहचान कायम करता है और जिसमें विषय की 
नवीनता है, वह यह है : 
चला अदम' से मैं जब्रन तो बोल उठी तकदीर 
बलाएँ पडुने को कुछ अख्तियार लेता जा 
सामाजिक अन्याय हमेशा से मनुष्य की इच्छाओं को दबाता चलना आ रहा है। 


१, कृब्रिस्तान २. संसार के बादशाह ३. जंघा रूपी दर्पण ४, शिर रूपी पात्र 


५. प्रकट ६. बिगुल ७सेना के आगे चलने वाला चारक ८. अलग रहो, दूर 
हटो की आवाज ९. भेड़िया १० हठधर्मी, अत्याचरी ११. मन की इच्छानुसार 

स्वाभाविक रूप से इच्छाओं का दमन (खुने-आरजू) शायरों का प्रिय विषय रहा है। 
लेकिन सच्चाई यह है कि इस मैदान को वही शायर जीत सकते है जिन्हें सचमुच में 
अपने जीवन में नाकामियाँ मिली हों और जो नाकामियों से काम लेना भी जानते 
हों। नासिख का अभावों और नाकामियों से शायद ही कभी वास्ता पड़ा हो। वे कुछ 
परेशान जुरूर रहे। निर्वासन-काल के दौरान उन्होंने अपनों से दूर रहने का अनुभव 
भी प्राप्त किया। अवध के राजनीतिक जीवन में उन्हें कारावास नहीं हुआ और प्राण 
बच गये। लेकिन इस दौरान उन्हें भयानक अनुभवों से गुजरना पड़ा। इन कारणों से 
उनके दीवान में कुछ अच्छे शे'र मिल जाते हैं। ऐसे शेर ज्यादतर उनके दूसरे दीवान 
में मिलते हैं जिसका नाम “दफ्तर-ए-परीशान' है : 

क्या हाथ उठाऊँ बहर-ए-दुआ' सू-ए-आसमान' 

बर' आये जो कभी वो मिरी आरजू नहीं 

आती है आलम-ए-बाला से सदा, माँग सो दूँ 

इम्तहान को भी मैं कभी सायल' न हुआ 

साग्र-ए-उम्मीद खाली रह गया तो रह गया 

साकिया हम अपना जाम-ए-जिंदगानी भर चलते 

न हो कुछ आरजू मुझको खुदाया 

यही हरदम दुआ है और मैं हूँ 

कभी-कभी इस अनुभूति की तीव्रता इतनी बढ़ जाती है कि एक समूची गजल 

का रूप ले लेती है : 

गैर हसरत ले गया याँ से कोई क्या अपने साथ 

आसमाँ से किस तवक्को पर मैं दौलत मांगता 

हाथ उठाकर दोनों आलम से खुदा के सामने 

क्‍या मैं इस वहशत सारापा' में गैर वहशत मांगता 

गर तलब फौजो-निशॉ” करता तो मिलते अश्को-आह 

हाथ आती सीनाकोबी गर मैं नोबत' मांगता 


१. ठुआ के लिए २. अकाश की ओर ३. पूरी होना, सफल होना ४. ऊपर की दुनिया, परल्ञोक 
५. आवाज, पुकार ६. प्रशनकर्ता, याचक ७. आद्योपांत भय का वातावरण ८. सेना और छघज 
९. छाती पीटना १०. राजाओं और अमीर के द्वार पर बजने वाली शहनाई 

खिज़' भी मिलता तो मैं जाम-ए-शहादत मांगता 

ये तड़पने में मजा मुझको मिला है बाद-ए-जिबूह' 

मौत से मिलती तो और एक दम की मुहलत मांगता 

आगे कुश्त-ए-आरजू' के आबरू मेरी रही 

बर्क ही गिरती जो मैं बारान-ए-रहमत' मांगता 

हर संवेदनशील व्यक्ति, विशेषतः कवि किसी न किसी रूप में भीतर से निराश 

और बेचैन रहता है। यदि यह बेचैनी संतुलन की सीमा को पार कर जाये तो इसे 
हम रुग्ण व्यक्तित्व कहते हैं। लेकिन प्रतिकूल परिस्थितियों और आंतरिक बेचैनी में 
ठीक-लठीक संगति पैदा हो जाये तो ऐसी कलात्मक बग्रता एक अच्छे शायर के लिए 
बड़ी सार्थक साबित होती है। कलात्मक ब्यग्रता ने विश्वसाहित्य में अनेक श्रेष्ठ 
रचनाओं को जन्म दिया है। उर्दू भाषा के भी बेहतरीन शेर प्रायः उन्हीं शायरों के 
कहे हुए हैं जिन्होंने इस व्यग्रता का स्वस्थ और रचनात्मक उपयोग किया है। आम 
तरीके से सोचा जाये तो ऐसा ही लगेगा कि नासिख किसी गहरी बेचैनी के शिकार 
थे। लेकिन यदि गहराई से विचार किया जाये तो मालूम होगा कि ऊपर से 
भारी-मरकम लगने वाला उनका व्यक्तित्व कभी-कभी आंतरिक पीड़ा और बेचैनी का 
शिकार हो जाता था। यह बात आमतौर से हर कलाकार में पाई जाती है। जब तक 
उनके आस-पास की परिस्थितियाँ अनुकूल रहीं, इस बेचैनी को व्यक्त होने का 
अवसर नहीं मिला। लेकिन उनके जीवन में एक ऐसा दौर भी रहा जिसमें न कैवल 
उन्होंने इस पीड़ा और बेचैनी को अनुभव किया बल्कि उसे कला में भी रूपांतरित 
किया है। उनके दूसरे दीवान की अधिकांश गृजलें इसी दौर की कमाई हैं। इसलिए 
इसमें बहुत-सी ऐसी चीजें मिल जाती हैं, जिनकी हमें गृजल में तलाश रहती है। 
पहले दीवान वाले नासिख की तुलना में दूसरे दीवान वाले नासिखू गृजल की 
अपेक्षाओं के अधिक समीप दिखाई देता है। इस दीवान में अहं केन्द्रित विषयों को 
छोड़कर जहाँ उन्हें उत्तम पुरुष के प्रयोग करने का अवसर मिला है वहाँ नासिख का 
आहत मन भी अभर कर सामने आ जाता है। जाहिर है कि यह नया नासिख पुराने 
नासिख से काफ़ी अलग है। जिसे हम व्यक्तिगत और कलात्मक ठाठ-बाट के साथ 


१. एक अमर पैगुम्बर जो भूले-भटकों को राह दिखाते हैं. २. कटने के बाद ३. द्रच्छा का मरना 
४. कुँपा के बादल | 

देखते और पहचानते आये है : 

नख्ल-ए-बुरीदा' हूँ मुझे क्या बर्ग-ओ-बार' से 

शाख-ए-शिकस्ता हूँ नहीं मतलब बहार से 

हम खाना रराबों से मिले क्या कोई आकर 

दरवाजा-ए-उफ्ताद' है दरबान हमारा 

डर था असर का उसके सो वो भी निकल गया 

नादिम' हुआ हूँ मुँह से मैं नाला निकाल कर 

पुछ ऐ 'नासिख' न कुछ मेरी उदासी का सबब 

आप में दिनरात हैरँ हूँ हुआ है क्या मुझे 

तम्ताम उम्र यूँ ही हो गयी बसर अपनी 

शब-ए-फ्रिक गई रोजु-ए-इंतजार आया 

इस तरह के शाज्ञीन शे'रों के अलावा उनके कुल्लियांत में असभत और श्रेष्ठ 

साहित्यिक रुचि के विपरीत लगने वाले शे'रों की भी कमी नहीं है। वास्तव में इन 
शेरों को शेर कहना भी उचित न होगा। ये शेर केवल नासिख के दोषों की ओर 
ध्यान आकृष्ट करते हैं। लेकिन इस प्रकार के शेरों के आधार पर नासिख के पूल्य 
एवं महत्त्व के सम्बन्ध में अंतिम निर्णय नहीं दिया जा सकता। मीर, सौदा, आतिश 
बल्कि गालिब के यहाँ भी स्तर और गरिमा से गिरे हुए शेर कुछ कम नहीं मिलते 
और इन शे'रों से ऐसे बड़े शायरों का महत्त्व कम नहीं हो जाता है। नासिख के इस 
तरह के बुछ शे' मात्र इस अध्ययन को पूर्ण बनाने के उद्देश्य से दिये जा रहे हैं। 
इन शेरों के रूप एवं अंतर्वस्तु पर गौर करते समय उस सामंतीय वातावरण को भी 
ध्यान में रखना जरूरी है जो कि इनकी रचना के लिए जिम्मेदार है : 

सोच है जब से कबूतर ले गया है खत-ए-शौक्‌' 

कू-ए-जानाँ ” में रकीब अपना कबूतर बाज है 

तूने शहबाजु-ए-निगह को जो इधर छोड़ दिया 


१, कटा हुआ वृक्ष २. फल और पत्ते ३. टूटी हुई डाल ४. जिनका घर उजड़ 
चुका है ५. दुःख ६.लज्जित ७, आर्त्त पूकार ८, वियोग की गत 
९, प्रेम-मत १०. प्रेमिका की गली 

हमने भी तायर-ए-दिल' बाँध के पर छोड़ दिया 
लिख-लिख के हाल उसके महल पर गिराये 
कासिद' नहीं मिला कोई बेहतर पतंग से 
दे दुपट्टा तू अपना मलमल का 
नातवाँ' हूँ कफ़न भी हो हलका 
उनके दीवान में कुछेक कठाक्षपूर्ण शेर भी मिलते हैं, जैसे कि दो-चार शे'र 
तसलुफ्‌ (अध्यात्म) पर भी मिल जाते हैं। मौलाना आजाद का यह विचार दुरुस्त है 
कि वे तसब्बुफ के आदमी न थे। 'तसब्रुफ्‌ का कूचा कुछ और ही है जिससे वे वाकिफ्‌ 
न थे।' यही बात कमोबेश उनकी कठाक्ष-क्षमता के विषय में कही जा सकती है। वे 
उतने सहृदय नहीं थे इसलिए “आतिश' की भाँति तसब्बुफ को शायराना अभिव्यक्ति न 
दे सके। वे स्वभाव और व्यक्तित्व से निहायत गम्भीर और तेजस्वी थे, हँसना-बोलना 
तो दरकिनार मुस्कुराना भी उनके लिए मुश्किल काम था। स्वभाव से वे हँस-मुख और 
जिंदादित न थे। कभी-कभी संकोच के साथ ऐसी कोशिश करते और अक्सर नाकाम 
रहते थे। उनके व्यंग्य के पीछे कोई बड़ी बात नहीं होती। “आजाद” का कहना है कि 
उनकी हँसी भी बुझी हुई मालूम पड़ती है। उन्होंने अपने बारे में एक शे'र कहा हैः 
तुंद खू जाहिर में हूँ बातिन' में हूँ बाग-ओ-बहार 
जिस तरह काटे लगे हों बागु की दीवार पर 
लेकिन न तो उनके जीवन और न शायरी से इस बात की पधृष्टि होती है। 
जीव॑ंतता का अभाव नासिख का एक बड़ा दोष है जिसे देखकर अफसोस होता 
है। यदि वे जिदादिल होते तो 'सौदा” के बराबर होते। हालाँकि उन्होंने जीव॑ंतता पर 
एक ऐसा शे'र कहा है जो बेहद खुशगवार है और एक कहावत्त बन चुका है और जीवन 
के प्रति एक स्वस्थ दृष्टिकोण को सामने लाता है : 
जिदगी जिंदादिली का नाम है 
मुर्दादिल खाक जिया करते हैं 
लेकिन उनके व्यावहारिक जीवन और शायरी में इस दृष्टिकोण की छाया तक 
नहीं दिखाई देती है। उन्हें मुर्दादिल भी नहीं कहा जा सकता क्योंकि गम्भीरता कभी 
मृत्यु का पर्याय नहीं बन सकती। 
उनके “यहाँ व्यंगयात्मक शेर भी मौजूद हैं। लेकिन व्यंग्य का बीज कटाक्ष 


मय दल अलमारी मी मम सी कक मत मम पीजी लक 
१. दिल रूपी परिंदा २. पत्रवाहक ३. कमजोर ४. देखने में तीखा और शुष्क ५. भीतर, अंतर 

(709५) की भूमि में बोया जाता है। व्यंग्य के बार्णों को हमेशा कटाक्ष की शाण पर 
पैना किया जाता है। इसलिए अच्छे कठाक्ष के अभाव में तीखा व्यंग्य अस्तित्व में 
नहीं आ सकता। नासिख के व्यंग्यों में धारदार और मीठी चुभन नहीं है। उनका 
कठाक्ष भात्र फृबती जैसा लगता है और उनके बंग्य भोधरे हथियार की चोट मालूम 
पड़ते हैं। कुल मिलाकर उनके यहाँ ऐसे कठाक्ष और व्यंग्य प्रधान शे'रों की संख्या 
कम ही होगी जो हमारी स्मृति में देर तक ठहरने की क्षमता रखते हों : 

इस कृदर खुश्क हुआ जाहिद-ए-बेदीन' गोया 

सर-ए-मिस्वाक' हुआ गुम्बद-ए-दस्तार बुलंद 

नजर आते हैं यूँ अग्यार तेरे गिर्द उल्लू से 

बशर' को जानवर जैसे बना रखते हैं जादू से 

इस परी रुख्सार पर फबती कही है हूर की 

सच है क्या है सूझती है क्या ही मुझको दूर की 

तुझ्को 'नासिख' है अबस' इसका ख़्यात 

वो रकीब-ए-मू स्या क्या मादा है 

क्या ही मुँह करता है टेढ़ा देखता है जब मुझे 

कर दे या रब रू-ए-दुश्मन लक्वे का आजार-ए-कज 

उदाहरणों की संख्या बढ़ाई जा सकती है लेकिन किसी ऐसे शे'र को खोज 

पाना कठिन है जो अपनी व्यंग्य-क्षमता के कारण मन को छू सके। 


(५) 


वास्तव में नासिख को पढ़ना एक शायर के अध्ययन से कहीं ज़्यादा एक शैली, 
एक आंदोलन और एक साहित्यिक परिवेश के अध्ययन की हैसियत रखता है जिसने 
समग्र रूप से उर्दू भाषा एवं साहित्य की परम्परा को किसी अन्य आंदोलन की 
तुलना में सबसे ज्यादा प्रभावित किया। नासिख के नेतृत्व में उर्दू भाषा में अनेक 
दूरगामी परिवर्तन हुए। भारत का कोई अंचल और कोई साहित्यिक केद्ध ऐसा न था 
१, घर्म पर न चलने वाला उपदेशक २. दातौन का अगला हिस्सा ३. पगड़ी का ऊपरी हिस्सा 
४. गैर का बहुब॒चन ५. मनुष्य. ६. व्यर्थ ही ७. काले मुंह वाला रकीब <. पक्षाघात का 


रोग जिससे अंग विशेष टेढ़ा हो जाता है, लक्वा) ९, इसमें शत्रु के अशुभ की कामना की 
गई है। 

दूरगामी परिवर्तन हुए। भारत का कोई अंचल और कोई साहित्यिक केन्द्र ऐसा न था 
जहाँ नासिख का प्रभाव न पहुँचा हो। मानाकि आज नासिख का युग समाप्त हो 
चुका है लेकिन आज भी उनका प्रभाव बदस्तूर देखा जा सकता है। ये प्रभाव एक 
व्यक्ति नासिख के नहीं हैं बल्कि नासिखु की उस साहित्यिक विरासत और रिवायत् 
के हैं जो उर्दू भाषा के संस्कार और इतिहास का अंग बन चुकी है। नासिख से बड़े 
शायर उर्दू में बहुत गुजरे हैं लेकिन निजी तौर पर उन जैसा प्रभावशाली व्यक्तित्व 
वाला कोई दूसरा शायर नहीं पैदा हुआ है। 'आतिश', नासिख के समकालीन थे और 
बहैसियत शायर के उनसे बेहतर थे लेकिन समग्र प्रभाव में नासिख की बराबरी नहीं 
कर सकते थे। खुद आतिश के शागिर्द आतिश से ज्यादा नासिख के मालूम होते हैं। 
उर्दू की अदबी दुनिया में अगर किसी शायर को हुक्मरानी का मौका मिल्रा है तो 
वह नासिख ही थे। उनके साहित्यिक फैसले सर्वमान्य कानून की हैसियत रखते थे। 
“भीर' न अपने फ्रमाये हुए का मुस्तनद (प्रामाणिक) कहा है लेकिन सच्चाई यह है 
कि मीर के युग में उनका फ्रमाया हुआ उतना मुस्तनद हर्गिज़ नहीं समझा जाता था 
जितना नासिख का फ्रमाया हुआ। उनके युग में नासिख भाषा के नियम बनाने 
और उन पर आचरण कराने में एक जैसा अधिकार रखते थे । इसीलिए उनकी 
शायरी चाहे दब गई हो लेकिन उर्दू भाषा और शायरी को बड़ा लाभ पहुँचा। उर्दू में 
दिनों तक भाषा की अनगढता और शेर के नियमों में अस्तरीयता बनी रही थी। 
नासिख की वजह से यह दूर हुई। भाषा एवं साहित्य के नियम सरकारी कानून की 
तरह नहीं बनते हैं। इनके साथ एक व्यक्ति का नाम जोड़ दिया जाता है। नासिख ने 
भाषाविदों की ओर से उर्दू का प्रामाणिक व्याकरण बनाया। शायरों की ओर से शे'र 
के नियम निश्चित किये और अतीत के अनुभवों से लाभ उठाकर शायरी और 
क्लासिकी मिजाज रखने वाले शायर आज भी इसका अनुसरण कर रहे हैं। भाषा के 
नियामक के रूप में उनके महत्त्व का पता इस बात से चलता है कि उर्दू के 
इतिहास में किसी शायर के नाम से वैयक्तिक तौर पर कोई स्कूल नहीं जाना जाता 
है। हमारे यहाँ मीर स्कूल, सौदा स्कूल, जौक स्कूल और गालिब स्कूल की संज्ञाएँ 
प्रचलित नहीं है। लेकिन 'नासिख स्कूल' न केवल एक भाषिक प्रयाग है बल्कि एक 
वास्तविकता है। 

नासिख की शे'री विशेषताओं, कलासम्बन्धी विचारों और उनके ऐतिहासिक 
महत्त्व को समझने में उनके उपनाम से मदद ली जा सकती है। उनका उपनाम एक 

सांकेतिक और प्रतीकात्मक महत्व रखता है। यदि उन्होंने सचेत और सुचिंतित रूप 
से इस उपनाम को स्वीकार किया है तो इसका मतलब यह हुआ कि उन्होंने अपने 
लेखकीय जीवन के आरम्भ में ही उर्दू भाषा और साहित्य में छाई हुई रुग्ण प्रवृतियों 
को पहले ही समझ लिया था। कहने को बड़े-बड़े शायर पैदा हो चुके थे लेकिन 
साहित्य की स्थिति में कोई बड़ा परिवर्तन नहीं दिखाई दे रहा था। उन्होंने अपने 
इरादों, मंसूबों और महत्त्वाकांक्षाओं को व्यंजित करने वाला “नासिख” उपनाम रखा 
और उम्र भर जीवन एवं शायरी में स्वयं को इस उपनाम के योग्य बनाये रखने में 
कोई उदासीनता नहीं बरती। वे इस संज्ञा की चरितार्थता को लेकर बहुत सचेत रहे। 
वे उन्‍्नीसवीं सदी भर नासिख रहे और सच्चाई यह है कि उन्होंने थोड़ा ही सही 
लेकिन हर बड़े शायर पर खत-ए-नस्ख खींचा, अर्थात्‌ एक व्यक्ति ने सैंकड़ों 
शायरों के बनाये इतिहास के काफी बड़े भाग को रदद कर दिया। बीसरबवीं सदी में 
अब उनके रदूद होने की नौबत आई। लेकिन उनकी जितनी भी उपेक्षा हुई वह 
बदलते हुए समाजिक परिदृश्य का आवश्यक परिणाम है। बीसवीं सदी में किसी 
व्यक्ति या शायर की कोई निजी एवं विशिष्ट उपलब्धि नहीं रही है। परिवर्तन की 
प्रक्रिया हर दौर में जारी रहती है लेकिन समूची बीसवीं सदी ने मिलकर साहित्य में 
इतने परिवर्तन-संशोधन नहीं किये जितने कि उननीसरवीं शताब्दी में अकेले नासिख ने 
कर दिये हैं। यहाँ परम्परा से प्राप्त शब्दों से बचाव की बात नहीं की जा रही। 

नासिख के संशोधनों को प्रायः भाषा तक सीमित समझा जाता है लेकिन 
उन्होंने गृजल में भी सुधार की प्रक्रिया जारी रबी। पिछले प्रृष्ठों में गजल के विकास, 
के सिलसिले में इनका जिक्र किया जा चुका है। गृजूल के विषय-क्त्र को व्यापक 
बनाना नासिख का बहुत बड़ा योगदान है। गुलिब जब गृजल के सीमित दायरे को 
लेकर चिंतित थे, उससे पहले ही नासिख गृजुल को एक संमदर न सही एक दरिया 
में तबदील कर चुके थे। आज जदीद गुजुल और जदीदी गृजलगों के सामने 
व्यापकता की समस्या है तो नासिख अपने युग की परिस्थितियों के अनुसार इसकी 
नींव डाल चुके हैं। अब अपेक्षित व्यापकता लाने के लिए समकालीन शायरों के पास 
समसामयिक दृष्टि का होना भी जुरूरी है। इस सदी में गुजुल विधा के खिलाफ बड़ी 
प्रतिक्रियाएँ हुई हैं। और गुजुल की जान जाते-जाते बची है। गुजुल की जान बचाने के 
जो प्रथास किये गये हैं उनका एक सिरा नासिख और उनके समकालीन शाण्ऐों के 
१. अरबी की एक प्रसिद्ध लिपि, निरस्त या रददू कना २. आधुनिक, नई - 

सर्जनात्मक संघर्ष से भी जुड़ा है। वे उन्‍नीसवीं सदी में ही इसकी पृष्ठभूमि तैयार कर 
चुके थे। उन्होंने गुजल में वह आंतरिक शक्ति उत्पन्न कर दी थी जिसके कारण 
गुजुल विधा अभी तक नष्ट होने से बची हुई है। यह सही है एक गजल गो की 
हैसियत से नासिख बड़ा पद नहीं पा सके वह पद जो कि उनके अनेक समकालीन 
और परवर्ती शायरों को सहज ही प्राप्त हो गया। लेकिन इससे नासिख का महत्त्व 
' नहीं घट जाता है। क्योंकि कवि-आचार्यों का आमतौर पर यही परिणाम होता है। 
मेथ्यू आर्नह्ड को बड़ा कवि नहीं स्वीकार किया गया। सर सैयद अपने-आप में कोई 
बड़े साहित्यकार न थे। 'हाली' बहरहाल दूसरे दर्ज के शायर थे अगर 'मुकृह्मा' न 
लिखते तो शायद अचल दर्जे के शायर हो जाते। बहरहाल ये सब बड़े आचार्य थे। 
उन्‍नीसवीं सदी तक उर्दू शायरी में चाहे वह लखनऊ की हो या दिल्ली की, 
अश्लील और नीति-विरोधी विषयों की भरमार रही है। उर्दू के हर शायर के यहाँ 
प्रचुर मात्रा में ऐसे शेर मिल जायेंगे जिन्हें एक शाल्रीन लोगों की सभा के बीच नहीं 
पद्म जा सकता। नासिख के युग में भी इस तरह के शे'रों की जो भरमार है, वह 
विद्वानों से छुपी हुई नहीं है। इस युग में नीति और शालीनता विरोधी विषयों को 
गुजुल में निषिद्ध नहीं समझा जाता था बल्कि यह तो एक सर्वमान्य परम्पत थी। 
प्रेमिका के नख-शिख वर्णन में कामुकतापूर्ण तथा मुआमलाबंदी' में लोक-मर्यादा के 
झतर से गिरे हुए शे'र उस्तादों के यहाँ भी मिल जाते हैं। ऐसे माहौल में इस तुच्छ 
अृत्ति के विरुद्ध आवाज उठाना सम्भव नहीं था। नासिख ने इस महान कर्तव्य का 
निर्वाह किया | अपने साहित्यिक प्रभाव और अधिकार से लाभ उठाकर गुजत्र को 
इस माहौल से बाहर निकालने का हर सम्भव प्रयास किया। नासिख के प्रतिद्वन्द्ी और 
समकालीन “आतिश' की शायरी को पढ़कर इस बात का अनुमान किया जा सकता 
है कि नासिश्व ने जो काम किया, वह कितना महत्वपूर्ण था। इसलिए कि तसबुफ्‌ 
के बावजूद उनके यहाँ भी भौण्डे शेरों की कमी नहीं है। इस युग के तमाम बड़े 
शायरों की तुलना में जिस रूप में नासिख के यहाँ अश्लीलता, फूहड़पन, ऐंद्रिकता, 
तुचछछता और मुआमलाबंदी से बचाव किया गया है इससे नासिख की साधना का 
पता चलता है। उनके पूरे कुल्लियात में लोक-मर्यादा के विरुद्ध जाने वाले विषय 
छिटपुट रूप में दिखाई देंगे जिससे उनके समग्र नैतिक दृष्टिकोण पर कोई विशेष 
अंतर नहीं पडता हे । हालांकि नासिख के इन प्रयासों से गुजुल का रंग बिल्कुल 


१. उर्दू पद्य की एक विधा जिसमें प्रेमीप्रेमिका की परस्पर शिकायतों का बयान किया जाता है। 

बदल नहीं गया बल्कि स्वयं नासिख और आतिश के शागिर्दों में अश्लीलता और 
फूहड़ मुआमालाबंदी की प्रवृत्ति किसी हद तक देखी जा सकती है। साहित्यिक 
परिवर्तन के प्रभाव बहुत देर में दिखाई देते हैं। नासिख ने एक स्वस्थ परम्परा एवं 
दृष्टिकोण की नींव रख दी थी जिसने धीरे-धीरे गुजल को अपेक्षाकृत अधिक नैतिक 
और सुसंस्कृत बना दिया। 

नासिख्‌ उन शायरों में से हैं जिनको लेकर सतही निर्णय लिये जाते रहे हैं। 
पिछले पृष्ठों में इन निर्णयों की ओर संकेत किया गया है। उनकी कला की कुछ 
विशेषताएँ अध्येताओं के मस्तिष्क पर इस कदर छा जाती है कि दूसरी चीजों पर 
सोचने का अवसर ही नहीं मिल पाता। प्रस्तुत अध्ययन में भी प्रायः इन्हीं 
विशेषताओं की चर्चा की गई है। बीच-बीच में दूसरे पक्षों की ओर भी संकेत कर 
दिया गया है। वे गृजुल के उस धीमे लहजे की नुमायंदगी नहीं करते हैं जिसकी 
दो-छाई सौ साल से हमें आदत है लेकिन जीवन के प्रतिनिधित्व का नाम यदि कला 
है तो हर वह कलाकार जो जीवन के किसी न किसी पक्ष का प्रतिनिधित्व करता हो, 
सम्मान का पात्र होगा। न तो समूचा जीवन हर्षमय है, न विषादमय| सुख और 
दुःख के उच्चावच मार्ग का नाम जीवन है। जीवन का दर्शन तो यह है कि निर्माण 
में नाश के चिहन निहित रहते हैं और नाश में नये निर्माण का सम्भावनाएँ छुपी 
रहती हैं। जीवन मात्र काला है न सफेद, हर्ष है न विषाद, सूर्य की प्रचंडता है न 
तारों की शीतलता, न प्रेमोन्‍्माद है न सौंदर्य, न सहजता है न चातुर्य-बल्कि एक 
इंद्रधनुष है जिसमें वातावरण के परिवर्तन के साथ सभी रंग दिखाई देते हैं। रंगों की 
इस विविधता के रहते हुए यह बात सम्भव ही नहीं है कि किसी दौर के 
जीवन-यथार्थ के सम्पूर्ण पक्षों को कोई एक शायर या कलाकार अभिव्यक्ति दे सके। 
अत्त: एक रचनाकार जीवन की तमाम विविधताओं का प्रतिनिधित्व नहीं कर सकता। 
बड़ा रचनाकार वही है जो अपनी रचनाओं में जीवन के जिस पक्ष विशेष को चुने, 
उसे पुरी गहराई और व्यापकता के साथ चित्रित कर सके। जिस प्रकार समाज सभी 
वर्गों का प्रतिनिधित्व करता है उसी प्रकार बड़े कलाकार अपने सामूहिक प्रयासों 
द्वारा जीवन को समग्रता में प्रस्तुत करते हैं। एक अकेले शायर की कला समग्र जीवन 
का प्रतिबिम्ब नहीं हो सकती है। यदि हम मीर और गालिब ही की मदद से उस 
युग के जीवन का अवलोकन करना चाहें दवा हमारा अध्यगन स्तरीय तो हो सकता है 
लेकिन अघुरा फिर भी रह जायेगा। हमारे अध्ययन में एक शुन्य और अंतराल रह 

जायेगा जिसे भरने के. लिए सौदा, इंशा, नासिख, जुरअत, आतिश, शाह नसीर और 
जौक आदि को शामिल करना पड़ेगा। 
नासिख की भूमिका उस शून्य को भरने में, जो मीर और ग[लिब आदि से छूट 
गया है, बहुत महत्वपूर्ण है। वे सचमूच में मीर और गृलिब के बीच के शायर हैं। दोनों 
की ही पूर्ति करते हैं और दोनों को ही समझने में मदद पहुँचते है। वे उस उम्मीदों से 
भरे हुए माहौल के शायर हैं जिसमें गालिब को साँस लेने का मौका बहुत कम मिला। 
वे उन कामयाबियों से भरे हुए दौर की पैदावार हैं जिसमें मीर नाकामियों से काम लेते 
' रहे। वे उजड़ती हुई दिल्‍ली के नहीं बल्कि वैभवशाली लखनऊ के शायर हैं। साहित्यकार 
और राजनेताओं के उसी वर्ग से उनका सम्बन्ध था जिसने लखनऊ के बहुमुखी विकास 
'में हाथ बँटाया था। वे उन सर्जकों में से थे जिन्हें लखनऊ का शिल्पी कहना चाहिए। 
इसीलिए शिल्पकारी, हर्षोल्लास की तरंगें और आशावाद उनकी शायरी में मौजुद है| 
अभिलाषा के बजाय उंमग, भविष्य की चिंता के बजाय वर्तमान का आनंद नासिख ही 
नहीं उनके दौर के प्रत्येक शायर की रचनाओं में व्यक्त हुआ है। इन प्रूवत्तियों को तुच्छ 
और हेय नहीं कहा जा सकता। न ही सम्पूर्ण अध्ययन में इनकी उपेक्षा ही की जा 
सकती है। नासिख क्‍योंकि इस समुदाय के मार्गदर्शक थे इसलिए ऐतिहासिक आग्रहों 
के अनुसार उनके अध्ययन का विशेष महत्त्व है| यह सही है कि वे फूल और शबनम 
के शायर न ये बल्कि पत्थर और लोहे के शायर थे लेकिन ये तत्त्व भी तो जीवन की 
आवश्यकताओं में शामिल है, इनके अभाव में भी तो जीवन अधुरा है। 
शिल्पकारी, शब्द-जाल, अतिशयोक्ति, खयालबंदी और हवाई जादूगरी को उनकी 
शायरी की अंतिम उपलब्धि समझना एक बड़ी भूल होगी। यह भूल वही लोग कर 
सकते है जो नारा बुलंद करने वालों के पीछे बे सोचे-समझे चल देते हैं। उनके बारे में 
यह कहना कि उन्होंने जीवन भर में सिर्फ ग्यारह शेर कहे हैं या पूरे जीवन में चंद 
जानदार शेर भी न कह सके, मात्र एक अतिशयोक्ति है और वेसी ही अतिशयोक्ति 
जिसके लिए नासिख की आलोचना वी जाती है। यह मात्र शब्द-जाल है, वैसा ही 
शब्द-जाल जिसके लिए नासिख पर प्रश्नचिष्ठन लगाया जाता है। वास्तवविकता यह 
है कि उनके दीवान में ऐसे बहुत-से शे'र मिलते हैं जिन्हें सुनकर मीर और गालिब भी 
खुले दिल से दाद दें। यह सही है कि उनका मूल स्वर वही है जिसकी चर्चा पहले की 
जा चुकी है। लेकिन उनकी गजुलों में ऐसे शे'र बहुत आसानी के साथ मिल जाते हैं 
जिनमें भावों की गहराई और विश्वसनीयता है तथा जो गुजूल की मुल आत्मा को अपने 

भीत्तर समेटे हुए हैं। उनकी संख्या इतनी कम नहीं है कि उन्हें सिर्फ एक संयोग कह 
दिया जाये। अलंकारों की मूसलाधार वर्षा और शाब्दिक चम्त्कार के गरजते हुए बादलों 
के बीच संवेदना के ताप से युक्त बिजली की कौंध भी दिखाई दे जाती है। इस तरह 
के बहुत से शे'र मिसाल के तौर पर पहले ही दिये जा चुके है। इस बहस के समापन 
पर कुछ शे'र और द्रष्टव्य हैं : 

वो नहीं भूलता जहाँ जाएँ 

हाय मैं क्या करूँ कहाँ जाऊँ 

दूर वो मैं हूँ मरने के नजदीक 

हाय क्यूँ कर मैं नातवाँ” जाऊँ 

हो न गुलगश्त' में कहीं वो गुल 

जी में है आज बोस्ताँ' जाऊँ 

खाक उड़ाता हुआ हर इक बन में 

सूरत-ए-गर्द-ए-कारवाँ जाऊं 


जान हम तुझ पे दिया करते हैं 

नाम तेरा ही लिया करते हैं 

चाक करने के लिए ऐ नासेह" 

हम गरेबान सिया करते हैं 

साग्र-ए-चश्म* से हम बादापरस्त 

मय-ए-दीदार पिया करते हैं 

वो गुल तू है कि गुजरा बागु में जिस-जिस खयाबाँ” से 
तो आवाज-ए-शिकस्त-ए-रंग से गुल ने युकारा है 


इश्क को किसके दिल से लाग नही 

कौर-सा घर है जिसमें आग नहीं 

जो तिरे इश्क में हलाक नहीं 

जिंदगानी में लुत्फ-ए-खाक नहीं 

शब-ए-फुर्कत' में शमअ का क्या जिक्र 
9. कपणोर . २. सैर का स्थान, क्रीडास्यल ३. बाग, उपवन ४. कार्खों की पूल की तरह 
५. उपदेशक ६. आँखों का प्याला ७. शराब पीने वाला, मद्यप ८. क्यारी ९, विरह की रात 

जिंदगी का चिराग भी गुल है 

सुनसान मिस्ल-ए-वादी-ए-गुर्बत है लखनऊ 

शायद कि 'नासिख” आज वतन से निकल गया 

इन शेरों में वह स्फूर्ति, नवीनता और प्रभाव-क्षमता है जिसकी अपेक्षा हम 

किसी बड़े शायर से कर सकते हैं। इन शे'रों में सहजता के साथ-साथ वह स्वाभाविक 
कौशल भी मिलता है जो बड़े शायरों की मुख्य विशेषता है। अपनी अर्थवत्ता और 
शिल्प-सौंदर्य के कारण ये शे'र गृजुल के कठेर से कठोर चयन में भी स्थान पाने के 
अधिकारी हैं। 

सहायक पुस्तकें 


आब-ए-हयात 
आब-ए-बका 
बहार-ए-बेखिजाँ 
तारीख-ए-अवध 
जल्वा-ए-खिज़ 
दास्तान-ए-तारीखे-अवध 
रियाजुलफस्हाए 
सनान-ए-दिलखराश 
कैसरुलतवारीख 
काशिफुलहकायक्‌ 
कुल्लियात-ए-रश्क 
कुल्लियात नम्न ग़ालिब 
कुल्लियात-ए-नासिख 
नासिख : तजूजिया व तकदीर 
रिसाला अदीब 


रिसाला उर्दू-ए-मुअल्ला (हसरत्त मोहानी) 


मौलाना मुहम्मद हुसैन आजाद 
अब्दुल रऊफ्‌ इशरत्त 
अहमद हुसैन सहर 
नज्मुलगृनी 

सफीर बिलगरामी 

हामिद हुसैन कादरी 
मुसहफी 

मुनीर शिकोहाबादी 

मुहम्मद मीर जायर 

इम्दाद इमाम असर 

मीर अली औसत 'रश्क' 
असद उल्लाह खाँ “गालिब' 
नासिख (पहला संस्करण) 
शबीहुलहसन 

